
முகவுரை 


தமிழ்‌ இலக்கியங்களிலே புகுந்து இன்பம்‌ நுகரும்‌ 
போது எத்தனையோ கருத்துக்கள்‌ தோன்றுகின்றன. 
ஒரே புலவர்‌ பல இடங்களில்‌ சொலலியிருககும்‌ செய்தி 
களை ஒப்பு நோக்குவதில்‌ ஒருவகைச்‌ சுவை உண்டா 
கிறது. ஒரே கருத்தைப்‌ பல புலவர்கள்‌ வெவ்வேறு நூல்‌ 
களிற்‌ சொல்லியிருப்பதைக கவனிக்கும்போது ஒருவகை 
இன்பம்‌ எழுகிறது. சிலசில சமயங்களில்‌ காலத்துக்கு 
ஏற்ப மாற்றிக்‌ கவிஞர்‌ கூறும்‌ கருத்துக்கள்‌ பின்னும்‌ 
இன்பத்தை எழச்செய்கின்றன. ஒப்பு நோக்குவதில்‌ 
உள்ள இன்பம்‌ இப்படிப்‌ பலவகைப்படுகிறது. தமிழ்‌ 
நூல்களைப்‌ படிக்கப்‌ படிக்கத்‌ தமிழ்ப்‌ புலவர்கள்‌ பாடிய 
பாடல்கள்‌ தமிழருடைய உன்னதமான கொள்கைகளை 
-வெளிப்படுத்துவதும்‌, சில கொள்கைகளை எவ்வளவு கால 
மானாலும்‌ மீட்டும்‌ மீட்டும்‌ வற்புறுத்துவதும்‌, சிலவற்றை 
மாற்றிச்‌ சொல்வதும்‌ படித்து இன்புறற்கு உரியன. ஒரே 
கருத்தைச்‌ சொல்ல வந்தாலும்‌ வெவ்வேறு கவிஞர்‌ வெவ்‌ 
வேறு நிலைக்களத்தில்‌ வைத்து வெவ்வேறு வகையில்‌ 
கவிதையிற்‌ புலப்படுத்தி யிருக்கின்றனர்‌. கருத்தின்‌ 
உயர்வை அறிந்து இன்புறுவது ஒருபால்‌ இருப்ப, அதை 
வெளியிடும்‌ தோரணையில்‌ கவிஞனது திறமை வெளிப்‌ 
படுவதை அறிகையில்‌ கவியின்‌ அழகு பலமடங்கு சிறந்து 
நிற்பதை உணரலாம்‌. 


சங்க காலப்‌ புலவர்கள்‌ முதல்‌ இத்தகைய இன்பங்‌ 


களைத்‌ தமிழ்‌ நாட்டில்‌ தமிழ்ப்‌ புலவர்கள்‌ கவிதை 


2 
யுருவத்தில்‌ குவித்து வை த்திருக்கிறார்கள்‌. வள்ளுவரும்‌,. 
கம்பரும்‌, பிறரும்‌ தமிழின்பத்தை உருவாக்கிக்‌ குறளாக 
வும்‌ ராமாயணமாகவும்‌ பிற நூல்களாகவும்‌ வழங்கினர்‌. 
அவர்களுடைய பரம்பரையில்‌ வந்த பாரதியாரும்‌ இந்தக்‌ 
காலத்தில்‌ உண்டான புதிய உணர்ச்சிகளுக்கு. உருவம்‌ 


கொடுத்துத்‌ தமிழ்க்‌ கவிதைப்‌ பூஞ்சோலையிலே புதிய 
மண மலர்களை மலரச்‌ செய்திருக்கிறோர்‌. 


இந்த இன்பத்‌ தமிழ்நெறியிலே சென்ற உள்ளத்தில்‌. 
எழுந்த சிந்தனைகளில்‌ சில சில பொறிகளே இந்தத்‌ 
தொகுப்பு நூலில்‌ இருக்கின்றன. அவ்வப்போது எழுதிய 
கட்டுரைகள்‌ இவை. எந்தக்‌ கருத்தையும்‌ ஆராய்ச்சி முறை 
யில்‌ ஆராய்ந்து முடிவு கண்டு தொகுத்துரை த்துவிட்ட 
தாக நான்‌ கருதவில்லை. இன்ப உணர்ச்சி நெகிழ்ந்து 
வந்த சிறிய விளைவுகள்‌ இவை என்றுதான்‌ கொள்ள 
வேண்டும்‌. ஒருகால்‌ சிலருக்குச்‌ சில கட்டுரைகள்‌ 
இன்ப உணர்ச்சியின்‌ விளைவாகத்‌ தோற்றாமல்‌ மாறாகத்‌ 
தோற்றலாம்‌. என்‌ அநுபவம்‌ இது, அவர்கள்‌ அநுபவம்‌ 

அது என்று நினைக்க எனக்கு உரிமை உண்டல்லவா 8 


இவற்றை அவ்வப்போது வெளியிட்ட பத்திரிகை. 
யின்‌ அசிரியர்கள்பாலும்‌, இப்போது இவ்வுருவத்தில்‌ 
வெளியிடும்‌ அல்லயன்ஸ்‌ கம்பெலியார்பாலும்‌ ஈன்றிபாராட்டு 
இழேன்‌. 


29-8-47. த்‌. வா. ஜகந்நாதன்‌. 

இமயமும்‌ குமரியும்‌ 


உடலாலும்‌ உரையாலும்‌ உள்ளத்தாலும்‌ மனிதன்‌ 
செயல்‌ ஆற்றுவான்‌. இந்த மூன்றையும்‌ திரிகரணங்‌ : 
கள்‌ என்று கூறுவர்‌. இந்த மூன்றிலும்‌ தூய்மை 
யுடையவனாக இருக்க மனிதன்‌ முயலவேண்டும்‌. 

உடலைத்‌ தந்தவள்‌ தாய்‌; உரையைக்‌ தந்தது தாய்‌ 
மொழி; உள்ளத்தைக்‌ தந்தது தாய்காடு. ஒரு தாயின்‌ 
மக்களுக்குள்‌ உடல்‌ தோற்றத்தில்‌ ஒரு பொதுமை 

. இருக்கும்‌. அவ்வாறே ஒரு காய்மொழியைப்‌ பெற்ற 

கூட்டத்தினரின்‌ உரையில்‌ ஒரு சமஷ்டியான பொது 
மையைக்‌ காணலாம்‌. ஒரு மாட்டில்‌ வாம்வாரிடையே 
உள்ளப்பண்பில்‌ ஒருவகைப்‌ பொதுமையைக்‌ காண 
லாம்‌. காட்டை : நேஷன்‌ ' என்றும்‌, உள்ளப்பண்பைக்‌ . 
“கல்ச்சர்‌ ' என்றும்‌ மேல்காட்டினர்‌ கூறுவர்‌. 

ஒரு குடும்பத்தில்‌ உள்ள சகோதரர்கள்‌ தாயென்‌ 
னும்‌ பொதுப்பற்றை உடைமையால்‌ ஒன்‌ றுபட்டிருப்‌ 
பர்‌. ஓரு மொழியைப்‌ பேசும்‌ கூட்டத்தினர்‌ தாய்‌ 
மொழிப்‌ பற்றுக்‌ காரணமாக ஒன்றுபடவேண்டும்‌. 


ம்‌ ப ட இமயமும்‌ குமரியும்‌ 
ஒரு நாட்டில்‌ வாழ்வார்‌ தாய்நாடு என்ற பொதுப்‌ 
பற்றுத்‌ தம்மைப்‌ பிணிக்க ஒன்றுபட்டு. விளங்க 
வேண்டும்‌. | 

“ இந்தியா முழுவதும்‌ ஒரு நாடு; ஓரே உள்ளப்‌ 
பண்பை யுடையவர்‌ வாழும்‌ காடு” என்று பழங்கால 
முதல்‌ நாம்‌ நம்பிவருகிறோம்‌; நூல்களும்‌ சான்று 
பகர்கின்றன. இந்தியா என்ற பெயர்‌ இதற்குப்‌ பிற 
நாட்டார்‌ வைத்து வழங்குவது. பரத கண்டம்‌ என்ற 
பெயர்‌ பழங்‌ கிரந்தங்கள்‌ சிலவற்றில்‌ வழங்குகிறது 


பெரும்பாலும்‌ ஜம்புத்தீபம்‌ அல்லது நாவலந்‌ தீவு என்‌ 


பதே இந்நாட்டின்‌ பெயராகப்‌ பல வடமொழி கென்‌ 


மொழி நூல்களில்‌ காணப்படுகிறது. . 


இயற்கை யமைப்பிலேயே இந்தகாடு மற்ற நாடு 
களிலிருந்தும்‌ பிரிக்கப்‌ பெற்றுத்‌ தனித்‌ தன்மை 
உடையதாக விளங்குகிறது. வடதிசைக்கண்‌ வான்‌ 


தோயும்‌ இமயம்‌, அறமும்‌ தவமும்‌ மலிந்த பாரத. 


நாட்டுக்கு முடி போல நின்று எல்லை கோலுகின் றது. 
அப்படியே தென்கோடியில்‌ குமரிமுனை காவல; 


தீவின்‌ தென்‌ எல்லையாக உள்ளது. கிழக்கும்‌ மேற்கு 


மாகிய இருமருங்கும்‌ கடல்கள்‌ எல்லை வகுக்கின்றன. 


% 3 % * 


தமிழ்‌ காட்டில்‌ வாழ்ந்தவர்கள்‌ மொழியினால்‌ 


. ஏனைய நாட்டினரோடு வேறுபட்‌ டிருந்தாலும்‌, 
உள்ளப்‌ பண்பினால்‌ காவலர்‌ தீவு முழுவதுக்கும்‌ உரிய | 


பொதுமையை மேற்கொண்டவர்களே. உடை, 


உணவு முதலியவற்றில்‌ சில சில மாற்றங்களை அவர்‌ 


களிடையே காணலாம்‌; ஆனாலும்‌ அறம்‌, பொருள்‌, 


இன்பம்‌, வீடு என்னும்‌ ௨ இதுப்‌ . பொருள்களைப்‌ 


டத ந 


இமயமும்‌ குமரியும்‌ : i 3 
பற்றிய சிந்தனையில்‌ யாவரும்‌ ஒருவராகவே இருந்த 
டனர்‌. தமிழ்‌ காட்டுக்கு வடவேங்கடமும்‌ தென்‌ குமரி 
யும்‌ எல்லையாக இருந்தாலும்‌, தங்கள்‌ உள்ளப்‌ பண 
புக்கு எல்லை வடவிமயமும்‌ தென்‌ குமரியும்‌ என்‌ 
பதைக்‌ தமிழர்கள்‌ மறக்கவில்லை. 
குமிழ்‌ மாட்டு அரசர்கள்‌ வடகாட்டு அரசர்க 
ளோடு தொடர்புடையவராக இருந்தனர்‌. சேர சோழ 
பாண்டியர்கள்‌ அக்கினி, கதிரவன்‌, சந்திரன்‌ என்னும்‌ 
முக்‌ குலத்தினராகத்‌ தம்மைச்‌ சொல்லிக்கொண்ட 
னர்‌. சோழ அரசர்கள்‌ தங்கள்‌ முன்னோருள்‌ ஒருவ 
ராகச்‌ சிபிச்‌ சக்கரவர்த்தியைக்‌ கொண்டார்கள்‌. 
கிள்ளிவளவன்‌ என்னும்‌ சோழ மன்னனைப்‌ பாடிய 
மாறோக்கத்து நப்பசலையார்‌ என்னும்‌ பெண்‌ புலவர்‌, 
ஈகை அவன்‌ குலத்துக்கே உரிய பண்பு என்று 
சொல்கிறார்‌. 
புறவின்‌ அல்லல்‌ லப்‌ கறையடி. 
யானை வான்மருப்பு எறிந்த வெண்கடைக்‌ 
கோல்நிறை துலாஅம்‌ புக்கோன்‌ மருக ! 


என்பது அவர்‌ வாக்கு. “ புறவினது வருத்தத்தைக்‌ 
களையவேண்டி,, கறை பொருந்திய அடியை உடைய 
யானையினது வெள்ளிய தந்தத்தால்‌ கடைந்து செறிக்‌ 
கப்பட்ட வெள்ளிய ஓரங்களை உடைய துலாக்கோலின்‌ 
தட்டில்‌ புகுந்த சிபிச்‌ சக்கரவர்த்தியின்‌ பரம்பரையில்‌ 
. வந்தவனே!” என்பது இதன்‌ பொருள்‌. இதனால்‌ 
- பாரத காட்டு மன்னவர்‌ குலங்கள்‌, ஒன்றனோடு ஒன்று 
தொடர்புடையவை என்பதை உணரலாம்‌. 
"தமிழ்நாட்டு மன்னர்‌ பலர்‌ வடக்கே சென்று, 
இமயத்தளவும்‌ தம்‌ புகழ்‌ ஓங்கவேண்டு மென்ற ௮வர 

வினால்‌, அம்‌ மலையின்கண்ணே தங்கள்‌ அடையாள 
பொறியைப்‌ பொறித்தார்களென்று தெரிகின்றது. 
சேரன்‌ ஒருவன்‌ இவ்வாறு இமயத்தளவும்‌ தன்‌ வீரப்‌ 
புகழைச்‌ செறித்தமையால்‌ : இமயவரம்பன்‌ நெடுஞ்‌. 
சேரலாதன்‌ ” என்ற பெயரைப்‌ பெற்றான்‌. சோழர்‌: 
களூள்‌ கரிகாலன்‌ இமயத்துக்குச்‌ சென்று தன்‌ (லிப்‌: 
பொறியைப்‌ பொறித்தானென்‌ று நூல்கள்‌ கூறுகின்‌ 
றன. அவ்வாறே உக்கிரகுமார பாண்டியன்‌ தன்‌ கயற்‌. 
பொறியை இமயத்தின்மேல்‌ பொறித்தானாம்‌. ஏக. 
சக்கராதிபத்தியம்‌ என்று அக்காலத்து மன்னர்கள்‌ 
நினைத்தது இதைத்தான்‌ ; இமய முதல்‌ குமரிவரையில்‌' 
தம்‌ ஆணை நிலவுவதையே அவர்கள்‌ விரும்பினர்‌. 
உள்ளப்‌ பண்பால்‌ ஒத்த மக்கள்‌ வாழும்‌ இந்த நிலப்‌ 
பரப்பு முழுவதையும்‌ தம்‌ ஆட்சிக்குள்‌ அமைப்பதே 
அவர்கள்‌ லக்ஷ்யம்‌. கடல்‌ கடந்து பிறநாட்டில்‌ வீரம்‌. 
காட்டினாலும்‌, தம்‌ சொந்த நாடாகக்‌ கொண்டு ஆள 
விரும்பியது இந்நாவல்‌ தீவைத்தான்‌. 
மதுரைக்‌ காஞ்சி யென்னும்‌ பழந்தமிழ்‌ நூலில்‌" 

மாங்குடி மருதனார்‌ என்னும்‌ சங்கப்புலவர்‌ இந்தக்‌ 
கருத்தைப்‌ புலப்படுத்துகிறார்‌. ஓர்‌ அரசனது பெருமை 
யைக்‌ கூறும்பொழுது ஈாவலந்‌ இவிலுள்ள மன்னர்‌ 
அனைவரும்‌ ௮ம்‌ முடிமன்னனுக்கு அடங்கி அவன்‌ 
ஏவல்‌ கேட்கின்றனர்‌ என்று அமைக்கின்றார்‌. நாவலந்‌ 
தவுக்கு எல்லை வகுத்துக்‌ காட்டுகிறார்‌. 

கென்குமரி வடபெருங்கல்‌ 

குணகுடகட லாஎலலைத்‌ . 

கொன்றுமொழிந்து தொழில்கேட்ப. 

குறுங்கோழியூர்கழோர்‌ என்னும்‌ புலவர்‌, யானைக்‌ 

கட்சேய்‌ மாந்தரஞ்‌ சேரல்‌ இரும்பொறை என்னும்‌ 

சேர அரசனைப்‌ பாடுகின்றார்‌. அவனுடைய ன்னே 
ரது பெருமையைச்‌ சொல்கிறார்‌. அவர்கள்‌ ஈரவலந்தீவு 
அனைத்தையும்‌ ஒரு குடைக்கீம்‌ ஆண்டவர்கள்‌. 
தெற்கே குமரியும்‌, வடக்கே பெரிய மலையாகிய இமய 
மும்‌, கிழக்கும்‌ மேற்கும்‌ கட.ல்கஞம்‌ எல்லையாக உள்ள 
இப்பெரிய நிலப்பரப்பில்‌, குன்று மலை காடு நாடு 
என்று பலவகையாக அமைந்துள்ள பிரதேசங்களில்‌ 
உள்ளோர்‌ யாவரும்‌ ஒன்‌ றுபட்டு அவாளுக்கு வழிபாடு 
கூறினர்‌. திமையைக்‌ கடிந்து செங்கோல்‌ செலுத்தி, 
நியாயமாக வரும்‌ வரியைப்பெற்று ஈீடுநிலையிலே நின்‌ று, 
யாரும்‌ தடை கூறாதவண்ணம்‌ கும்‌ சக்கரத்தை உருட்டி 
னார்கள்‌. அவர்‌ ஆணைச்‌ சக்கரம்‌ £ இனிதுருண்ட சுடர்‌ 
சேமி' யாகத்‌ திகழ்ந்தது. அவ்வாறு இந்நிலமுழுதும்‌ 
.அண்டவர்கள்‌ வழியிலே பிறந்தவன்‌ சேரன்‌. 


இப்படிப்‌ புலவர்‌ பாடுகிரர்‌. 
தென்குமரி வடபெருங்கல்‌ 
குணகுட லாஎல்லை 
குன்றுமலை நாடுகாடு 
ஒன்றுபட்டு வழிமொழியக 
கொடிதுகடிந்து கோல்திருத்திப்‌ 
படுவதுஉண்டு பகல்‌ஆற்றி 
இனி தஉருண்ட ௬ட.ர்‌ நபி 
முழுசாண்டோர்‌ வழிகாவல ! 


' ஒன்றுபட்டு வமிமொழிய ' என்று கூறுவதன்‌ 
கருத்தைச்‌ சிந்திக்க வேண்டும்‌. அடக்குமுறையாலும்‌, 
செயற்கையினாலும்‌ மக்கள்‌ ஒன்றுபட. இயலாது. 
ஒன்றுபடும்‌ உள்ளப்‌ பண்புடையவர்களே ஒன்‌ றுபடு' 
வார்கள்‌. தென்குமரி வட.பெருங்கல்‌ ஆயெ இரண்டுக்‌ 

கும்‌ இடையே ஓரே உள்ளம்‌ சிந்திக்கின்ற து. ஆகவே 
ஒன்‌ றுபடுவ து எளிதாயிற்று. 

தமிழர்‌, இமயமும்‌ குமரியும்‌ இணைந்த உள்ளப்‌ 
பண்பை நன்கு உணர்ந்திருந்தனர்‌. பல காதப்‌ பரப்பு 
இடை.யிட்டு இவ்விரண்டும்‌ பிரிந்நிருந்தாலும்‌, காவலந்‌. 
தீவின்‌ சால்புக்கு இவை இரண்டும்‌ முடியும்‌ அடியும்‌ 
என்பதை அவர்‌ தேர்ந்தனர்‌. நூல்களிலும்‌, பழமொழி 
களிலும்‌, பழக்க வழக்கங்களிலும்‌ இமயமும்‌ குமரியும்‌ 
இணேந்திருக்கும்‌ ஓற்றுமையைத்‌ தமிழர்‌ குறிப்பித்து 
வந்தனர்‌. 
பாண்டியன்‌ பல்யாகசாலை முதுகுடுமிப்‌ பெருவழுதி 
யைக்‌ காரிகிமார்‌ என்னும்‌ புலவர்‌ பாடுகிறார்‌. அவன்‌ 
புகழ்‌ விரிகின்றது ; நாவலந்‌ இவையும்‌ கடந்து செல்‌. 
கின்றதாம்‌. இதைச்‌ சொல்லும்போது எல்லை கூறு 
கின்றார்‌. I 
வடாஅ௮து பனிபடு நெடுவரை வடக்கும்‌ 
கெனாஅது உருகெழு குமரியின்‌ தெற்கும்‌ 
குணா௮து கரைபொரு தொடுகட_ற்‌ குணக்கும்‌ 
குடாஅது தொன்றுமுதிர பெளவத்தின்‌ குடக்கும்‌. 
[பனிபடு செ டுவரை - இமய மலை. தெனாஅது - 
தெற்கில்‌ உள்ளது. உரு - அச்சம்‌. குனைது - கிழக்‌. 
கின்‌ கண்ணது. கதொடுகடல்‌ - சகரரால்‌ கோண்டப்‌ 
பட்ட கீழ்கடல்‌. குடா௮து- மேற்கில்‌ உள்ளது. 
' தொன்று முதிர்‌ பெளவம்‌ - பழையரநாக முதிர்ந்த - 
மேல்கடல்‌. / 
சேரமான்‌ ஒருவனை ஒரு புலவர்‌ வாழ்த்துகிறார்‌. 
நீ அசஞ்சலனாக வாழவேண்டும்‌” என்று கூற. 
வந்தவர்‌, | 

@ பொ ற்கோட்டு இமயமும்‌ பொதியமும்‌ போன்றே 
என்‌ று உவமை சொல்லுகிறார்‌. காஞ்சன சிருங்கத்தை 
யுடைய இமாசலத்தையும்‌, பொதியமலையையும்போல, 
நீ அசஞ்சலனாக வாழவேண்டு மென்பது அவர்‌ 
வாழ்த்து. முமரியைக்‌ கூறாவிட்டாலும்‌ பொதியிலைக்‌ 
கூறிணார்‌. வடமலையும்‌ தென்மலையும்‌ ஒன்று படு 
இன்றன. 
பிசிராந்தையார்‌ என்ற சங்கப்புலவர்‌! ஓர்‌ ஆண்‌ 
அன்னத்தைப்‌ பார்த்துப்‌ பாடுவது போல வை த்துக்‌ 
கோப்பெருஞ்‌ சோழன்‌ து பெருமையை விளக்குகிறார்‌. 
இமயமும்‌ குமரியும்‌ அன்னச்‌ சேவல்‌ வாழ்க்கையிலும்‌ 
ஒன்‌ றுப்டுகன்‌ றன. இமயமலையில்‌ உள்ள மானஸ 
சராவரமென்‌ னும்‌ பொய்கையில்‌ அன்னங்கள்‌ வாழ்‌ 
தன்‌ றன என்பர்‌. பிசிர்‌ ஆந்தையார்‌ கண்ட அன்னம்‌, 
்‌ தென்‌ குமரித்‌ துறையில்‌ உள்ள அயிரை என்னும்‌ 
மீனை உண்டுவிட்டுத்‌ தன்‌ இனத்தார்‌ வாழும்‌ இமய 
மலைக்குச்‌ செல்கின்றது. ௮தை இடைமறித்துக்‌ 
கூறுகின்றார்‌ புலவர்‌ : 
அன்னச்‌ சேவல்‌, அன்னச்‌ சேவல்‌ 
'குமரியம்‌ பெருந்துறை அயிரை மாந்தி 
வடமலைப்‌ பெயர்குவை யாயின்‌. 
வட மாட்டிலே வாழ்ந்தோர்‌ ஏதேனும்‌ பாவம்‌: 
செய்தால்‌ குமரியாட.. வருதல்‌ வழக்கம்‌. இது சீவக 
சிந்தாமணீ முதலிய நூல்களால்‌ விளங்கும்‌. தமிழ்‌ 
நாட்டி லுள்ளார்‌ அவ்வாறே கங்கையாடச்‌ செல்வ து 
மரபு. ப 
_.. “ஆஸேது ஹிமாசல பரியந்தம்‌ ' என்ற தொடர்‌ 
நாவலந்‌ தீவின்‌ ஓருமையைக்‌ காட்டுவது, “காசி 

முதல்‌ ராமேசுவரம்‌ வரையில்‌ ' என்ற உலக வழக்கும்‌ 
இதையே குறிக்கும்‌. இன்றும்‌ காசிக்குச்‌ சென்று 
கங்கையில்‌ நீராடினோர்‌, கங்கை நீரைக்‌ காவடியாகக்‌ 
கட்டி எடுத்துவந்து ராமேசுவரம்‌ சென்று ராமகாதப்‌ 
பெருமானுக்கு அந்தக்‌ கங்கை நீரை அபிஷேகம்‌ 
செய்த பிறகே, காசியாத்திரை நிறைவேறியதாக 
எண்ணுவர்‌. “காசிக்குப்‌ போனான்‌, காவடி கொண்டு. 
வந்தான்‌ ' என்ற பழமொழி இந்தச்‌ செயலைக்‌ குறிக்க 
வந்தத. 

வடநாட்டில்‌ நிகழ்ந்த புராண நிகழ்ச்சிகளை யெல்‌ 
டலாம்‌ அறிந்த தமிழ்‌ காட்டினர்‌, தென்னாட்டிலும்‌ 
அத்தகைய நிகழ்ச்சிகளை நினைவுறுத்தும்‌ தலங்களை 
ஏற்படுத்தி வழிபடுகிறார்கள்‌. இமாசலத்தில்‌ பார்வதி 
கல்யாணம்‌ நடைபெற்றது; பொதியிலைச்‌ சார்ந்த 
பாவமகாசத்திலும்‌ அது கடைபெற்றதாகப்‌ புராணம்‌ 
கூறுகிறது. ராமாயண பாரதக்‌ கதைகளோடு 
சம்பந்தப்படுத்தி, தங்கள்‌ தங்கள்‌ ஊர்களுக்குத்‌ தமிழ்‌ 
நாட்டார்‌ கதைகளை அமைத்துக்‌ கொண்டிருக்கின்‌ 
றனர்‌. “வடக்கே நிகழ்ந்தவை எங்களுக்கும்‌ சொந்‌ 
தம்‌” என்ற கருத்தைப்‌ புலப்படுத்துவன அவை. 


இமயமும்‌ குமரியும்‌ இந்திய காட்டின்‌ எல்லை ; 
இந்காட்டுக்கே உரிய சால்புக்கும்‌ அவை எல்லை. 
பரந்துபட்ட இந்த நிலப்பரப்பிலுள்ள சமஷ்டியான 
ஒருமையை அவை அரண்செய்து பாதுகாக்கின்‌ றன. 
தென்குமரி வடபெருங்கல்‌ 
குணகுட லாவெல்லை 


என்று இரண்டாயிரம்‌ ஆண்டுகளுக்கு முன்‌ இருந்த 
சங்கப்புலவர்‌ இந்த ஒருமையை நினைந்து பாடினார்‌. 

நம்‌ கண்முன்‌ வாழ்ந்து புகழுடம்பு பெற்ற பாரதி 
யாரும்‌ அதையேதான்‌ பாடுகிறார்‌. 


வடக்கில்‌ இமயமலை பாப்பா--தெற்கில்‌ 
வாழும்‌ குமரிமுனை பாப்பா 

கிடக்கும்‌ பெரியகடல்‌ கண்டாய்‌-- இதன 
கிழக்கிலும்‌ மேற்கிலும்‌ பாப்பா ! 


வேதம்‌ உடை.யதிந்த நரடுஃ--நல்ல 

வீரர்‌ பிறந்ததிநத நாடு - 

சேதமில்‌ லாதஹிந்துஸ்‌ தான ம்‌--இதைத்‌ 
தெய்வமென்று கும்பிடடி. பாப்பா ! 


்‌ இந்துஸ்தானம்‌ பூகோள எல்லையில்‌ அடங்கியது 
்‌ மாத்திரமன் று. வைதிகப்‌ பண்பும்‌ வீரமும்‌ சேர்ந்து 
ஒன்றுபட்டு அந்த ஓஒருமையிலே பிளவின்‌ றிப்‌ பிரி 
வின்றிச்‌ சேதமின்றி விளங்குவது ' என்ற அரிய 
தத்துவத்தைத்தான்‌ பாரதியார்‌ இந்தப்பாப்பா பாட்‌ 
டின்‌ ஈஐூலமாகப்‌ பெரியவர்களுக்கும்‌ உபதேசம்‌ 
செய்கிறார்‌. 


ச்‌ 


ஒளித்‌ திருநாள்‌ 


உடையும்‌ உணவும்‌ மனிதனுக்கு மிகவும்‌ அவசிய. 
மானவை. உடை. மானம்‌ காப்ப து ; உணவு உயிரைக்‌. 
காப்பது. இரண்டும்‌ அவசியமாக இருந்தாலும்‌ 
உயிரைக்‌ காக்கும்‌ உணவு சில மாட்கள்‌ இல்லாமலே 
காலம்‌ கழிக்கலாம்‌. உடை இல்லாமல்‌ அரை நிமிஷ 
மும்‌ வெளியில்‌ உலவ முடியாது. மானம்‌ போவதை 
விட உயிர்‌ போவது பெரிதல்ல. | 

மனிதனுக்கு மானம்‌ சிறந்த பூஷணம்‌. பழைய 
காலத்தில்‌ சிறந்த அரசர்களுக்கு 'மானாபரணன்‌ '* 
என்ற பட்டப்‌ பெயர்‌ வழங்கியதுண்டு. எவ்வளவு. 
அலங்காரங்கள்‌ இருந்தாலும்‌ ஆடை இல்லாவிட்டால்‌ 
அவ்வளவு அலங்காரமும்‌ வீணாகிவிடும்‌. ““ அணியெல்‌: 
லாம்‌ ஆடையின்‌ பின்‌ '' என்று ஓரு புலவர்‌ கூறுகிறார்‌. 

தமிழ்‌ காட்டில்‌ உடை, உணவு என்னும்‌ இரண்‌ 
டிலும்‌ தம்‌ கைவன்மையைக்‌ காட்டும்‌ மக்கள்‌ 
வாழ்ந்து வந்தனர்‌. ஓவ்வொரு வீட்டிலும்‌ உடைக்‌. 
காக நூற்றலும்‌, உணவுக்காகச்‌ சமைத்தலும்‌ மகளிர்‌ 
களஞடைய தலைமையான கடமைகளாக இருந்தன. கண 
வனை இழந்த பெண்கள்‌ தம்‌ மனம்‌ சாந்தி உறுவகற்‌. 
கும்‌, பொழுது போவதற்கும்‌ நூல்‌ நூற்றலைத்‌ துணை 
யாகக்‌ கொண்டிருந்தார்கள்‌. ஒரு புலவர்‌ வெள்ளிய 
மேகத்தை வருணிக்கிறார்‌. அதற்கு உபமானம்‌ சொல்ல 
வரும்போது, “ கணவனை இழந்த மகளிர்‌ நூற்கும்‌: 
பொருட்டுப்‌ பன்னிய பஞ்சைப்‌ போன்றது” என்று. 

அமைக்கிறார்‌. ம்‌ 5 ப்‌ என்து தாளிற்‌ செய்த 
அணங்குநுண்‌ பனுவல்‌ போல'' என்பது அவர்‌ 
பாடல்‌. நூற்கும்‌ பழக்கத்தை உடைய பெண்களைப்‌ 
“பருத்திப்‌ பெண்டிர்‌” என்று சொல்லுவார்கள்‌. மிக 
மெல்லிய நூலை நூற்கும்‌ ஆற்றல்‌ மங்கையருக்கு. 
. இருந்தது. 

புத்தகத்துக்கு நூல்‌ என்னும்‌ பெயர்‌ வந்ததற்‌: 
குக்‌ காரணம்‌, அது மடமங்கை ஒருத்தி நூற்கும்‌ 
நாலைப்போல அழகும்‌ உரமும்‌ படனும்‌ உடையதாக. 
இருப்பகனால்கான்‌. : நுண்ணிய பலவாய பஞ்சு 
நுனிகளால்‌ கைவல்‌ மகடூஉத்‌ தனது செய்கை 
மாண்பினால்‌ ஒரிழைப்‌ படுத்தலாம்‌ உலகத்து நூல்‌: 
நூ£ற்றல்‌ என்பது என்று இறையனா ரகப்பொருள்‌ 
என்னும்‌ இலக்கண நூலின்‌ உரை ஆசிரியர்‌ எழுது 
கிறார்‌. பெரும்பாலும்‌ பெண்டி.ரே நூல்‌ நூற்றுவந்‌. 
தனர்‌ என்று பழைய நூல்களில்‌ உள்ள பகுதிகளால்‌ 

தெரியவருகின்‌ றது. 

| நூற்ற நூலை மெய்வதற்குத்‌ தொழிலாளர்கள்‌: 
. தனியே உண்டு. பிற்காலத்தில்‌ செங்குந்தர்‌, சாலியர்‌ 
என்று வழங்கும்‌ சாதியினர்‌ இத்தொழிலைச்‌ செய்து: 
வருதலை நரம்‌ அறிவோம்‌. பழங்காலத்தில்‌ அறுவையர்‌,. 


... காருகர்‌ என்ற பெயர்களால்‌ நெய்தல்‌ தொழிலைச்‌ செய்‌ 


பவரை வழங்கினர்‌. பெரிய கரங்களில்‌ நெசவுத்‌. 
தொழிலாளர்‌ வீதிகள்‌ தனியே இருந்தன. 
காவிரிப்பூம்பட்டினம்‌ சோழர்களுடைய ராஜ. 
தானி. அங்கே பழங்காலத்தில்‌ வியாபாரம்‌ மிகச்‌ சிறந்த. 
நிலையில்‌ இருந்தது. வெளிநாட்டு ஜனங்கள்‌ பலர்‌ வந்து 
தமி ழ்காட்டுப்‌ பண்டங்களைக்‌ கொண்டும்‌, தம்‌ நாட்டுப்‌ 7 
| பண்டங்களைக்‌ கொடுத்தும்‌ சென்றனர்‌. 

காருகர்‌ என்னும்‌ கொழிலாளர்களில்‌ இரண்டு 
பிரிவினர்‌ இருந்தனர்‌. நூலால்‌ ஆடையை நெய்‌ 
வோர்‌ ஓரு வகை; ௮வற்றை விற்பனை செய்யவேண்‌ 
டிய இடங்களுக்குக்‌ கொண்டு சென்று விற்பவர்‌ ஒரு 
வலை. 
பட்டாலும்‌, மயிராலும்‌, பருத்தியாலும்‌ ஆடை 

களைச்‌ செய்தனர்‌. எலி மயிரால்கூட மெல்லிய 
கம்பளங்களைச்‌ செய்தார்களாம்‌. | 

பட்டினும்‌ மயிரினும்‌ பருத்தி நூலினும்‌ 

கட்டு நுண்வினைக்‌ காருகர்‌ இருக்கையும்‌ 
மதுரையில்‌ இருந்தன என்று சிலப்பதிகாரம்‌ கூறு 
கின்றது. மிகவும்‌ நுண்ணிய வேலைப்பாடுகள்‌ 
அமைந்த ஆடைகளை அவர்கள்‌ நெய்தார்கள்‌. ௮த 
னால்தான்‌ ““கட்டு நுண்வினைக்‌ காருகர்‌ ” என்று அவர்‌ 
களைச்‌ சிறப்பித்திருக்கின்றார்‌ ஆசிரியர்‌. 


பாண்டு மாட்டின்‌ தலைககர்‌ மதுரை. அந்த கரத்‌ 


தில்‌ சிறியோரும்‌ பெரியோருமாகிய நெய்தல்‌. 


கொழிலைச்‌ செய்பவர்கள்‌ பலர்‌ இருந்தார்கள்‌. அவர்‌ 
கள்‌ கடைகளில்‌ ஆடைகளை விரிப்பார்கள்‌. அவை 
அலைகள்‌ நெளிந்து கொடுப்பதைப்போல அழகாகப்‌ 
படியும்‌. அளவினால்‌ சிறிய ஆடைகளும்‌ பெரிய 
ஆடை.கரூமாக நிறைத்து வைத்திருப்பார்கள்‌. 
தெண்திரை ௮அவிர்‌அறல்‌ கடுப்ப ஓண்பக்‌ 
குறியவும்‌ நெடியவும்‌ மடிதரூஉ விரித்துச்‌ 
சிறியரும்‌ பெரியரும்‌ கம்மியர்‌ குழீஇ 
நால்வேறு தெருவினும்‌ கால்‌உற நிற்றர 
என்‌ று மதுரைக்‌ காஞ்சி என்னும்‌ சங்க நாலில்‌ அவர்‌ 
கள்‌ சிறப்பைக்‌ காணலாம்‌. தெளிந்த அலைகளில்‌ 


விளங்குகின்ற மடிப்பைப்போல ஒள்ளிய பலவாகிய : 

சிறியனவும்‌ கெடியனவுமாகிய மடிப்பை உடைய 
ஆடைகளைக்‌ கொண்டுவந்து விரித்துச்‌ சிறியோரும்‌ 
பெரியோருமாகிய நெய்தல்‌ தொழிலைச்‌ செய்வார்‌ 
திரண்டு, நான்காய்‌ வேறுபட்ட தெருவுகள்தோறும்‌ 
ஒருவர்‌ காலோடு ஒருவர்‌ கால்‌ நெருங்க நிற்றலைச்‌ 
செய்ய” என்பது இதன்‌ பொருள்‌. | 


மதுரையில்‌ உள்ள ஜவுளிக்கடைகளைச்‌ சிலப்பதி 
கார ஆசிரியரும்‌ வருணிக்கின்றார்‌. நூலாலே பண்‌ 
ணின ஆடைகள்‌, மயிரால்‌ அமைந்த கம்பளங்கள்‌, 
_ மிகவும்‌ மெல்லிய பட்டு நரலால்‌ அமைந்த ஆடைகள்‌ 
முதலியன அந்தக்‌ கடைகளில்‌ நூற்றுக்கணக்காக 
அடுக்கிக்‌ கிடக்கன்றன. ஆடைகளுக்கு வாசனை 
ஊட்டுவது அக்கால வழக்கம்‌. அந்த அடைகள்‌ கமகம 
என்று மணக்கின்றன. “எத்தனை ரகங்கள்‌ இருக்‌. 
தின்றன ?”' என்று ஆராயப்‌ புகுந்தால்‌ சுலபமாகப்‌ 
பார்த்து முடித்துவிட இயலாது. 
நூலினும்‌ மயிரினும்‌ நுழைநாற்‌ பட்டினும்‌ 
பால்வகை தெரியாப்‌ பன்னூ றடுக்கத்து 
நறுமடி செறிந்த அறுவை வீதியும்‌ 
என்‌ பது சிலப்பதிகாரப்‌ பகுதி, 


காஞ்சீபுரத்து அறுவை வீதியை மணிமேகலை 
ஆசரியர்‌ வருணிக்கிறார்‌. அங்குள்ள ஆடைகளின்‌ 
வேலைப்பாடு அற்புதமானது. இழையோடு இழை 
இணைந்திருப்பதைப்‌ பார்க்க முடியாதபடி. அவ்வளவு 
நுண்ணிய கைத்தொழிலால்‌ . அமைந்தவை அவை. 
பார்வை இமைய டே நுழைய இயலாதாம்‌. அத்தகைய 
அடைகளைச்‌ செய்வார்‌ வீதி காஞ்சீபுரத்இல்‌ ப்‌. 
இருந்த து. 


4 .. ஒளித்‌ திரன்‌ 


கண்னுழை கல்லா அண்ணூற்‌ கைவினை 
வண்ண அறுவையர்‌ வளந்திகழ்‌ மறுகு. 
ஆடைவகைகளும்‌, அவற்றிலே செய்யப்பெற்ற 
கைத்தொழில்‌ வகைகளும்‌ பல. | 

இந்த மெசவுத்‌ தொழிலில்‌ ஈடுபட்டவர்கள்‌ சமு 
தாயத்தில்‌ ஈல்ல பதவியில்‌ இருந்தனர்‌. பொது மறை 
யாகிய தஇருக்குறளைச்‌ செய்த திருவள்ளுவர்‌ கெய்தல்‌ 
தொழிலைச்‌ செய்துவந்தார்‌. மக்கள்‌ செய்யும்‌ தொழில்‌ 
கள்‌ பலவற்றுள்ஞம்‌ “நெய்தல்‌ தொழிலுக்கு நிக 
ரில்ல' என்று அவர்‌ னெைத்தாராம்‌. | 

ஜவுளி வியா பாரம்‌ செய்துவந்த. புலவர்‌ ஒருவர்‌ 
இயற்றிய பாடல்கள்‌ சங்க காலத்து நூல்களில்‌ இருக்‌ 
இன்றன. மதுரையில்‌ வாழ்ந்தவர்‌ அவர்‌; இளவேட்‌ 
ட.னார்‌ என்பது அவர்‌ பெயர்‌; ஆடை வியாபாரம்‌. 
செய்தமையால்‌ அவரை அறுவை வாணிகன்‌ இளவேட்ட 
னார்‌ என்‌ று வழங்கிவந்தனர்‌. 

% த 

நூற்றலும்‌ நெய்தலும்‌ ஆடை விற்றலுமாயெ 
தொழில்கள்‌ மதிப்பிற்கும்‌ புலவர்‌ பாராட்டுக்கும்‌ 
உரியவை என்பதைத்‌ தமிழ்‌ நூல்களால்‌ அறிய 
லாம்‌. 

புதிய ஆடை அணிவதும்‌, புதிய ஊண்‌ நுகர்வ 
தும்‌ உவகைக்கு உரிய செய்திகள்‌, வயல்களில்‌ 
-விளைந்துவந்த தானியத்தை: முதல்‌ முதலில்‌ உண 
வாக்கி உண்ணும்போது மக்களுக்கு அளவற்ற. இன்‌ : 
பம்‌ உண்டாகும்‌. “ புதிதுண்ணல்‌ '' என்று அதனைச்‌ 
சொல்வார்கள்‌. அப்படியே புதிய உடைகளை ௮ணிதலை -: 
யும்‌ சந்தோஷமான காரியமாகக்‌ கருதுவர்‌. இந்த 
இரண்டையும்‌ தமிழர்‌ இரண்டு பண்டிகைகளாகக்‌ 

கொண்டாடுகின்றனர்‌. புதிது உடுத்தலைத்‌ தீபாவளி 
யன்றும்‌, புதிது உண்ணலைப்‌ பொங்கலன்றும்‌ மேற்‌ 
கொள்வது ஈம்‌ வழக்கம்‌. 


பிறந்த நாளன்று புத்தம்‌ புதிய வெள்ளாடை 
அணிவது பழைய காலத்து வழக்கம்‌. அதை வெள்‌ 
ளணி காளென்று சொல்லுவார்கள்‌. 


று நீராடிப்‌ புதியது உடுத்து விளக்கு ஏற்றி 
வழிபட்டு விருந்து உண்ணுவதுதான்‌ இந்காட்டுக்‌ 
குரிய பழக்கம்‌. வெடி சுட்டுக்‌ காசைக்‌ கரியாக்கும்‌ 
வழக்கம்‌ பிற்காலத்தில்‌ வந்தது. நம்முடைய மானத்‌ 
தைக்‌ காப்பாற்றும்‌ வழி ஈமக்குத்‌ தெரியும்‌ என்ற 
உறுதியை நெஞ்சில்‌ நிறுத்திப்‌ புதிய ஆடை. அணிந்து 
மகிழ்வே தீபாவளியின்‌ கருத்தாக வேண்டும்‌, 
உடைச்‌ சிறப்பை விளக்கும்‌ ஒளித்‌ இருமாள்‌ இது, 
உணவுச்‌ சிறப்பை விளக்கும்‌ உவகைத்‌ இருநாள்‌ 
பொங்கல்‌. 


வள்‌ ரவர்‌ வைகிருர்‌ 


திருவள்ளுவர்‌ உலகத்குக்கே உபதேசம்‌ செய்ய 
வந்த பெரியவர்‌. மகா சாது. இணிய வார்த்தைகள்‌ 
கூறவேண்டுமென்பதை வற்புறுத்துபவர்‌. “ இனிய 
வார்த்தைகள்‌ இருக்கும்போது வன்சொற்களை வழங்க 
வேண்டிய அவசியம்‌ என்ன?” என்று கேட்கிறவர்‌ 
அவர்‌. “அவருக்குக்‌ கோபம்‌ வருகிறது, கடுமை 
யாகப்‌ பேசுகிறார்‌, வன்சொல்‌ வழங்குகிருர்‌' என்றால்‌ 
அதற்குக்‌ காரணமில்லாமல்‌ போக நியாயம்‌ இல்லை. 
குணம்‌ என்னும்‌ குன்றேறி நின்ற வள்ளூவருடைய 
வெகுளி மிகவும்‌ கொடூரமானது. அது கணப்‌ 
போது நிற்பதாக இருந்தாலும்‌ பாதுகாப்பதற்கு 
அரியது. 

நல்ல வேளையாக அவர்‌ யாரையும்‌ குறிப்பிட்டுக்‌ 
கோபித்துக்‌ கொள்ளவில்லை. பொதுவாகச்‌ சில 
குணங்களையும்‌ அந்தக்‌ குணமுடையாரையும்‌ நினைக்‌ 
கும்பொழுது அவரை அறியாமலே சினம்‌ ம்‌ 
கிறது போலும்‌! 

காகரிக உணர்வுடைய மக்களுக்குக்‌ கோபம்‌ 
வந்தால்‌ அவர்களுடைய வசவுகள்‌ தனிப்போக்காகத்‌ 
தான்‌ இருக்கும்‌. இழிந்த சுபாவம்‌ உள்ளவர்கள்‌ 
வாழ்த்தினால்கூட. அந்தப்‌ பாஷை யமாக இராது... 
வள்ளுவர்‌ கோபம்‌ மூண்டு வைதால்கூடட ௮௮ கவிதை 
யாக இருக்கிறது. 

யாராவது ' தகாத காரியம்‌ செய்துவிடுகிறான்‌. 
அவனைக்‌ கண்டாலே நமக்குக்‌ கோபம்‌ வருகிறது. 
“ அவனும்‌ ஒரு மனுஷனா?” என்று கடிந்து சொல்‌ 
திறோம்‌. வள்ளுவருக்குக்கூட இந்த மாதிரி ம 
. சொல்லத்‌ தெரியும்‌. உபயோகமில்லாமல்‌ “சள சள" 
என்று பேசிக்கொண்டு தன்‌ வாயையும்‌, கேட்போர்‌ 
காதையும்‌ வலியெடுக்கும்படி செய்கிறானே, அந்த 
மகானுபாவனைத்தான்‌ அப்படி வைகிறார்‌. “சே, 
அவன்‌ ஒரு மனிதனா? பயனில்லாத வார்த்தைகளைக்‌ 
கொட்டுபவனை மனிதன்‌ என்று சொல்லக்கூடாது; 
மனிதர்களுக்குள்‌ பதர்‌ என்று சொல்லவேண்டும்‌ ”' 
என்‌ று கூறுகிறார்‌. 

பயனில்சொல்‌ பாராட்டு வானை மகன்‌எனல்‌ 

மக்கட்‌ பதடி எனல்‌ 

த்‌ கட க இழப்‌ 

: சோற்றுக்குக்‌ கேடாக உட்கார்ந்திருக்கிறதே, 
இது இருந்து என்ன, இல்லாமற்‌ போனால்தான்‌ 
என்ன?” என்று யாரோ கொடூர குணமுள்ள மரு 
மகள்‌ தன்‌ கிமட்டு மாமியாரைப்‌ பார்த்துச்‌ சொல்‌ 
கிறாள்‌ என்‌ று நினைக்கும்படி இருக்கிறது ஒரு 
பேச்சு. வள்ளுவர்‌ அப்படிச்‌ சொல்கிறார்‌ என்றால்‌ 
நம்பத்‌ தோன்றுகிறதா? 

மனிதர்களுக்கும்‌ விலங்குகளுக்கும்‌ பொதுவான 
காரியங்கள்‌ சில இருக்கின்றன ; சிறப்பான காரியங்‌ 
களும்‌ உள்ளன. மனிதனுக்குச்‌ சிறப்பைக்‌ ' கொடுப்‌ 
பவை கல்வி, கேள்வி, அறிவு, ட்ட என்பவை. 
ஒருவர்‌ மல்ல விஷயத்தைச்‌ சொன்னால்‌ கேட்டு ரஸிக்‌ 
கத்‌ பு எல்தான அவனை மனிதனாகச்‌ சொல்ல 
லாம்‌. . இல்லாவிட்ட ரீல்‌ இரண்டு கால்‌ மிருகம்‌ என்று 

சொல்லவேண்டும்‌. “செவி யுணர்ச்ச ல்லி ஞ்‌! 
கும்‌ தறமையில்லாமல்‌, சோற்றுச்‌ சுவையை உண 
ரூம்‌ அவர்கள்‌, இந்த உலகத்தில்‌ செத்துப்போனால்‌ 
என்ன? வாழ்ந்தால்தான்‌ என்ன?" என்று கேட்‌ 
கிறார்‌ பொதுமை ஆசிரியர்‌. 
செவியிற்‌ சுவைஉணரா வாய்‌உணர்வின்‌ மாக்கள்‌ 
அவியினும்‌ வாழினும்‌ என? 
BS + க 7 
அக்கரமமான காரியம்‌ செய்தவர்களைக்‌ கண்டால்‌ 
நல்ல மனிதர்கஞுக்கு வயிறு எரிகிறது. அவர்களை 
வையத்‌ தோன்றுகிறது. * சோதறுக்கும்‌ தணிக்கும்‌ 
இல்லாமல்‌ நீ காசமாய்ப்‌ போகவேணும்‌!” என்று 
அடிவயிற்றிலிருந்து கோபம்‌ பொத்துக்கொண்டு 
வருகிறது. பொறாமைக்காரனைப்‌ பார்க்கும்போது 
வள்ளுவருக்கும்‌ அப்படித்தான்‌ வருகிறது கோபம்‌. - 
கொடுப்ப தழுக்கறுப்பான்‌ சுற்றம்‌ உடுப்பதூ௨ம்‌. 
உண்பதரஉம்‌ இன்றிக்‌ கெடும்‌, 

“ஒருவன்‌ கொடுப்பதைப்‌ பார்த்துப்‌ பொறாமை 
கொள்பவனைச்‌ சேர்ந்த உறவீனர்கள்கூடப்‌ பிண்டத்‌ 
துக்கும்‌ அண்டத்துக்கும்‌ வழியில்லாமல்‌ நாசமாய்ப்‌ 
போய்விடுவார்கள்‌ ' என்று அவன்‌ சுத்றத்தர்சைய 
சேர்த்துச்‌ சமிக்கறார்‌. 


x * * 


* தனக்காகவும்‌ தெரியாது, சொன்னாலும்‌ த 
மாட்டான்‌ '' என்று ஒரு பழமொழி உலக இல்‌ 
வழங்குகிறது. அந்தக்‌ குணத்தை. உடையவனை வ 
ளுவர்‌, சிக்கிரம்‌ செ தீதுப்போனால்‌ நல்லது என்‌ 2 
குறிப்பிடுகிறார்‌. ஒரு மனிதனுக்கு கோய்வந்தாவ்‌ 

எவ்வளவு கஷ்டமாக இருக்கிறது! ஓர்‌ ஊர்‌ முழுவதும்‌ 
தொற்று கோய்‌ வந்துவிட்டால்‌ அதை அடியோடு 
விரட்ட என்ன என்னவோ ஏற்பாடுகள்‌ செய்கிறுர்‌ : 
கள்‌. இந்த முட்டாள்‌ இருக்கிறானே, இவன்‌ உலகது 
_துக்கே நோயைப்‌ போன்றவனும்‌. சமுதாயத்துக்‌ 
குப்‌ பிளேக்‌ நோய்‌ போன்றவன்‌ ' என்று இங்கிலீ 
ஷில்‌ சொல்வது வழக்கம்‌. இவன்‌ உயிர்‌ போமளவும்‌ 
இந்த உலகத்துக்கு கோயம்‌ போகாதாம்‌ ! 

ஏவவும்‌ சய்கலான்‌, தான்தேரான்‌, அவ்வுயிர்‌ 

போதம்‌ அளவும்‌ ஓர்‌ ரோய்‌. 

“நீ நாசமாய்ப்‌ . போகவேணும்‌ ; நிர்மழுலமாகப்‌ 
போகவேணும்‌; செத்துப்‌ போகவேணும்‌!” என்‌ 
பவை இக்காலத்திலும்‌ வசவாக வழங்குகின்‌ றன. 
வள்ளுவர்‌ கோபத்தில்‌ வழங்கும்‌ வசவுகளில்‌, 
*: இந்தக்‌ குணமுடையவன்‌ செத்துப்போவது ஈல்லது ” 
என்று சொல்வதும்‌ ஓன்‌. நு. மறைவாக ஒருவனைப்‌ 
பற்றிப்‌ புறங்கூறும்‌ இழிந்த சுபாவம்‌ உடையவன்‌ 
உயிரை வைத்துக்‌ கொண்டிருப்பதைவிட விஷங்‌ 
குடித்துச்‌ செத்துப்‌ போகலாமென்‌ று சொல்திறார்‌. 

புறங்கூறிப்‌ ர பர்‌ தககி சாதல்‌ 

அந்த மாதிரி தர்மத்தை னைந்து செத்துப்‌ 
போகாமல்‌ வாழ்கிறவர்கள்‌ பூமிக்குப்‌ பாரமாம்‌. அப்‌ 

பாரத்தைப்‌ பூமி தாங்குவது “ஏதோ தர்மமாகப்‌ 
போகட்டும்‌” என்ற உணர்ச்சியினாலாம்‌. 

அறன்‌ நோக்கி ஆற்றுங்கொல்‌ வையம்‌ ? பு.௰கோக்கப்‌ 

புன்சொல்‌ உரைப்பான்‌ பொறை. 

யூ நிலத்துக்குப்‌ பாரமாக ஏன்‌ இருக்கிறாய்‌? ள்‌ 
என்று கோபித்துப்‌ பேசும்‌ வார்த்தைகளை காம்‌ பல 


20 இமயமும்‌ குமரியும்‌ 


முறை கேட்டிருக்கிறோம்‌. வள்ளுவர்‌ யார்‌ 'யாரை 
நிலத்துக்குப்‌ பார மானவர்கள்‌ என்று. நினைக்கிறார்‌ 
தெரியுமா? முன்னாலே சொன்ன பறங்கூறும்‌ பேச்‌ 
வழி, கொடுங்கோல்‌ அரசனைச்‌ சார்ந்த கூட்டம்‌, 
தாக்ஷிண்யம்‌ என்பது மருந்துக்கும்‌ இல்லாதவன்‌, 
பணத்தைக்‌ குவித்துக்‌ குவித்துப்‌ பொன்காக்கும்‌ பூக 
மாக இருப்பவன்‌ ஆகியவர்களைப்‌ பூமிக்குப்‌ பாரமான 
வர்களாக அவர்‌ சொல்கிறோர்‌, 

கல்லார்ப்‌ பீணிககும்‌ கடுங்கோல்‌, அதுவல்லது 

இல்லை நிலக்குப்‌ பொறை, 

கொடுங்கோலனாகிய அரசன்‌, நீதி நூல்‌ முதலிய 
வற்றைப்‌ படிக்காமல்‌ தனக்குத்‌ தாளம்போடும்‌ முட்‌ 
டாள்களையே பக்கபலமாகச சேர்த்துக்கொள்வான்‌ ; 
அந்தக்‌ கூட்டத்தைவிட த்‌ பலர பாரம்‌ வேறு 
இல்லை. 

கண்ணோட்டத்‌ துள்ள துலகியல்‌ அஃதிலார்‌ 

உண்மை நிலக்குப்‌ பொறை. 
காட்‌ சிண்யம்‌ என்று சொல்லும்‌ கண்டோட்டம்‌ 
இருப்பதனால்தான்‌ உலகம்‌ நடக்கிறது; அது இல்‌ 
லாதவர்கள்‌ இந்த உலகத்தில்‌ இருப்பது நிலக்திற்குப்‌ 
பாரந்தான்‌. 

ஈட்டம்‌ இவறி இசைவேண்டா ஆடவர்‌ 

தோற்றம்‌ நிலக்குப்‌ பொறை. 

நாம்‌ மற்றவர்களைக்‌ காட்டி வும்‌ அதிகமாக வாரிக்‌ 
குவிக்க வேண்டுமென்று பணத்தைச்‌ சம்பாதிக்‌ 
கறை . மாத்திரம்‌ வைத்துக்கொண்டு, அகனால்‌ 
பெரும்‌ புகமை விரும்பாத ப்தி. பிறப்பு உலகத்குக்‌. 
குப்‌ பாரம்‌. 


வள்ளுவர்‌ வைகிறார்‌ 21 
கோபத்தின்‌ உச்ச நிலையில்‌ “பாவி!” என்று 

வைகிறார்‌ வள்ளுவர்‌. மனிதர்களை வையவில்லை; கெட்ட 
குணங்களையே வைதிறார்‌, அந்த வசவை வாங்கிக்‌ 
கொள்வன இரண்டு குணங்கள்‌. பொறுமையையும்‌ 
தரித்திரத்தையும்‌ அவர்‌ இந்தப்‌ பட்டத்துக்கு உரியவை 
யாகத்‌ தோர்ந்தெடுக்கிறார்‌. 

அழுக்காறெனவொரு பாவி. 

இன்மை யெனஜரு பாவி. 


தரித்திரம்‌ பிடித்தவர்களை வைது பயன்‌ இல்ல்‌; 
ஆகையால்‌ தரித்திரத்தை வைகிறார்‌. 

அதோடு நிற்கவில்லை. வறுமையினால்‌ பிறரிடம்‌ 
சென்று மக்கள்‌ யாசகம்‌ செய்கிறார்களே, அது 
எவ்வளவு இழிந்த நிலை? தரித்திரம்‌ ஓழியவேண்டும்‌ 
என்பது அவர்‌ கருத்து. 

! உலகத்தில்‌ வயிறு பிழைக்க யாசகங்கூட 
ஒரு தொழிலா? யாசகம்‌ செய்து உயிர்‌ வாழும்படி 
யாகப்‌ படைக்கும்‌ கடவுள்‌ ஓருவன்‌ இருக்கிறானாமே 7 
அப்படியானால்‌ அந்தக்‌ கடவுள்‌ நாசமாய்ப்‌ போகட்‌ 
டும்‌ !”” என்று சாபம்‌ கொடுக்கிறார்‌. 


: உலகத்தைப்‌ படைக்கிறவன்‌ மக்களைப்‌ படைக்‌ 
இிறான்‌ ; வயிற்றைக்‌ கொடுக்கிறான்‌ ; பசியைக்‌ கொடுக்‌ 
கிரான்‌. பசியை நீக்க உணவு வேண்டியிருக்கிற து 
உணவைச்‌ சம்பாதிக்க எவ்வளவோ தொழில்கள்‌ 
இருக்கின்றன. அந்தத்‌ தொழில்களை விட்டு அந்த 
மனிதன்‌ யாசகம்‌ செய்து உயிர்‌ வாழட்டும்‌ என்று 
பிரமதேவன்‌ விதித்தானானால்‌ அவன்‌ நாசமாய்ப்‌ 
போகட்டும்‌” என்று உள்ளம்‌ குமுறுகிறார்‌. 


வ்‌. தல்‌ நன்னி ... இம௰மும்‌ குமரியும்‌ 


இரந்தும்‌ உயிர்வாழ்தல்‌ வேண்டு பரஈது 
கெடுக உலகியற்றி யான்‌. 


“ இவ்வுலகத்தைப்‌ படைத்தவன்‌ இதன்கண்‌ வாழ்‌ : 
பவர்களுக்கு, வேலை செய்து வாழ்வகை விட்டு, 
யாசகம்‌ செய்து உயிர்வாழ்வதை வேண்டுமென்று. 
வித்தானானால்‌, அந்தக்‌ கொடியவன்‌ அவர்களைப்‌: 
போலவே எங்கும்‌ இரிந்து அலைந்து கெடுவானாக !' 

பிரமன்‌ யாசகர்களுக்கு இடுந்தண்டனையை: 
. அவனுக்கே இடுகிறார்‌ வள்ளுவர்‌ / 

ன்‌ 2 பெருமானே, சிலர்‌ தங்களைப்‌ பிரம 
தேவனது திருவவதாரம்‌ என்று சொல்கிறார்களே i 
அப்படி. இருக்கத்‌ தாங்கள்‌ இப்படிச்‌ சாபம்‌ இடுவது. 
தகுமோ?” என்று கேட்கலாமா? அப்படிக்‌ கேட்‌. 
டால்‌, “யாராக இருந்தாலும்‌ சரி, பரந்து ட [த 
- என்றே அவர்‌ சொல்வார்‌. 


- வள்ளுவரும்‌ காந்தியும்‌ 
தமிழில்‌ உள்ள இலக்கியங்களுள்‌ உலகம்‌ முழுவதும்‌ 
பரவத்தக்க பொருட்செறிவும்‌ பொதுப்பண்பும்‌ வாய்நீ 
தது இருக்குறள்‌. இந்த உண்மையை உணர்ந்தே 
பாரதியார்‌, குறள்‌ உலகம்‌ . முழுவ துக்குமே சொந்த 
மான நூல்‌ என்று பாடுகிறோ்‌. 
வள்ளுவன்‌ தன்னை உலகினுக கேதந்து 
வான்புகழ்‌ கொண்ட தமிழ்‌ காடு 
ப ரல்‌ அந்தக்‌ கருத்துத்‌ தோன்‌ றுகிறதல்லவா £ 
சொற்சுவையும்‌ பொருட்சுவையும்‌ நிரம்பியிருப்ப 
. தோடு, வாழ்க்கைக்கு உதவும்படியான கருத்துக்கள்‌ 
செறிந்திருக்கும்‌ அநுபவ நூல்‌ அது. வாழ்க்கையை 
நல்ல முறையில்‌ நடத்துவதற்குத்‌ துணையாக ஈம்‌ நாட்‌ 
டார்‌ சுருதி ஸ்மிருநிகளைக்‌ . கொண்டிருக்கிறார்கள்‌. 
அவை வாழ்க்கைச்‌ சட்டங்கள்‌. திருக்குறளையும்‌ 
அவற்றைப்போலவே வாழ்வில்‌ இன்பந்துய்க்க வரை 
யறையான நீதிகளைக்‌ கூறும்‌ சட்ட நூல்‌ என்று 
சொல்லலாம்‌. ஆனால்‌ இரண்டுக்கும்‌ ஒரு முக்கியமான 
வேறுபாடு உண்டு. வாழ்க்கைக்கு இலக்கணம்‌ வகுக்‌ 
கும்‌ நீதி நூல்களை மக்கள்‌ விரும்பிப்‌ படிப்பதில்லை. 
சட்ட நூலை யாரேனும்‌ விரும்பிப்‌ படிக்கறார்களோ? 
இலக்கண நூல்கள்‌ எல்லாமே, மொழிக்கு இலக்கண 
மாக இருந்தாலும்‌ சரி, வாழ்க்கைக்கு இலக்கணமாக 
இருந்தாவூம்‌ சரி, மக்களுக்குக்‌ கவர்ச்சி தருவதில்லை. 


2 இமயமும்‌ குமரியும்‌ 
இந்தத்‌ திறத்தில்‌ திருக்குறள்‌ வேறுபடுகின்றது. அது 
வாழ்க்கை நியதிகளை வரையறுக்கும்‌ நூல்‌; வாழ்க்‌ 
கைக்கு வரம்புகோலும்‌ சட்ட... நூல்தான்‌. அயினும்‌ 
சுவை நிரம்பிய இலக்கியமாக, படிக்கப்‌ படிக்க 
இன்பக்கரும்‌ காவிய ருசியோடு விளங்குகிறது. 


உலக முழுவதுக்கும்‌ பொதுவான உண்மைகளைத்‌ 
திருக்குறள்‌ கூறுகிற அ. அதனால்‌ அதற்குப்‌ பொதுமறை 
என்ற பெயர்‌ வழங்குகிறது. ஏங்கும்‌ வழங்கும்‌ 
பெருமைக்கு உரியதாக இருப்பதோடு என்றும்‌ வழங்‌ 
கும்‌ பெருமையும்‌ அதற்கு உண்டு. இட எல்லை கடந்து 
நிற்கும்‌ தன்மையும்‌ காலங்கடந்து நிற்கும்‌ தன்மையும்‌ 
அதன்‌ பால்‌ இருப்பதற்கு அது கூறும்‌. வவட. 
களின்‌ செறிவும்‌ ஆமமுமே காரணம்‌. 


இந்த இயல்பைத்‌ தீருக்குறளைச்‌ றெப்பில்க்‌ வந்த 
ஒரு பாட்டு வெளியாக்குகிறது. அது வாடாத மாலை 
போன்றதாம்‌. என்றும்‌ வாடாதது. எப்போதும்‌ 
மலர்ச்‌ சியோடு விளங்குவது. காலத்தின்‌ மாறுபாடு 
களால்‌ கலங்காது எதிர்தோன்றி நிலைத்து நிற்பது. 
தன்னைப்‌ பயில்வார்களுக்குத்‌ தேன்போலச்‌ சுவை 
மலிந்து விளங்குவது. இப்படி இந்தப்‌ பாட்டில்‌ இருக்‌ 
குற்னின்‌ பெருமை சொல்லப்பெறுகிறது. 


என்றும்‌ புலராது யாணர்நாட்‌ செல்லுகினும்‌ 
நின்‌ றலர்ந்து தேன்பிலிற்றும்‌ நீர்மையதாய்‌. 


பதிய ! /திய காலங்கள்‌ வந்தாலும்‌ அந்த அந்தக்‌ காலங்‌ 
களுக்கும்‌ பொருத்தமான உண்மைகளைச்‌ சொல்லிக்‌ 
கால வெள்ளத்தில்‌ நிலைநிற்கும்‌ என்ற கருத்தை, 
்யாணர்காள்‌  செல்லுகினும்‌ நின்று . அலர்ந்து ” 

என்ற பகுதி குறிப்பிக்கறது. யாணர்‌ காள்‌---புதுக்‌ 
காலம்‌. 

உண்மை எவ்விடத்தும்‌ எக்காலத்தும்‌ உண்மை 
யாகத்தான்‌ இருக்கும்‌. “( உண்மையே அழகு ” என்று 
கூறுவர்‌. சிறந்த உண்மைகளைச்‌ சொல்லும்‌ பேரிலக்‌ 
கியமாகிய திருக்குறள்‌ அழகிய இனிய நூலாக 
இருப்பதில்‌ வியப்பொன்‌ றும்‌ இல்லை. 

இந்த இருபதாம்‌ நூற்றாண்டில்‌ ஈம்‌ கண்முன்‌ 
எத்தனையோ அதிசயங்கள்‌ நிகழ்கின்றன. நாமும்‌ உட 
னிருந்து பார்ப்பதனால்‌ அவற்றின்‌ உண்மையான 
மதிப்பை காம்‌ உளங்கொள்வதில்லை. ராமர்‌ காலத்தில்‌ 
வாழ்ந்த மனிதனுக்கு ஈம்மளவு ராமபக்தி இருக்குமா 
என்பது சந்தேகந்தான்‌. இதிகாசமாகவும்‌, காவிய 
மாகவும்‌, சரித்திரமாகவும்‌ உருக்கொண்ட நிகழ்ச்சிகள்‌ 
காலத்திலே ஊறி இனிமையையும்‌ பெருமையையும்‌ 
அடை ந்திருக்கன்றன. இன்று அச்‌ செய்திகளுக்கும்‌ 
அவற்றோடு தொடர்புடைய பெரியோர்களுக்கும்‌ 
உலகத்தார்‌ அளிக்கும்‌ மதிப்பு, அவை நிகழ்ந்த காலத்‌ 
தில்‌ இருந்திருக்குமா . என்பது ஆராய்ச்‌ சிக்குரிய 
விஷயம்‌. கண்முன்னே காணும்‌ ஒன்‌ றில்‌ மனம்‌ ஆழ்ந்து 
பதிவதில்லை. பழயெ பாலைப்போல அந்தப்‌ பண்டத்தில்‌ 
புளிப்பு உண்டாகிவிடுகிறது. கருத்தில்‌, கற்பனையில்‌, 
எதிர்பார்க்கும்‌ ஆர்வத்தில்‌, ஒரு பண்டம்‌ இருந்தால்‌ 
அதன்‌ கெளரவமே வேறு. கடவுள்‌ கண்காணாப்‌ 
பொருளாக இருப்பதனால்தான்‌ பெரு மதிப்புக்கு 
உரியவராக விளங்குகிறார்போலும்‌ / 

இன்று ராமர்‌ இல்லை; கிருஷ்ணர்‌ இல்லை; புத்த 
பகவான்‌ வாழவில்லை ; கிறிஸ்து மகான்‌ பேசவில்லை ; 
முகம்மது ஈபி உயிரோடு இல்லை. ஆனாலும்‌ அவர்க 

ளூடைய அபராவதாரம்‌ போன்ற மகாத்மா காந்தி 
_யடிகள்‌ வாழவில்லையா ? அந்தப்‌ பெரியாருடைய. 
ஆற்றலால்‌ ஈம்‌ கண்முன்‌ எத்தனை அதிசயங்கள்‌ 
நிகழ்ந்து வருகின்றன! நரியைப்‌ பரியாக்குவதும்‌ 
பரியை நரியாக்குவதும்‌ போன்ற அதிசயங்கள்‌ அல்ல. 
. அவற்றைக்‌ காட்டிலும்‌ கடினமானவை; பலதிறப்‌ 
பட்ட மக்களின்‌ மனக்குரங்கை அடக்கியாட்டும்‌ 
அதிசயம்‌ / 

காந்தியடிகள்‌ உண்மையை உயர்வாக எண்ணு. 
பவர்‌. அஹிம்சையை வாழ்க்கை நெறியாக உடைய 
வர்‌. எத்தனை யோ சமயாசாரியர்களும்‌ பெரியார்களும்‌ 
தோன்றி அன்பு நெறியையும்‌ அருள்‌ நெறியையும்‌. 
: வகுத்த நாடு இது: அவர்‌ சொல்‌ நின்ற கேசமாகிய: 
இங்கே மற்றொருவர்‌ சொல்‌ ஆட்சிபெற வேண்டு: 
மாயின்‌ அந்தச்‌ சொல்‌ ஆற்றலுடைய சொல்லாக 
இருக்கவேண்டும்‌. சொல்லுக்கு ஆற்றல்‌ பொருளால்‌. . 
வருவது. காந்தியடிகளின்‌ சொல்‌ பொருள்‌ நிரம்பியது 
இருதயத்துக்கு ஒரு பாஷை உண்டென்றால்‌ அது 
. காந்தியடிகளின்‌ சொல்தான்‌. உள்ளமும்‌ உரையும்‌. 
உடலும்‌ உண்மை நெறியிலே செல்லும்‌ தகைமை. 
மைக்‌ காந்தியடிகள்‌ ஒருவரிடத்திலேதான்‌ காண்‌ 
கிறோம்‌. அவர்‌ தம்‌ உள்ளத்தே தோன்‌ றியகை என்‌ 
அம்‌ கரந்து உரையாடுவதில்லை. அவர்‌ வாழ்க்கையே: 
உண்மையின்‌ உருவம்‌. “சத்திய சோதனை ”' என்று 
அடிகள்‌ தம்‌ சரித்திரத்திற்குப்‌ பெயர்‌ கொடுக்‌ 
லும்‌, நாம்‌ அதற்குச்‌ Ne சத்தியத்தின்‌ வெற்றி" என்று . 
_ இருகாமம்‌ சூட்டிப்‌ போற்றலாம்‌. 
| இதுகாறும்‌ உலகில்‌ பல பாகங்களிலே அவ்வக்‌. 
காலத்து வாழ்ந்த பெரியார்களில்‌ காந்தியடிகளைப்‌ ' 


வள்ளுவரும்‌ காந்தியும்‌ இ 


போலத்‌ தம்‌ காலத்திலேயே உலகெங்கும்‌ பரவிய 
புகழுடை.யார்‌ அரியரென்‌ றுதான்‌ சொல்லவேண்டும்‌. 
இன்று கொள்கை வேறுபாடுகளால்‌ காந்தியடிகளை த்‌ . 
தூற்றும்‌ பகைவர்களும்‌ அவருடைய தியாக உணர்ச்சி 
யையும்‌, உண்மைத்தன்மையையும்‌ போற்றுகிறார்கள்‌... 
வாய்திறந்து போற்றாவிட்டாலும்‌ அவர்கள்‌ உள்ளக்‌. 
தில்‌ அடிகளின்‌ மதிப்பு இருக்கத்தான்‌ இருக்றெது. : 

உள்ளமறிய உண்மை நெறியில்‌ வாழும்‌ ஒருவர்‌ 
உலகத்தார்‌ உள்ளத்தில்‌ வாழ்வார்‌ என்பது ஒரு. 
பெரிய உண்மை. இந்த உண்மையை வள்ளுவர்‌ 
சொல்லியிருக்கிறார்‌. 

உள்ளத்தால்‌ பொய்யாது ஒழுகின்‌ உலகத்தார்‌ 

உள்ளத்துள்‌ எல்லாம்‌ உளன்‌. 


காந்தியடிகள்‌ உலகத்தார்‌ உள்ளத்துள்‌ எல்லாம்‌ 
- உளராக இருப்பதற்கே காரணம்‌, அவர்‌ உள்ளத்தால்‌ 
பொய்யாது ஓழுகுவதுதான்‌ ;. ஓழுகுவது என்பது 
இரிகரணங்களையும்‌ ஈடுபடுத்துவது. இந்தக்‌ குறளுக்கு . 
- வியாக்கியானம்‌ காந்தியடிகளின்‌ வாழ்க்கை என்று 
இப்போது சொல்லிவிடலாமே. 

காந்தியடிகள்‌ அஹிம்சையையும்‌ உண்மையை . 
யும்‌ இருவழிகளாக, இரண்டு மூச்சு மாடிகளாககீ 
கொண்டு வாழ்பவர்‌. ஈன்கு வாழ விரும்புவோர்‌, தனி. 
மனிதராயினும்‌, தேசத்தாராயினும்‌, இவற்றை உயிர்‌ 
நிலையாகக்‌ கொள்ளவேண்டு மென்று வற்புறுத்து 
பவர்‌. மற்ற இயல்புகளெல்லாம்‌ இவற்றுக்கு இனமாக . 
வருபவைகளே. அஹிம்ஸையும்‌ உண்மையும்‌ கோக்க. 
மாக மனித சமுதாயம்‌ வாழுமானால்‌ போரில்லை, . 
பொறாமையில்லை, வறுமையில்லை, துன்பமில்லை. அவ்‌. 

விரண்டினின்றும்‌ வழுவாமல்‌ வாழும்‌ உலகத்தைத்‌ 
தேடிக்கொண்டு இன்பகிலை தானே வந்து எய்தும்‌... 

. அஹிம்ஸை, உண்மை--இந்த இரண்டையும்‌. 
மற்ற எல்லாப்‌ பண்புகளிலும்‌ சிறந்தனவாக எடுத்துச்‌ 
“சொல்லும்‌ காந்தியடிகள்‌ உள்ளம்‌, வள்ளுவர்‌ உள்‌ 
ளத்தின்‌ இக்காலத்து உருவம்‌. திருவள்ளுவரும்‌ அந்த 

இரண்டு பண்புகளையே யாவற்றினும்‌ சிறந்தனவாக 
எடுத்துச்‌ சொல்கின்றார்‌. இது பெரிய வியப்பாகத்‌ 
தோன்‌ றுகிறதல்லவா ? 

“நீங்கள்‌ நூற்றுக்‌ கணக்கான நீதிகளை அடுக்கிக்‌ 
“கொண்டே போகிறீர்கள்‌. அவ்வளவையும்‌ கடைப்‌ 
பிடிக்க எனக்கு ஆற்றல்‌ இல்லை. ஏதேனும்‌ ஒன்று, 
இரண்டு எடுத்துச்‌ சொல்லி, * இப்படி நட” என்று 
.இட்டமாகச்‌ சொல்லிவிடுங்கள்‌ '' என்று ஒருவர்‌ 
. திருவள்ளுவரைக்‌ கேட்டால்‌, அவர்‌ என்ன சொல்‌ 
வார்‌? இந்த இரண்டையுந்தான்‌ சொல்கிறார்‌. 

ஒன்றாக நல்லது கொல்லாமை, மற்றதன்‌ . 

தத்‌ பொய்யாமை நன்று. 


“ஒன்றுதான்‌ மான்‌ கடைப்பிடிக்க முடியும்‌ 
என்றால்‌ அதற்கு ஏற்ற நல்ல பண்பு அஹிம்ஸை ; 
இன்னும்‌ ஓன்று மேற்கொள்வேன்‌ என்றால்‌ உண்மை 

-யைக்‌ கடைப்பிடிக்கலாம்‌'' என்பது வள்ளுவர்‌ 
கருத்து. அன்று வள்ளுவர்‌ மொழிந்த உண்மையே 
இன்று மகாத்மாவின்‌ மாணிவாசகமாக தப்‌: 
தென்று கொள்வதில்‌ என்ன பிழை? 

காந்தியடிகள்‌ கண்டுபிடித்துத்‌ தந்த ஆயுதம்‌ 
சத்ரியாக்கரகம்‌, “ சத்தியாக்கிரகத்தின்‌ ஆசிரியன்‌ 
நான்‌ '' என்று அடிக்கடி அடிகள்‌ சொல்வ 
துண்டு. அஹிம்ஸை முறையில்‌, கொடி.ய நெஞ்சினர்‌ 

உள்ளத்தை வசப்படுத்த ஆற்றும்‌ போர்‌ சத்தியாக்‌: 
இரகம்‌; உண்மையின்பால்‌ உள்ள உறுதியால்‌ நடை 
பெறுவது இந்தப்‌ போராட்டம்‌. 

சத்தியாக்ரெகத்தின்‌ சிருஷ்டிகர்த்தா காக்இியடி. 
களானாலும்‌, அதன்‌ வித்து இந்த காட்டுக்குரிய பரம்‌ 
பரைச்‌ சொத்து. எதிரியைப்‌ படைகொண்டு பொரா: 
மல்‌ பொறுமையாலும்‌ தவத்தனாலும்‌ வெல்லும்‌ 
செய்தியைப்‌ புராண வரலாறுகளிலே காணலாம்‌. . 
ஆனால்‌ அந்தப்‌ போராட்டத்தைக்‌ தவம்‌ புரிபவர்களும்‌ 
முனிவர்களும்‌ நிகழ்த்தியதாகப்‌ படிக்கிறோம்‌. கரந்தி' 
யடிகளோ, “தவமும்‌ தியாகமும்‌ துறவிகளுக்கும்‌ 
வனவாசிகளுக்கும்‌ மாத்திரம்‌ விதித்தனவல்ல. பிரம்ம 
சரியம்‌ சந்நியாசிகளுக்கு மாத்திரம்‌ ஏற்பட்ட தல்ல. 
உண்ணாமை முனிவருக்கு மாத்திரம்‌ உரியதல்ல. 
அவை இல்வாழ்வாரும்‌ மேற்கொள்வதற்கு உரி: 
யனவே ' என்று உபதேசிக்கிறார்‌. அவர்‌ ஆணையின்‌ 
வழி ஒழுகும்‌ சத்தியாக்ரெகத்‌ கொண்டரில்‌ பலர்‌ 
தியாகிகள்‌ ; மனைவியோடு வாழ்ந்தும்‌ பிரம்மசரிய. 
விரதம்‌ காப்பவர்‌ ; விருந்துண்ணும்‌ வாய்ப்பிருந்தும்‌. 
உண்ணாவிரதம்‌ கொள்பவர்கள்‌. 

தவத்தின்‌ இலக்கணம்‌ எதுவோ அதுதான்‌ 
சத்தியாக்ரெகத்தின்‌ இலக்கணம்‌. துறவறத்தாருக்கே. 
உரியகென்று தனியுரிமை முத்திரை பூண்டிருந்த. 
தவம்‌, இன்று காந்தியடிகளின்‌ உபதேசத்தால்‌ வாழ்க்‌ 
கைப்‌ போராட்டத்திற்கும்‌ பயன்படுவதாக நிற்கும்‌. 
பொழுது (சத்தியாக்கிரகம்‌ என்ற புதுப்‌ பெயரைப்‌ 
புனந்தது. 

சத்தியாக்கிரகம்‌ உண்மையும்‌ அஹிம்ஸையும்‌. 
இணைந்து நிற்பதே. உண்மையைக்‌ குறித்து உறுதி: 

யாக, நின்று, அஹிமஸை நெறியில்‌ போராடுவது. 
சத்தியாக்கிரகம்‌. பகைவரால்‌ ஹிம்சைக்கு உள்ளானா 
லும்‌, அதனை ஏற்றுக்கொண்டு அவர்களுக்கு எள்ளள 
வும்‌ ஹிம்சை புரியாமல்‌ போராடுவது சத்தியாக்கிரகம்‌. 
இதனைக்‌ காந்தியடிகள்‌ தென்னாப்பிரிக்கா முதலிய . 
இடங்களில்‌ நிகழ்த்திய சத்தியப்‌ போராலும்‌, அடி. 
ருடைய நல்லுரையாலும்‌ உணர்ந்துகொள்ளலாம்‌. 
திருவள்ளுவர்‌ தவத்தின்‌ இலக்கண த்கைச்‌ சொல்‌ 
லும்‌ குறள்‌ ஒன்று உண்டு. அதனையே சத்தியாக்‌ 
கிரகத்தின்‌ இலக்கணமாகவும்‌ கொண்டுவிடலாம்‌. 
உற்றநோய்‌ நோன்றல்‌, உயிர்க்கு உறுகண்‌ 
செய்யாமை 
அற்றே தவத்திற்கு உரு 
என்பது அந்தக்‌ குறள்‌. ““ தனக்கு வரும்‌ துன்பத்‌ அச 
பொறுமையோடு ஏற்றுக்கொள்வதும்‌, எந்தப்‌ பிரர . 
ணிக்கும்‌ ௮க்காரணத்தாலோ வேறு காரணத்தாலோ 
துன்பத்தை உண்டாக்காமல்‌ இருப்பதுமாகிய அத்‌. 
தகைய பண்பே தவத்துக்கு உருவம்‌'' என்பது. 
பொருள்‌. ப 
“்‌ துன்பத்தை தத்‌ ஜட ஆனால்‌ ந்‌ ஒரு 
. வரையும்‌ துன்புறுத்தாதே'' என்பதற்கும்‌, “ தடி 
யடியை முகமலர்ச்சியோடு தாங்கிக்கொள்‌ ; ஆனால்‌ 
அதற்கேதிரே உன்‌ விரலைக்க.ட அசைக்காதே '' என்‌ 
பதற்கும்‌ வார்த்கைகளில்‌ வேறுபாடு இருக்கலாம்‌. . 
கருத்து ஒன்றுதான்‌.  முன்னதற்குப்‌ பெயர்‌ தவம்‌; 
பின்னதற்குப்‌ பெயர்‌ சத்தியாக்கிரகம்‌. அதைச்‌ 
சொன்னவர்‌ ம்‌ இதைச்‌ சொன்னவர்‌ காந்தி 
யடிகள்‌. 

தன்‌ ஆருயிர்த்‌ தமையனைத்‌ தேடிக்கொண்டு தம்‌. 
ரோடும்‌ படையோடும்‌ புறப்பட்ட பரதன்‌ கங்கைக்‌ 
கரையில்‌ உள்ளந்‌ தூயவனாகிய குகனைச்‌ சந்திக்‌ 
கின்றான்‌. ராமன்மேல்‌ நிமிர்ந்த காதலுடைய அவ்‌ 
விருவருடைய சந்திப்பைக்‌ கூறும்‌ குகப்படலம்‌ 
உணர்ச்சி ததும்பும்‌ அழகிய சித்திரம்‌. உள்ளம்‌ 
- உருக்கும்‌ பல அருமையான கவிகளை அப்படலத்திலே 
காணலாம்‌. குகனுடைய உணர்ச்சி மிக்க காதலும்‌, பரத 
னுடைய ஆம்ந்தடங்கய பேரன்பும்‌ அப்படலத்தில்‌ 
யமுனையும்‌ கங்கையும்போலப்‌ பெருக்கெடுத்து ஓடு 
கின்றன. கம்பருடைய வாக்கிலே ஒரு தனியான 
அழகும்‌ ஆற்றலும்‌ பொலிகின்‌ றன. கம்பர்‌, பாத்திரங்‌ 
களின்‌ கூற்றாகப்‌ பல செய்திகளை அமைப்பதோடு, 
பரதனைப்‌ புகழ்ந்தும்‌ கைகேயியை இகழ்ந்தும்‌ சில 
பகுதிகளைத்‌ தம்‌ கூற்றாகவே அமைத்திருக்கிறோர்‌. 
பரதன்‌, ராமபிரான்‌ எங்கே படுத்திருந்தான்‌ 
என்பதைக்‌ கேட்கிறான்‌. குகன்‌ அவ்விடத்தைக்‌ 
காட்டுகிறான்‌. கருப்பைப்‌ புல்‌ மெத்தையில்‌ கல்லைத்‌ 
தலையணையாக வைத்து வார்சிலைத்‌ தடக்கை வள்ளல்‌ 
வைகிய பள்ளியைக்‌ கண்டு பரதன்‌ துக்கக்‌ கடலில்‌ 
முழுகி முழுகி எழுகிறான்‌. பிறகு லக்ஷ்மணன்‌ எங்கே 
படுத்திருந்தான்‌ என்று வினாவியபொழு.து, குகன்‌ 
சொல்கிறான்‌ : 

அழகனும்‌ அவளும்‌ தஞ்ச 

விலலைஊன்‌ றியகை யோடும்‌ 
வெய்துயிர்ப்‌ போடும்‌ வீரன்‌, 

கல்லைஆண்டு உயர்ந்த தோளாய்‌, 
கண்கள்நீர்‌ சொரியக்‌ கங்குல்‌ 

எல்லைகாண்‌ பளவும்‌ நின்றான்‌ ; 
இமைப்பிலன்‌ நயனம்‌ ”” என்றான்‌. 


ராமபிரானும்‌ சீதா பிராட்டியும்‌ துயிலும்‌. 
பொழுது, லக்ஷ்மணன்‌ தூங்காமல்‌ விடிய விடிய 
நின்‌ றுகொண்டிருந்கானாம்‌. வில்லை ஊன்றிப்‌ பிடித்த. 
கை, இடையிடையே பெருமூச்சு - இந்த நிலையில்‌. 
அந்த வீரன்‌ நின்றுகொண்டிருந்தான்‌. கண்கள்‌ தாரை 
தாரையாக நீர்சொரிய, இரவு முழுதும்‌ இமைகொட்‌. 
டாமல்‌ நின்‌ றுகொண்‌ டிருந்தானென்‌ று குகன்‌ சொல்‌ 
கிறான்‌. இரவு முழுவதும்‌ இமைகொட்டாமல்‌ ராம. 
பிரானையும்‌ சீதையையும்‌ பாதுகாத்துக்கொண்டு. 
லக்ஷ்மணன்‌ தூங்காமல்‌ இருந்தானென்று சொல்லும்‌ 
குகன்‌ என்ன செய்தான்‌ ? யாவரையும்‌ பாதுகாத்துக்‌. 
கொண்டு அவனும்‌ தூங்கவில்லை. 

மேலே சொன்ன பாட்டில்‌ :ராமபிரானும்‌. 
சீதா பிராட்டியும்‌ துயிலும்போது ' என்ற பொருளைத்‌ 
தருவது, 

அல்லைஆண்டு அமைந்த மேனி 
அழகனும்‌ அவளும்‌ துஞ்ச 

என்ற முதல்‌ அடி. “ இருளே ஆட்சிகொண்டு 
கருமை பொருந்திய திருமேனியில்‌ இணையற்ற அழ 
குடையவனாகிய இராமபிரானும்‌ அவளும்‌ அயிலும்‌. 
போது” என்பது இசன்‌ பொருள்‌. ராமபிரானை, 

* அல்லை ஆண்டு அமைந்த . மேனி அழகன்‌ ' என்று 
ஐந்து சொற்களால்‌ வருணித்த கவிஞர்‌, பிராட்டியை 
“அவள்‌ என்ற சுட்டுப்‌ பெயராலே குறித்துச்‌ செல்‌ 
கின்றார்‌. இது நியாயமா? காவிய காயகனுடைய 
பெருமைகளுக்குக்‌ குறைவில்லாத சிறப்பைப்‌ பெற்ற 
காவிய நாயகியை இப்படிச்‌ சொல்லி விட்டுவிடுதல்‌ 
காவிய கதிக்கு இழுக்கல்லவா ? அழகி என்றுகூடச்‌ 
சொல்லவில்லையே /-— இப்படி. முதலில்‌ தோன்றுகிறது 
நமக்கு. - | 

இந்தப்‌ பாட்டு, கவியின்‌ கூற்றாக அமைந்தது 
அல்ல ; குகனுடைய வார்த்தையாக வருகிறது. சிறந்த 
நாடகக்‌ கவிஞராகிய கம்பர்‌ கதா பாத்திரங்களின்‌ 
கூற்றுக்களில்‌ அவர்களுடைய உள்ளத்தை வெளிப்‌ 
படுத்திச்‌ சிறந்த உயிரோவியங்களைச்‌ சிருஷ்டிப்பதில்‌ 
இணையற்றவர்‌. ஒரே நிகழ்ச்சி நிகழும்போது, தத்தம்‌ 
குண வேறுபாடுகளாலே வெவ்வேறு விதமான 
உணர்ச்சிகளை வெளியிடும்‌ முரண்பட்ட பாத்திரங்‌ 
களை ராமாயணத்தில்‌ நாம்‌ காணுகிறோம்‌. கவிஞர்‌ 
அவ்வளவு பாத்திரங்களின்‌ குணங்களையும்‌ ஒன்‌ றனோடு 
ஒன்‌ று கலக்காமல்‌, தத்தம்‌ சிறப்பியல்புகளை வெளிப்‌ 
படுத்தும்‌ சொல்லும்‌ செயலும்‌ நிகழுமாறு கதைப்‌ 
போக்கில்‌ அமைத்துக்‌ காட்டுகிறார்‌. 

' இந்த ரீதியில்‌ குகனுடைய கூற்றாகய இதில்‌ 
அவனது தூய உள்ளம்‌ குறிப்பாகத்‌ தெரியும்படி 
. கம்பர்‌ ௮மைத்திருக்கிறார்‌. 

குகன்‌ ஈாவாய்‌ வேட்டுவனானாலும்‌, காட்டில்‌ வாழும்‌ 
வாழ்க்கையை : உடையவனேயானாலும்‌, உள்ளத்‌ 
தால்‌ அவன்‌ தூயவன்‌. அவனுடைய உள்ளச்‌ சிறப்‌ 
பையும்‌ அன்பையும்‌ ஈன்குணர்ந்தே ராமபிரான்‌ 


இ. கு. 9 


494. இமயமும்‌ குமரியும்‌ ' 


அவனைத்‌ தோழனாகக்‌ கொண்டான்‌; இயல்பாகத்‌ 
தன்னுடன்‌ பிறந்த சகோதரர்களோடு மற்றொரு 
சகோதரனாக ஏற்றுக்கொண்டான்‌. அதற்குரிய தகுதி 
குகனிடத்தில்‌ உண்டென்பதே ராமனது எண்ணம்‌. 
சிறிது கதையைப்‌ பின்னாலே புரட்டிப்‌ பார்க்கலாம்‌. 
சாமனும்‌, லஷ்மணனும்‌ சீதையைப்‌ பறிகொடுத்து 
விட்டுத்‌ துயர்க்கடலில்‌ ஆழ்ந்து காட்டில்‌ கடந்து செல்‌ 
கிறார்கள்‌. கிஷ்கிந்தைக்கு வந்தபோது அநுமான்‌ எதிர்ப்‌ 
படுகிறான்‌. சீதா பிராட்டி ராவணனால்‌ தூக்கிச்‌ சொல்‌ 
லப்பட்ட பொழுது தன்‌ அணிகளைக்‌ கழற்றி முடிந்து 
தான்சென்ற வழியின்‌ அடையாளம்‌ தெரியவேண்டிக்‌ 
கீழே போட்டாள்‌. அந்த முடிச்சுகளை யெல்லாம்‌ கிஷ்‌ 
கந்தைவாசிகளாகிய குரங்குகள்‌ பொறுக்கி எடுத்து 
அ நுமனிடம்‌ தந்தன. அநுமன்‌ ராமபிரானைச்‌ கண்டு 
பேசி அவன து நிலையை உணர்ந்தான்‌. ராமன்‌, “யார்‌. 
கொலோதஇச்‌ சொல்லின்‌ செல்வது?" என்று மிகவும்‌ 
: வியப்படைந்தான்‌. இருவரும்‌ பழக்கம்‌ செய்துகொ 
கொண்ட பிறகு சீதாதேவியின்‌ அணிகளை அநுமன்‌ 
ராமனுக்கு முன்னர்‌ எடுத்துவைக்க, அவற்றைக்‌ 
கண்ட. அவன்‌ மிகவும்‌ வருத்தமுறுகிறான்‌. தன்‌ கண்‌ 
ணீரினால்‌ அவற்றைக்‌ கழுவிச்‌ சீதாபிராட்டியையே 
கண்டதுபோன்ற உணர்ச்சியில்‌ பலவாறு புலம்பு. 
கிறான்‌. 
இந்தக்‌ கட்டத்தில்‌ வால்மீகி ஒன்று சொல்கிறார்‌. 
அணிஃகலன்களைக்‌ கண்ட ராமன்‌ ஒருவாறு ஆறுதல்‌ : 
பெற்று அவற்றைத்‌ தன்‌ இளையவனுக்குக்‌ காட்டி, 
“ தம்பி, பார்த்தாயா? உன்‌ மதனியின்‌: ஆபரணங்கள்‌ 
அல்லவா £ தெரிகிறதா 2” என்று கேட்கிறான்‌. லக்ஷ 
மணன்‌, அவற்றை ஒவ்வொன்றாகப்‌ பார்த்து விலக்கிக்‌ 


ட வள்‌” யக்‌ 


கொண்டு வந்தவன்‌, சீறடிச்‌ சிலம்பினைக்‌ கண்ட_தும்‌, 
“்‌ அண்ணா, இது பிராட்டியின்‌ அணிகலம்‌ என்பது 
நிச்சயம்‌" என்றானாம்‌. அன்னையென எண்ணித்‌ 
தொண்டாற்றும்‌ தூய உள்ளம்‌ படைத்‌ தவனானாலும்‌, 
லக்ஷ்மணன்‌ பிராட்டியை நிமிர்ந்து பார்த்ததில்லை. 
அவளுடைய இருவடி ஒன்றையே மோக்கிப்‌ பணி 
புரிந்தவனாகையால்‌ சிலம்பு மாத்திரம்‌ அவனுக்குத்‌ . 
தெரிந்த அணிகலமாயிற்று. திருமேனியைக்‌ கண்‌ 
ணெடுத்துப்‌ பார்த்து அறியாதவன்‌ ஆதலின்‌ மற்ற 
ஆபரணங்களை அடையாளம்‌ கண்டுகொள்ளும்‌ 
. இறமை அவனுக்கு இல்லை. 

இந்த உயர்க்த இயல்பைத்‌ திருவள்ளுவர்‌ 
“ பேராண்மை” என்று திருக்குறளில்‌ பாராட்டுிறோர்‌. 

பிறன்மனை நோக்காத பேராண்மை சான்றோர்க்கு 

அ.றனொன்றோ, ஆன்ற ஒழுக்கு. | 
பகைவரை அடக்கும்‌ ஆற்றல்‌ ஆண்மை); பிறன்மனை 
நோக்காமல்‌ மனத்தை அட.க்டி நிறுத்தல்‌ பேராண்மை. 
இந்தப்‌ பேராண்மை உடைய லக்ஷ்மணன்‌, சிதா 
பிராட்டியைப்‌ பிறன்மனை யென்றமைபற்றி நோக்கு 
இல்‌ ஓழிந்தனன்‌. 

பலநாட்கள்‌ உடன்‌ இருந்து பணீ செய்துவந்த 
லக்ஷ்மணனே பிராட்டியின்‌ திருமேனியைப்‌ பார்க்க 
வில்லை; ராமனுக்கு இளையானாம்‌ பேறுபெற்ற தாய 
உள்ளத்தானாகிய குகன்‌ ஓஒரிரவுப்‌ பொழுதே ராம 
னோடு பழகியவன்‌. சீதாபிராட்டியின்‌ திருமேனியைப்‌ 
பாராத இயல்பு அவன்பாலும்‌ இருந்தது. அவனும்‌ 
லகஷமணனைப்‌ போன்ற பேராண்மையை உடைய 
வனே. | 

ராமபிரானைக்‌ கண்கொண்டு அடிமுதல்‌ மு 
வரை நோக்கி அம்மேனி யழகிலே ஈடுபட்ட வன்‌ குக 
ஆகையால்‌ அவ்வழகுக்‌ கோலத்தைப்‌ பாராட்டு 
பண்புடையவனானான்‌. “அல்லை யாண்டு அமைந்‌ 
மேனி அழகன்‌ ” என்று கண்ணாற்‌ கண்ட பேரழை 
வாயார வருணிக்கின்றான்‌. அத்தகைய அழக 
துயிலும்போது அருகே. நிழல்போலத்‌ தொடர்ந்‌. 
வந்த சீதை துயில்வகைக்‌ குறிப்பால்‌ உணர்ந்தாமே 
யன்றி அப்பீராட்டியின்‌ திருமேனியை ஏறிட்டு 
பார்க்கவில்லை. பார்த்திருந்தால்‌ அல்லவோ ௮ 
வழகை வருணீக்க முடியும்‌ ? எனவே, “அல்லை ஆண்‌( 
அமைந்த மேனி அழகனும்‌ அவளும்‌ துஞ்ச '' என்‌. 
மாத்திரம்‌ சொல்லித்‌ தன்‌ பேராண்மையைப்‌ புல, 
படுத்துகின்றான்‌. 

இந்தத்‌ தூய்மை குகனிடம்‌ உள்ளதென்பை 
ல௯மணன்‌ முதலிலேயே உணர்ந்து கொண்டாக 
போலும்‌! “பாம்பறியும்‌ பாம்பின்‌ கால்‌ '' அல்லவா 
அதனால்தான்‌ குகன்‌ ராமனைப்‌ பார்க்க வந்தபோ. 
அவன்‌ வரவைச்‌ சொல்லப்புக்க லஷ்மண 
ராமனிடம்‌, 

“உள்ள்‌ தூயவன்‌ ”' 
என்று பாராட்டுகின்‌ றான்‌. 
3% 3 3 3 

பிறன்மனை நோக்காத பேராண்மை 
விளக்கும்‌ நிகழ்ச்சிகளை வேறு தமிழ்‌ நால்களிலு 
காணலாம்‌. மணிவாசகர்‌ இயற்றிய இருக்கா 
யாரில்‌ ஒரு காட்சி வருமாது :-- | 

ஒரு காதலி தன்னைக்‌ காதலித்த காதலனுட-6 
தன்‌ உறவினர்‌ அறியாமல்‌ புறப்பட்டு விடுகிறாள்‌. 56 

காதலனை மருமகனாகத்‌ தன்‌ தாய்‌ தந்தையர்‌ ஏற்றுக்‌ 
கொள்ளமாட்டார்களோ என்ற ஐயம்‌ உண்டாகவே, 
அவள்‌ அவனுடன்‌ சென்று அவன்‌ ஊரிலே மணம்‌: 
செய்து கொள்ளலாம்‌ என்று துணிந்துவிடுகிறாள்‌. 
அவ்விளங்‌ காதலனும்‌ காதலியும்‌ ஒரு பகத்‌ 
வழியே போகிறார்கள்‌. 

இங்கே வீட்டில்‌, அந்தப்‌ பெண்மகளைக்‌ காணா 
மல்‌ தாய்‌ முதலியோர்‌ வருந்துகின்றனர்‌. அவளை: 
வளர்த்த செவிலித்தாய்‌, “மான்‌ அவளைத்‌ தேடிக்‌ 
கொணர்வேன்‌ '” என்று சொல்லித்‌ தன்‌ தளர்ச்சியை 
யும்‌ நோக்காமல்‌ புறப்பட்டு விடுகிறாள்‌. | 

நீண்டு பரந்த பாலை நிலத்தில்‌ தள்ளாடித்‌ தள்‌ 
ளாடி வருகிறாள்‌. நெடுந்‌ தரரத்தில்‌ யாரோ இரண்டு 
பேர்‌, ஒரு பெண்ணும்‌ ஓர்‌ ஆடவனும்‌, வரும்‌ தோற்‌ 
றத்தைக்‌ கண்டு அவள்‌ தன்‌ மகளும்‌ அவள்‌ காதலனுந 
தான்‌ மீண்டனரென்று உவக்கின்றாள்‌. . அவர்கள்‌ 
அருகில்‌ வந்தபோது அவள்‌ ஏமாந்து போகிறாள்‌ ; 
அவர்கள்‌ வேறு ஒரு மடமங்கையும்‌ அவள்‌ காதலனு 
மாக இருக்கிறார்கள்‌. அவள்‌ உள்ளம்‌ தளர்ந்தாலும்‌, 
உரை தளராமல்‌, : உங்களைக்‌ கண்டு, என்‌ மகளும்‌ 
அவள்‌ காதலனும்‌ இருக்கெமாதிரியே இருப்பதைப்‌ 
பார்த்து, அவர்களே வந்துவிட்டார்கள்‌ என்று மகிழ்ந்‌ 
தேன்‌. இந்தக்‌ காதற்‌ சிறப்போடே இருவர்‌ உங்கள்‌ 
எதிரே போயினரோ? '' என்று கேட்டாள்‌. 

அந்தக்‌ காதலன்‌ விடை. சொல்லத்‌ தொடங்கு 
கிறான்‌. '* பெரும்பற்றப்‌ புலியூராகிய சிதம்பரத்தில்‌. 
என்னை ஆட்கொண்ட.ருளிய நடராஜப்‌ பெருமானுக்கு 
உரிய மலையில்‌ உள்ள சிங்கத்தைப்‌ போன்ற தோற்‌. 
மத்தையுடைய ஒரு காளையைக்‌ கண்டேன்‌. 

அவனுக்கு அயலில.......” மேலே பேச்சை முடிக்கத்‌. 
தெரியவில்லை. அயலில்‌ உன்‌ மகள்‌ சென்றாள்‌ ”' 
என்று அவன்‌ சொல்வானென்று மிக்க ஆவலோடு: 
எதிர்பார்க்கிறாள்‌ கிழவி. அவனோ அந்த விஷயம்‌ 
வரும்போது தன்‌ பேச்சை நிறுத்திவிடுகிறான்‌ . 

“பிறன்மனை கொக்காக பேராண்மை சான்றன்வ' 
ஆகையால்‌ அவன்‌ அந்த ஆடவனைத்தான்‌ பார்த்தான்‌ - 
அருகே வந்த மடமகளைப்‌ பார்க்கவில்லை. பார்த்திரும்‌. 
தால்‌ அல்லவா அவளும்‌ உடன்‌ வந்தானென்‌ று சொல்ல: 
முடி.யும்‌£ . 

சொல்லாமல்‌ இருந்தால்‌ கிழவி ஏமாந்து 
போவாளே ! அவள்‌ ஆவலைத்‌ தீர்க்க வேண்டுமே ;: 
அதற்கு வழி என்ன? 4 அயலே...” என்று நிறுத்தின 
வன்‌ உடனே தன்‌ காதலியைப்‌ பார்த்து, * தூண்டா 
விளக்குப்‌ போன்றவளே, இந்த அம்மை சொல்கிற. 
தைக்‌ கேள்‌ ; என்ன அது?” என்று குறிப்பாக அவளை 
வீடை. சொல்லும்படி. ஏவுகிறான்‌. அவனுடைய வார்த்‌. 
தையில்‌ ௮வன து பேராண்மையும்‌, கடமை உணர்ச்சி 
யும்‌, மாகரிகப்‌ பண்பும்‌ மலிந்து விளங்குகின்றன... 
பாடல்‌ வருமாறு : 
மீண்டா ரென உவம்‌ தேன்கண்டு நும்மைஇம்‌ மேதகவே 
பூண்டார்‌ இருவர்முன்‌ போயினரோ ?-புலியூர்‌ எனைநின்று. 
ஆண்டான்‌ அருவரை ஆளியன்‌ னானை க்கண்டேன; அயலே 
தாண்டா விளக்கனை யாய்‌,என்னை யோஅன்னை 

சொல்லியதே 2 

இத்தகைய தமிழ்‌ நூல்‌ மரபுகளை யெல்லாம்‌ 
உணர்ந்த கம்பர்‌, “ அவள்‌ " என்று குகன்‌ பிராட்‌. 
டியைச்‌ சுட்டும்‌ வார்த்தையில்‌, அவனுடைய பேராண்‌ 
மையைக்‌ குறிப்பினால்‌ புலப்படுத்துகின்று ட்‌ 3 
கருதுகிறேன்‌. 

ஒரு நாட்டின்‌ இலக்கிய வரலாற்றில்‌ ப பபோழிகங்த 
- தனியிடம்‌ உண்டு. தமிழிலோ ததொல்காப்பியரே 
முது சொல்‌' என அதைக்‌ கூறி, அதைத்‌ தனியே 
ஓர்‌ இலக்கிய வகையாக்கினார்‌. ஜனங்களின்‌ உள்‌ 
ளத்தே காலப்போக்கிலே உண்டாகும்‌ நிகழ்ச்சிகள்‌ 
ஊறி ஊறிப்‌ பழமொழிகள்‌ பிறக்கின்றன. அவற்றில்‌ 
சரித்திரம்‌ இருக்கும்‌; கவிதை ஈயம்‌ உண்டு; கலைத்‌ 
திறம்‌ உண்டு; சிறந்த வேதாந்த உண்மைகளையும்‌ 
காணலாம்‌. 

தமிழர்‌ மொழிகளைத்‌ தனியே போற்றி வந்த 
தோடு தமிழ்ப்‌ பாடல்களிலும்‌ பதித்து அழகு செய்த 
னர்‌. சங்க காலத்து நூல்‌ வரிசையாகய பதினெண்‌ 
கீழ்க்கணக்கில்‌ “பழமொழி என்றே ஒரு நூல்‌ இருக்‌ 
கின்றது. அதில்‌ கானூறு பழமொழிகள்‌ நானூறு 
வெண்பாக்களில்‌ பதித்து வைக்கப்பட்டுள்ளன. பிற்‌ 
காலத்திலும்‌ : தண்டலையார்‌ சதகம்‌' என்ற நூலில்‌ 
செய்யுள்தோ றும்‌ பழமொழியைக்‌ காணலாம்‌. அதற்‌ 
குப்‌ பழமொழி விளக்கமென்‌ று ஒரு பெயரும்‌ உண்டு; 
கோவிந்த சதகம்‌, இரச்தினசபாபதி மாலை முதலிய 
சிறு நூல்களில்‌ பழமொழிகள்‌ பல அமைந்துள்ளன. ' 

பழமொழிகள்‌ உயிருள்ள இலக்கியம்‌; தமிழ்‌ 
நாட்டார்‌ அனைவரது மனத்திலும்‌ பட்டு ஊன்‌ றிய 
செய்தி பழமொழியாகப்‌ பரிணமிக்கிறது. 

கம்பர்‌ தமிழ்காட்டுப்‌ பெரும்‌ புலவர்‌. அவரு 
டைய புகழ்‌ தமிழ்‌ நாட்டிற்‌ பரவி நிலைத்துவிட்டது 
அவரைப்‌ பற்றிய செய்திகள்‌ சில பழமொழியாயின. 

.. இலக்கண நூலுரைகளிழ்‌ கம்பரைப்‌ பற்றிய ஒரு 
பழைய வாக்கியம்‌ உதாரணமாகக்‌ காணப்படுகின்‌ றது. 
“ கல்வியிற்‌ பெரியன்‌ கம்பன்‌ '' என்பது அது. “கம்பர்‌ 
பல நூல்களைப்‌ படித்தவர்‌, கல்விக்கு உரையாணியாக 
இருந்தவர்‌ ' என்ற ஞாபகம்‌ தமிழர்களுக்கு இருந்து 
வந்த தென்பகை அப்பழமொழியால்‌ உணரலாம்‌. 
பழைய தமிழ்‌ நூல்களை நன்றாகக்‌ கற்று அறிந்த3தாடு, 
வால்மீகி ராமாயணக்கையம்‌ வேறு ராமாயணங்களை 
யும்‌ கேட்டு அறிந்தவர்‌ அவர்‌. | 

“ மும்மைத்‌ தமிழுணர்ந்த முதியோரும்‌ மற்று 
ளோரும்‌, முரலாற்றுங்‌ கடற்பாரிற்‌ கம்பசூத்‌ திரமுது 
சொல்‌ மொழிவர்‌'' என்பது ஒரு பாட்டு. இதில்‌ “ கம்ப 
சூத்திரம்‌ என்னும்‌ முதுசொல்லை முதியோரும்‌ மற்‌ 
றோரும்‌ கூறுவர்‌' என்ற செய்தி காணப்படுகின்றது. 
சூத்திரமென்பது சில எழுத்துக்களால்‌ பல்வகைப்‌ 
பொருள்களைச்‌ செறித்து நுட்பமாகக்‌ கண்ணாடியைப்‌ 
போல்‌ காட்ட. வல்லகென்‌ று இலக்கண நால்‌ கூறும்‌. 
கம்பரும்‌ தமது விரிந்த மனோபாவத்கைச்‌ சுருங்கிய 
உருவத் லே அமைப்பவர்‌. ஆயுந்சொறுநீதொறும்‌ 
அப்பொருள்‌ விரிந்துகொண்டே போகும்‌. 

கம்ப சித்திரம்‌ ” என்பது ஒரு பழைய வழக்கு. 
கண்ணீனாற்‌ காணும்‌ பொருளை ஓவியப்‌ புலவன்‌ தீட்டு 
வதுபோலக்‌ கருத்தினாற்‌ காணும்‌ பொருளைக்‌ காவியப்‌ 
புலவன்‌ திட்டுகிறான்‌. தனது ராமாயணப்‌ பெருங்‌ 
காவியத்திலே கம்பன்‌ அமைத்துள்ள உயிர விய்கு 
களுக்குக்‌ கணக்கு வழக்கே இல்லை. 

(கம்பன்‌ வீட்டுக்‌ கட்டுத்தறியும்‌ கவி பாடும்‌” 
என்பது ஒரு பழமொழி. மனிதனுக்கும்‌, மரத்திற்கும்‌ 
எவ்வளவோ வித்தியாசம்‌. இலக்கணம்‌ மனிதனை 
ஆறறிவுடையவ னென்றும்‌, மரத்தை ஓரறிவுடைய 
தென்றும்‌ கணக்குச்‌ சொல்கிறது. அந்த மரங்கூட.த்‌ 
தன்‌ ஒரறிவையும்‌ பசுமையையும்‌ இழந்துவிட்டால்‌ 
வெறுங்‌ கட்டையாகிவிடுகிற து. அதிலே ஜீவன்‌ இல்லை ; 
வளர்ச்சியில்லை. அந்தக்‌ கட்டைக்குக்கூடக்‌ கவியின்‌ 
அம்சம்‌ வந்துவிடுகிறதாம்‌! இரும்பிலே மின்சாரம்‌ 
பாய்ந்ததுபோலக்‌ கட்டையிலே கவித்துவம்‌ பாய்கிற 
தாம்‌. பழமொழியின்‌ வார்த்தைகளுக்கு அப்படி யப்‌ 
படியே பொருள்‌ கொள்வது அபாயம்‌. கம்பர்‌ இருந்த 
இட.முழுவதும்‌ கவிகையாயெ மின்சாரம்‌ பாய்ந்திருக்கு 
மென்பதே கருத்து. அவர்‌ வீட்டு வேலைக்காரிகூடப்‌ 
அ ருள்‌. 

“கம்பர்‌ போன வழி' என்பது ஓர்‌ அழகிய பழ 
மொழி. அதற்கு இரண்டு வகையாகப்‌ பொருள்‌ 
சொல்வார்கள்‌. கம்பர்‌ கவிச்சக்கரவர்த்தி. அவர்‌ 
வகுத்த நெறி தமிழர்களுக்‌ தச்‌ சிறந்த சட்டம்‌. இலக்‌ 
கணத்துக்கு அவர்‌ கட்டுப்பட்டவர்‌ அல்லர்‌. அவர்‌ 
செல்லும்‌ மார்க்கமே இலக்கணமா௫டவிடும்‌. “கம்பர்‌ 
போன வமி' என்ற இப்‌ பழமொழி அவரது தனித்‌ 
தலைமையைக்‌ காட்டுகின்றது. 

மற்றொரு வகையாக இப்பழமொழிக்குப்‌ பொருள்‌ 
கூறுவதுண்டு. அந்தக்‌ காலத்தில்‌ கம்பர்‌ எங்கே சென்‌ 
ரூலும்‌ அவரோடு நூற்றுக்கணக்கான மனிதர்கள்‌ 
கூடியிருப்பார்களாம்‌. அவருடைய தரிசனத்திற்காக 
வும்‌, அவர்‌ பேச்சைக்‌ கேட்பதற்காகவும்‌ எவ்வளவோ 
பேர்‌ ஆவலாக வந்து கூடுவார்கள்‌. ஓர்‌ ஊரிலிருந்து 

மற்றோர்‌ ஊருக்கு அவர்‌ செல்லும்போது ஒரு பெரிய 
கூட்டம்‌ அவரைத்‌ தொடருமாம்‌. அந்தக்‌ காலத்தில்‌: 
அழிய. பாதைகள்‌ இல்லை. அந்தக்‌ கூட்டம்‌ செல்லும்‌ 
போது வழியிலுள்ள விளை நிலங்களில்‌ விளைந்த பயிர்‌ 
களை மிதித்துக்கொண்டு செல்ல சேரும்‌. அதனால்‌ அந்த 
நிலங்களை உடையவர்களுக்குச்‌ சிறிது ஈஷ்டம்‌ உண்டா 
கும்‌. வழக்கப்படி அவர்கள்‌ நிலத்திற்குரிய வரியை. 
வாங்கும்‌ அதிகாரிகள்‌ கம்பர்‌ போன வழியில்‌ இருந்த 
நிலங்களில்‌ உண்டான ஈஷ்டத்தை அறிந்து, அதற்குரிய: 
வரியின்‌ பங்கைக்‌ கழித்துவிடுவார்களாம்‌ ; கணக்கில்‌ . 
“கம்பர்‌ போன வழி கண்டு கழித்தது! என்று எழுதி 
விடுவார்களாம்‌. தமிழ்‌ மாட்டாருக்குக்‌ கம்பரிடத்தி' 
லிருந்த பித்து இதனால்‌ வெளியாகிறது. 

“ குமிழுக்குக்‌ கதி இருவர்‌' என்று சிலர்‌ கூறுவர்‌. 


தமிழ்ப்‌ பாஷையின்‌ பெருமைக்கு முக்கிய காரண... 


மானவர்கள்‌ இருவரென்பது அவர்களுடைய கருத்து. 
அவ்விருவர்‌ யார்‌? கம்பர்‌, திருவள்ளூவர்‌ என்னும்‌ 
இருவருடைய பெயர்களின்‌ முதலெழுத்தும்‌ சேர்க்‌. 
தால்‌ கதி என அமையும்‌. தமிழுக்குத்‌ கதியாக நிற்ப 
வர்‌ கம்பரும்‌ சருவள்ளுவரும்‌ என்ற பொருள்‌ குறிப்‌ 
பாக அதில்‌ அமைந்திருக்கிறது. பாரதியாரும்‌, 
யாமறிந்த புலவரிலே கம்பனைப்போல்‌ 
வள்ளுவர்போல்‌ இளங்கோ வைப்போல 
பூமிதனில்‌ யாங்கணுமே கண்ட தில்லை 
உண்மைவெறும்‌ புகழ்ச்சி யில்லை 


என்று தாம்‌ கூறும்‌ மூன்று புலவர்களில்‌ முதல்‌: 
இரண்டு ஸ்தானத்தை இலர்களுக் க்கா கொடுக்‌. 
கிறார்‌? 


கட்டில்லாக்‌ கவிதை 


இயற்கைத்‌ தேவியின்‌ செல்வங்களெல்லாம்‌ ஒருங்கு . 
குவிந்த இடமோ ௮௮? பூமகளின்‌ வளம்‌ புடைத்துத்‌ 
தோன்றும்‌ அடையாளமோ? வறப்பினும்‌ வளந்தரும்‌ 
வண்மையையுடைய மலையிலே கிடைக்காத பொருள்‌ - 
என்ன இருக்கிறது? பஹு குடும்பியாயிருப்பார்‌ 
ஒரு மலைச்சாரலைப்‌ பற்றியிருக்குமாப்‌ போலே ' என்று 
வைஷ்ணவ வியாக்கியானக்‌ காரர்கள்‌ எழுதுவதுபோல . 
பெரிய பெரிய குடும்பங்களை யெல்லாம்‌ தாங்கிச்‌ 
- செழிக்க வைக்கும்‌ மலைகள்‌ தமிழ்‌ சாட்டுக்கு அணி 
செய்கின்றன. தமிழன்‌ அவற்றின்‌ பெருமையைக்‌ . 
தெரிந்துகொண்டவன்‌. காட்டுக்கு அழகு மலை ; நாட்‌ 
டுக்கு அரணும்‌ மலை என்று தமிழர்‌ அரசியல்‌ நூல்‌ 
கூறுகின்றது. அது மட்டுமல்ல; தமிழன்‌ தன்‌ 
னுடைய: இலக்கண நூலிலேயே மலைகளுக்குத்தான்‌ 
முதல்‌ ஸ்தானம்‌ கொடுத்திருக்கிறான்‌. அங்கேதான்‌ 
அவனுடைய காகல்‌ நாடகம்‌ தொடங்குகிறது. அங்கே . 
தான்‌ தமிழ்த்‌ தெய்வத்துக்குக்‌ காணியாட்சி இருக்‌ . 
கிறது. குறிஞ்சி என்ற அழகிய பெயராலே மலையை 
யும்‌ மலையைச்‌ சார்ந்த இடத்தையும்‌ குறிப்பிடும்‌ 
வழக்கமுள்ள தமிழன்‌, தன்‌ இலக்கியத்திலே சிறந்த 
அகப்பொருளின்‌ முதல்‌ இணையாகக்‌ குறிஞ்சியைத்‌ . 
தான்‌ வைத்திருக்கிறான்‌. 

குறிஞ்சி நிலம்‌ இயற்கை யழகு குலுங்கும்‌ இடம்‌. 
இன்பம்‌ பொங்ெ பூரிக்கும்‌ இடம்‌. கவிஞர்‌ வருண - 

னைக்கு மிகவும்‌ ஏற்ற இடம்‌. குறவரும்‌ குறத்தியரும்‌ 
முருகனை வழிபட்டுக்‌ குரவைக்‌ கூத்தாடி மலையருவியில்‌ 
குதித்துத்‌ இனைக்கொல்லையில்‌ காதல்‌ புரிந்தும்‌ மலைச்‌ 
சாரலில்‌ இன்புற்றும்‌ வாழும்‌ அரங்கம்‌ அது. இயற்‌ 
கைச்‌ தேவியின்‌ முதற்பிள்ளைகள்‌ வாழும்‌ இடம்‌ அது 
என்றுகூடச்‌ சொல்லலாம்‌. இன்றும்‌ காடுகள்‌ 
அடர்ந்த மலைகளிலே வாழும்‌ சாதியினர்‌, ஈம்மைப்‌ 
போன்ற நாகரிகம்‌ இல்லாதவர்களென்று மாம்‌ சொன்‌ 
னாலும்‌, உள்ளத்‌ தூய்மையும்‌ அதிக ஆசையின்மை 
யும்‌ உடையவர்களாக வாழ்கிறார்கள்‌. அவர்கள்‌ 
வாழ்க்கை சின்னஞ்சிறு குருவியினுடைய வாழ்க்கை 
யைப்‌ போன்றது. வாழ்க்கைக்குரிய தேவைகளோ 
மிகக்‌ குறைவு. அவைகளும்‌ எளிதிலே கிடைத்து 
விடுகின்‌ றன. ஆகவே, அவர்களுடைய வாழ்க்கை 
யிலே சிரமம்‌ இல்லை. சோற்றுக்காக அடிமை வாழ்வு 
வாம வேண்டியதில்லை. ஒரு வருஷத்துக்கு வேண்டு 
மென்‌ று முன்கூட்டி முயற்சிசெய்து உணவுப்‌ பண்‌ 
டங்களைச்‌ சேமித்து வைப்பதும்‌, அவற்றைப்‌ பிறர்‌ 
கண்ணிலே படாதபடி பாதுகாப்பதும்‌, ஐயோ 
குறைந்து. போயிற்றே என்று அழுங்குவதும்‌ ஆகிய 
சங்கடங்கள்‌ அவர்களுக்கு இலலை. 

அவர்களுடைய உல்லாஸ வாழ்க்கையிலே கணட்‌ 
தோறும்‌ இன்பம்‌ கொப்புளித்துக்‌ குமிழியிடுகின்‌ றது. 
மகளிரும்‌ ஆடவரும்‌ கலந்து பழகக்‌ துள்ளித்‌ திரிந்து 
இயற்கையோடு இயற்கையாகப்‌ பழகுகிறார்கள்‌. வான 
வர்களும்‌ கண்டு பொறாமைப்படும்‌ இன்ப வாழ்க்கை 
யில்‌ அவர்கள்‌ கலை நிமிர்ந்து நிற்கிறார்கள்‌. 

தினையும்‌ தேனும்‌. கனியும்‌ கிழங்கும்‌ தசையும்‌ 
- அவருடைய உணவுகள்‌. இினைதான்‌ அவர்கள்‌ 

விளைக்கும்‌ பயிர்‌, விளைந்த இனையைக்‌ குத்திச்‌ 
சமைத்து உண்பார்கள்‌. பெண்கள்‌ வெறும்‌ பாறை 
யிலே இனையைப்‌ போட்டு யானைத்‌ தந்தத்தை உலக. 
கையாகக்‌ கொண்டு குத்துவார்களாம்‌. தின மெல்‌. 
லோடு மூங்கில்‌ கெல்லையும்‌ குத்துவ துண்டி. 

நாலு பெண்களாகச்‌ சேர்ந்து குத்தும்போது 
அவர்கள்‌ இனிய பாடல்களைப்‌ பாடுவார்கள்‌. அதற்கு 
வள்ளப்பாட்டு என்று பெயர்‌. அந்தப்‌ பாட்டு நெடுந்‌ 
தூரம்‌ கேட்குமாம்‌. வீட்டிலே உள்ள கோழி அந்தப்‌ 
பாட்டைக்‌ கேட்டு அப்படியே தூங்கிப்போய்‌ விடு. 
மாம்‌. | 

கோழியும்‌ கேட்டு உறங்குமென்றால்‌ அதில்‌ எத்‌. 
தனை இன்பம்‌ இருக்கவேண்டும்‌ ! அவ்வளவு கவர்ச்சி 
யுள்ள அந்த உலக்கைப்‌ பாடல்‌ யார்‌ இயற்றியது 2" 
அது எந்த மாதிரி பாட்டு? 

மலைகோறும்‌ வாய்மொழியாக வந்த பாட்டு ௮து... 
அதை இலக்கணம்‌ அறிந்த புலவன்‌ யாரும்‌ இயற்ற. 
வில்லை. நாடோடியாக வழங்கும்‌ அந்தப்‌ பாட்டிலே. 
இனிமை இருக்கிறது.; தாளம்‌ இருக்கிறது) ஜீவன்‌ 
இருக்கிறது. ஆனால்‌, நாம்‌ வாசிக்கிற புலவர்களின்‌ 
பாடல்களில்‌ காணும்‌ அலங்காரங்கள்‌ இல்லை? ஆழ 
மான பொருட்‌ சிறப்பு இல்லை ; செய்யுள்‌ இலக்கணம்‌. 
இல்லை ; சங்கீதக்‌ கட்டுப்பாடு இல்லை. 

அந்தப்‌ பாட்டைப்‌ பாடும்‌ மகளிர்‌ எப்படி இருக்‌... 
கிறார்கள்‌ 2 ஈம்மைப்போல அடிமுதல்‌ நுனிவரையில்‌ 
ஆடைகளைப்‌ புண்ணுக்குச்‌ சுற்றுவதுபோலச்‌ சுற்றிப்‌. 
பூட்டுப்‌ பூட்வெதுபோலப்‌ பல ஆபரணங்களை அணி. 
கிருர்களா? நினைத்தபொழுதெல்லாம்‌ சர்க்கரைக்கும்‌ 
நெய்க்கும்‌ மாவுக்கும்‌ செலவு வைத்துச்‌ சிற்றுண்டி. 

களைத்‌ தின்று வியாதியை வருவித்துக்‌ கொள்கிறார்‌ 
களா? எடுத்ததற்கெல்லாம்‌ பிறர்‌ உதவியை வேண்டி 
நிமிஷத்துக்கு ஒருதடவை ஒருவருக்கு அடிமையாகி 
நிற்கிறார்களா 2 

ஈம்முடைய வாழ்விலேதான்‌ எத்தனை சிறை! 
எத்தனை கட்டு! உடம்புச்‌ சிறைக்குள்‌ உயிர்‌ இருந்து 
குத்தளிக்கிறதே; அதற்குமேல்‌ அந்த உடம்புக்கு , மட்‌ 
டற்ற உடைச்‌ சிறையிடுகிறோம்‌. உடம்பின்‌ சுகத்‌ 
அக்கு மருந்துச்‌ சிறையிடுகிறோம்‌. வீடெ.ன்‌ றும்‌ அறை 
யென்‌ றும்‌ பெயருள்ள சிறைகளிலே புகுந்துகொண்டு 
காற்றையும்‌ கதிரொளியையும்‌ தீண்டாச்‌ சாதியாக்கி 
விடுகிறோம்‌. பேச்சுக்குக்‌ கட்டு, செயலுக்குக்‌ கட்டு, 
நினைப்புக்குக்கூடக்‌ கட்டு! 

மலையிலே காற்றோடு கருத்தை ழ்லய்விட்டு, அர்‌ 
யோடு உடலை மிதக்கவிட்டு, மலரோடு கண்ணை 
- மணக்கவிட்டு, இன்பத்தோடு வாழ்க்கையைப்‌ பிணைய 
விட்டு இயற்கைக்‌ குழந்தைகளாக வாழும்‌ குறவர்‌ 
குறத்தியர்‌ வாழ்க்கையிலே இந்தச்‌ சிறைகள்‌ ஏது? 
கட்டில்லாத வாழ்வு அவர்கள்‌ இன்ப வாழ்வு! அவர்‌ 
கள்‌ செயல்கள்‌ கட்டில்லாத செயல்கள்‌ ; பிறருடைய 
அதிகாரத்துக்கு அடங்கி அடிமைப்பட்டார்‌ செய்யும்‌ 
செயல்கள்‌ அல்ல. அவர்கள்‌ வார்த்தைகள்‌ கட்டில்‌ 
“லாமல்‌ உள்ளத்துள்‌ பொங்கியெழும்‌ களிப்பை வெளி 
யிடும்‌ கட்டில்லா உரை. அவர்கள்‌ பாட்டுக்ளோ 
கட்டில்லாக்‌ கவிதை ! A 

அவர்கள்‌ வாழ்க்கையிலே இன்பம்‌ இருக்கெ 
தென்பதை யாராவது மறுக்கமுடியுமா? அப்படி 
யானால்‌, அவர்கள்‌ பாடும்‌ பாடலிலே, அந்தப்‌ பாட 
லின்‌ சரகித்தியமாகிய கவிதையிலே இன்பம்‌ இல்லை 

யென்று சொல்வது மாத்திரம்‌ எப்படி நியாயமாகும்‌? 
விடுதலை மணக்கும்‌ பாடல்‌ ௮து இயற்கையோடு 
கலந்து காற்றே சுருதியாகவும்‌, உலக்கையாற்‌ குத்தும்‌ 
போது உண்டாகும்‌ ஓலியே தாளமாகவும்‌ வருவதல்‌ 
லவா? எத்தனை அழகான, இனியாமையான, பாட்‌ 

டாக இருக்கவேண்டும்‌ அது / 
..... **தினைகுறு மகளிர்‌ இசைபடு வள்ளையும்‌ '” என்று ஒரு 
சங்கப்‌ புலவர்‌ அந்தப்‌ பாட்டைப்‌ பாராட்டுகிறார்‌. 
* இனையைக்‌ குத்தும்‌ மலையிலுள்ள பெண்கள்‌ இசை 
யோடு வரும்வள்ளைப்‌ பாட்டு என்பது அதன்‌ 
அர்த்தம்‌. 

. அவர்கள்‌ பாடிய பாடல்களைப்‌ புலவர்கள்‌ கேட்‌ 
டிருக்கிறார்கள்‌. கேட்டு மகிழ்ந்து அவற்றைப்பற்றித்‌ 
தங்கள்‌ நூல்களிலே சொல்லி யிருக்கிறார்கள்‌. அந்த. 
மாதிரி தாங்களே பாடியும்‌ இருக்கிறார்கள்‌. ஆனால்‌ 
புலவர்கள்‌ அப்படிப்‌ பாடிய பாடல்களில்‌ அவர்கள்‌ 
புலமை மணக்கிறது; செயற்கை யழகுடையவை 
அவை என்றுதான்‌ சொல்லவேண்டும்‌. ஒர்‌. உதார 
ணம்‌ பார்க்கலாம்‌... 

.... சிலப்பதிகாரத்தில்‌ இளங்கோவடிகள்‌ உலக்கைப்‌ 
பாட்டுக்களை மகளிர்‌ பாடுவதாக அமைக்கிறது ட. 
அவற்றில்‌ ஒன்று வருமாறு : 
இங்கரும்பு நல்‌ லுலக்கை யாகச்‌ செழுமுத்தம்‌ 
பூங்காஞ்சி நீழல்‌ அவைப்பார்‌ புகார்மகளிர்‌ 
ஆழிக்‌ கொடித்திண்டேர்ச்‌ செம்பியன்‌ வம்பலர்கார்ப்‌. 
பாழித்‌ தடவரை த்தோட்‌ பாடலே பாடல்‌ 
 யாவைமார்‌ ஆலிக்கும்‌ பாடலே பாடல்‌ / 
[ அவைப்பார்‌ - குத்துவார்‌. புகார்‌-காவிரிப்பூம்பட்டி 
னம்‌. ஆழி - ஆக்ஞா சக்கரம்‌, செம்பியன்‌ - சோழன்‌, 

வம்பு - மணம்‌. பாழி - பருமை. அலிக்கும்‌ - ஆரவா 
ரிக்கும்‌. ] 
காவிரிப்பூம்பட்டினத்து மகளிர்‌ பாடிக்கொண்டு: 
குத்‌தகிறார்களாம்‌. மலர்கள்‌ நிறைந்த காஞ்சிமரத்தின்‌ 
நிழலில்‌ புகார்‌ நகரத்துப்‌ பெண்கள்‌ கூடுநிறோர்கள்‌.. 
இனிய கரும்பை உலக்கையாகக்‌ கொண்டு செழுமை. 
யான முத்துக்களை அரிசியைப்போல இட்டுக்‌ குத்து 
கிறார்கள்‌. குத்தும்போது அவர்கள்‌ பாடும்‌ பாட்டு, 
காவிரிப்பூம்பட்டினத்தில்‌ அரசாட்சி புரியும்‌ சோழ 
அரசனது புகழைச்‌ சொல்கிறதாம்‌. ஆக்ஞா சக்கரத்‌. 
தையும்‌ திண்ணிய தேரையும்‌ உடைய சோழனுடைய 
நறுமணம்‌ பரவிய மாலையை அணிந்த விசாலமான 
பருத்த மலைபோன்ற தோளைப்‌ புகழ்திறார்களே, 
அந்தப்‌ பாடல்‌ தான்‌ சிறந்த பாட லாம்‌ ; அந்தப்‌ பாவை: 
மார்‌ ஆரவாரிக்கும்‌ பாடலே பாடலாம்‌. 
பாட்டு அழகாக இருக்கிறது. கரும்பும்‌, முத்தும்‌ 
நாட்டின்‌ வளப்பத்தைக்‌ காட்டுகின்றன. சோழன்‌ 
புகழைப்‌ புலவர்‌ ஞாபகப்படுத்துவதும்‌ ஈன்றாக இருக்‌ 
திறது. ஆனால்‌ இந்தப்‌ பாட்டில்‌ உரல்‌ இல்லை, உலக்கை 
இல்லை; நெல்கூட இல்லை. எல்லாம்‌ காடகத்திலே 
வேஷம்‌ போட்டுக்கொள்கிற மாதிரி உலக்கையின்‌ 
ஸ்தானத்திலும்‌ நெல்லின்‌ ஸ்தானத்திலும்‌ பாவனை 
யாகச்‌ சில பொருள்களை வைத்திருக்கிறோர்கள்‌. அட்டா! 
மூலமே வேஷந்தானே ! அதை மறந்துவிட்டோமே. 
இங்கே மகளிரே இல்லை. அவர்களும்‌ கற்பனை உரு 
வங்களே ! இளங்கோவடிகளே மகளிரையும்‌ பாவனை 
செய்து இந்தப்‌ பாட்டையும்‌ கற்பனையாகப்‌ பாடி 
யிருக்கிறார்‌. இதைச்‌ செயற்கைப்‌ பாட்டு என்று 
சொன்னால்‌ நீங்கள்‌ கோபித்துக்‌ கொள்ள நியாயம்‌. 

உண்டா? இந்தப்‌ பாட்டில்‌ கற்பனை நயம்‌ இருக்‌ 
கிறது. ஆனாலும்‌ உண்மையான உலக்கைப்‌ பாட்டுக்கு 
இது உதாரணம்‌ அகாது என்பதைத்தான்‌ நான்‌ 
சொல்கிறேன்‌. 


புலவர்கள்‌ பாராட்டினார்கள்‌, அது மாதிரியே 
கற்பித்துப்‌ பாடினார்கள்‌ என்று தெரிய வருகிறதே 
யொழிய, யாராவது அந்தப்‌ பாடல்களையே தொகுத்து 
எழுதி வைத்தார்கள்‌ என்று தெரியவில்லை. கட்டில்‌ 
லாக்‌ கவிகை எழுத்துக்‌ கட்டிலேகூட அடங்காமல்‌ 
போய்விடுகிறது ! 


ஆனாலும்‌ நாம்‌ அப்படிச்‌ செய்யக்கூடாது. சங்க 
காலத்துப்‌ புலவர்கள்‌ கேட்ட. அந்த வளப்பமான 
பாடல்கள்‌ இந்தக்‌ காலத்திலே கிடைக்காவிட்டால்‌ 
குற்றமில்லை. இந்தக்‌ காலத்திலும்‌ கட்டில்லாத கவிதை 
நாடோடியாக வழங்கிக்‌ கொண்டிருக்கிற து: மலையின்‌ 
மேல்‌ இனையைக்‌ குத்தும்‌ மடமகளிர்‌ பாடல்‌ நமக்குக்‌ 
திடைக்கவில்லையே என்று, நம்முடைய கிராமத்திலே 
மெல்லுக்‌ குத்தும்‌ பெண்மணியின்‌ பாட்டையும்‌ 
மறந்துவிடவேண்டாம்‌. சுண்ணாம்பு குத்தும்‌ பெண்‌ 
கள்‌ தங்கள்‌ வேலையில்‌ உண்டாகும்‌ சிரமத்தை மப்‌ 
. பதற்காகப்‌ பாடுகிறார்களே, அந்தப்‌ பாடல்களிலே 
இருக்கும்‌ இன்பத்தை நுகரப்‌ பழகிக்கொள்வோம்‌. 
பழங்காலத்து வள்ளைப்பாட்டின்‌ புதிய உருவம்‌ இது. 
ஆகையால்‌ இதையும்‌ புறக்கணித்துவிடக்‌ கூடாது, 
இதோ ஒரு பெண்பிள்ளையின்‌ இக்காலத்து வள்ளைப்‌ 
பாட்டை, சுண்ணாம்பு இடிக்கும்‌ பாட்டை, வேளுங்‌ 
கள்‌ : 

இ.கு. 4 

அஞ்சு பிராயத் திலே - ஏலேலமடி ஏலம்‌ 
அறியாத நாளையிலே - ஏலேலமடி ஏலம்‌ 
கொஞ்சம்‌ பிராயத்திலே - ஏலேலமடி ஏலம்‌ 
கூடினோமே ரெண்டுபேரும்‌ - ஏலேலமடி ஏலம்‌ 
ஆகாத காலம்வந்து - ஏலேலமடி ஏலம்‌ 
ஆளுக்கொரு தேசம்போனோம்‌ - ஏலேலமடி ஏலம்‌. 
இதிலே கவிதை யில்லையா £ காதல்‌ இல்லையா? சோகம்‌ 
இல்லையா? வாழ்க்கையை உள்ளவாறே சொல்லும்‌ 
இயற்கைச்‌ சுவை இல்லையா £ 

இந்த மாதிரி ஆயிரக்கணக்கான பாடல்கள்‌ 
இன்றும்‌ தமிழ்காட்டில்‌ ஈாடோடியாக உலவுகின்றன. 
இந்த உலக்கைப்‌ பாட்டுக்கு இனமான காடோடிப்‌ 
பாடல்களுக்குத்தான்‌ கணக்கு வழக்குண்டா? ஏற்றக்‌ 
காரன்‌ பாடும்‌ பாட்டு, பூசாரி தெய்வத்தை அழைக்‌ 
கும்‌ பாட்டு, தாய்மார்கள்‌ குழந்தையைத்‌ தூங்கவைக்‌ 
கும்‌ தாலாட்டுப்‌ பாட்டு, மாடு மேய்க்கும்‌ இடையன்‌ 
கன்றோடு கன்றாய்த்‌ துள்ளிக்‌ குதித்துப்‌ பாடும்‌ பாட்டு -. 
எல்லாவற்றையும்‌ வரிசையாகச்‌ சொல்லி முடியுமா? -. 
எல்லாம்‌ கட்டில்லாக்‌ கவிதைகள்‌. அவற்றைத்‌ 
தொகுத்து அவற்றிலுள்ள ரஸத்தை நுகரும்‌ மூயத்தி 
தமிழர்களிட.த்திலே தலையெடுக்க வேண்டும்‌. 


வாழ்த்தும்‌ ரகசியம்‌ 


இந்திரன்‌ தன்‌ ஆஸ்தான மண்டபத்தில்‌ வீற்றிருக்‌ 
இருன்‌. அவனைச்‌ சுற்றித்‌ தேவர்கள்‌ மங்கல கீதம்‌ 
முழங்குகின்‌ றனர்‌. தேவரம்பையர்‌ தம்முடைய இன்‌ 
பனிசை யாடலால்‌ அவனது திருவுள்ளத்கைக்‌ களிப்பில்‌ 
மூழ்குவிக்கின்‌ றனர்‌. புண்ணியத்தின்‌ பயனாகிய 
போகங்களை நுகர்ந்து நுகர்ந்து செருக்யெ தேவர்கள்‌ 
உல்லாச. சல்லாபங்களில்‌ ஈபெட்டிருக்கின்‌ றனர்‌. 
தமக்கு இனிவேண்டும்‌ பொருள்‌ ஓன்றும்‌ இன்றென்‌ 
பார்‌ போல இன்ப நிலையின்‌ உச்சியை எட்டியலவிய . 
அவர்கள்‌ சிலசில சமயங்களில்‌ தங்களுக்கு மேற்பட்ட 
தெய்வம்‌ ஒன்‌ று உள்ளதென்பதை எண்ணுகின்‌ றனர்‌; 
வாழ்த்‌ துகன்‌ றனர்‌. 
எப்பொழுதும்‌ நிகழும்‌ காரியமன்று அது. தம்‌ 
முடைய சக்தியினால்‌ மாற்றமுடியாத இடையூறுகள்‌ 
நேருங்‌ காலத்தில்‌ ஆணவமே உருவாகிய அவர்கள்‌. 
மனத்துள்‌ ஒரு சிறு துணுக்கு ஏற்படும்‌. அசுரர்களால்‌ 
தங்கள்‌ வாழ்வு கெடுமென்று அஞ்சியபோ தெல்லாம்‌ 
எல்லாம்‌ வல்ல முதல்வன்‌ ஒருவன்‌ உளனென்‌ று உண 
ரும்‌ உணர்வும்‌ அவனை எண்ணும்‌ கருத்தும்‌ அவர்பால்‌ 
உண்டாகும்‌. அப்போது வாழ்த்துகிறார்கள்‌ ; வாயார 
. வாழ்த்துகிறார்கள்‌; அலங்காரம்‌ பட வாழ்த்துகிறார்‌ 
கள்‌. 
இந்திரன்‌ முதல்‌ எல்லாத்‌ தேவர்களும்‌ இவ்வாறு 
பரமேசுவரனை வாழ்த்துகின்ற வாழ்த்தொலி சில 

சமயங்களில்‌ அண்ட கடாகங்களையே குலுங்க வைக்‌. 
கும்‌; சில சமயங்களில்‌ கல்லையும்‌ உருகுவிக்கும்‌. அவர்‌ 
கள்‌ தங்கள்‌ அமராவதியிலிருந்து வாழ்த்‌ துவதோடு 
நிற்பதில்லை. பூவுலகிற்கும்‌ இறங்கி வந்து தலங்க 
ளுக்குச்‌ சென்று இறைவனை ஏத்திப்‌ பூசித்து வழிபடு” 
கிறார்கள்‌ ; வாழ்த்துகிறார்கள்‌. 

இவ்வளவு வாழ்த்தும்‌ எதற்காக? ஆண்டவன்‌ 
திருவருள்‌ எல்லாவற்றிலும்‌ வலிதென்று உணர்ந்து 
தான்‌ அப்படி வாழ்த்துகிறார்கள்‌. ஆனால்‌ அவர்‌ 
களுடைய லட்சியம்‌ என்ன ? தாங்கள்‌ தருக்கி வாழும்‌ 
வாழ்க்கை கெட.க்கூடாது, தங்கள்‌ பதவிக்கு ஆபத்து 
நேரக்கூடாது, தாங்கள்‌ சதமென்று எண்ணி இறு 
மாந்து நிற்கும்‌ அமர போகங்கள்‌ அழிவின்‌ றி இருக்க,. 
அந்த அமர வாழ்விலே எக்காலமும்‌ வாழவேண்டும்‌ 
என்பத அவர்களுடைய கருத்து; அதுதான்‌ 
ஆண்டவனை வாழ்த்துவதன்‌ ரகசியம்‌. இறைவன்‌ 
புகழைப்‌ பெருக்கிச்‌ சொல்லச்‌ சொல்லத்‌ தங்கள்‌ 
வாழ்க்கையின்‌ மேல்‌ அவர்களுக்கு ஆசை வளர்கிறதே 
யொழியக்‌ குறைவதில்லை. அவர்கள்‌ வாழ்த்துவது 
தாம்‌ வாழும்‌ பொருட்டே. 

வாழ்த்துவதும்‌ வானவர்கள்‌ தாம்வாழ்வான்‌. 

3 3% 3% % 

இதென்ன ஆச்சரியம்‌/ இந்திரன்‌ விபூதி ருத்தி 
ராட்ச தாரணம்‌ செய்துகொண்டு பதுமாசனம்‌ 
போட்டு ஓரே யடியாகத்‌ தியானத்தில்‌ ஆழ்ந்திருக்‌. 
கதின்றானே/ ஆஹா! என்ன தவம்‌! ' என்ன யோகம்‌! | 
எல்லாவற்றையும்‌ மறந்து இறைவன்‌ சரண பங்கஜம்‌. 
களிலே மனத்தை லயிக்கவிட்டு இவ்வாறு தியானம்‌. 

செய்கிற அவனுக்கு என்ன வேண்டும்‌ ? அவனுடைய 
தியானத்தின்‌ மர்மம்‌ என்ன ? 

அவன்‌ தியானம்‌ செய்வது என்னவோ உண்மை 
தான்‌ ; இறைவன்‌ திருக்கோலத்தை உள்ளத்தே 
வைத்துச்‌ சிந்தித்து நிற்றலும்‌ உண்மைதான்‌. ஆனால்‌ 
தன்‌ மனத்தை இறைவன்பால்‌ தாழ்த்துவதற்குக்‌ 
காரணம்‌ மற்ற இடங்களில்‌ தான்‌ தாழ்வு அடையாமல்‌ 
இருக்கத்தான்‌. வணங்கா முடியனாய்த்‌ தேவலோக 
அதிபதியாய்‌ சுவர்க்கலோக இன்பத்தை யெல்லாம்‌ 
நுகர்ந்து பூரித்துத்‌ தன்னை யாவரும்‌ சூழ்ந்து கின்று 
கொழச்‌ செம்மாந்து வாழவேண்டியே அந்தத்‌ தியா 
னம்‌ செய்கின்றான்‌. தன்‌ வாழ்வு சதமென்பதே 
அவன்‌ கருத்து. என்ன பேதைமை ! எல்லாத்‌ தேவர்‌ 
களும்‌ இத்தகையவர்களே. 

மனம்நின்பால்‌ தாழ்த்துவதும்‌ தாம்‌உயர்நது 

தம்மைஎல்லாம்‌ தொழவேண்டி. 

்‌ கம்மை எல்லாம்‌ தொழவேண்டி த்தான்‌ அவர்‌ 
கள்‌ மனம்‌ தாழ்த்துகிறார்கள்‌. எல்லாம்‌ தம்மைத்‌ 
தொழவேண்டு மென்ற எண்ணத்திலே, முடிந்தால்‌ 
வரந்தரும்‌ பெருமானும்‌ தம்மைத்தொழத்‌ தாம்‌ மேலே 
இருக்கவேண்டும்‌ என்ற விருப்பமும்‌ இருக்கிற து / 
பத்மாசுரன்‌ கதைதான்‌ நமக்குத்‌ தெரியுமே / 

ஆனால்‌ இறைவன்‌ இவர்களை மதிக்கிறானா 2 
மதிப்பதில்லை. அறிவு வளம்‌ படைத்த தேவாதி 
தேவர்களுக்கும்‌ அவன்‌ அரியன்‌. அகங்காரமே 
சொரூபமாக உடைய அவர்களுக்கு அவன்‌ சேயன்‌. 
அகங்காரமின்‌ றித்‌ தன்னை அணுகும்‌ விலங்குகளுக்கும்‌ 
பறவைகளுக்குங்‌ கூடக்‌ கருணை புரியும்‌ சீலம்‌ 
உடையவன்‌. 


வசீ இமயமும்‌ குமரி யும்‌ 


தேவலோகத்துச்‌ சட்டம்‌ அங்குள்ள மலர்களில்‌: 
வண்டுகள்‌ மொய்க்கக்‌ கூடாதென்பது. ஆனால்‌ சிவ. 
பெருமான்‌ இருமார்பிலுள்ள அழயெ கொன்றைமாலை 
அதற்கு விலக்காக நிற்கிறது. இயல்பாக அதிலே. . 
வண்டு மொய்க்கா து. ஆனாலும்‌ அப்பெருமான்‌ கருணை 
 அளவற்றுப்‌ பொங்குவ தனால்‌ மதுகரங்கள்‌ அக்‌. 
கொன்றைத்‌ தாரைச்‌ சூழ்ந்து முரலுகின்றன.. அப்‌ 
படி மொய்ப்பகைக்‌ காணும்போது சிவபெருமான்‌ 
பரம கருணாநிதி யென்பதை நினைக்கும்படி அக்காட்சி 
| "செய்கிறது. 


சூழ்தீதமது கரமுரலுந்‌ தாரோயை. 
௬ ௬ ட 
அத்தகைய கருணாநிதியிடம்‌ போய்‌ நாம்‌ செருக்‌. 
குற்ற வாழ்வையும்‌ சதமற்ற பதவியையமா வேண்டு 
வது? அவன்‌ இவைகளை வைத்துக்‌ கொண்டு 
வியாபாரமா செய்கிறான்‌ £ 
உண்மையான பக்தனும்‌ இறைவன்‌ திருவடியை 
வாழ்த்திப்‌ பரவுகிறான்‌. ஆனால்‌ ௮வன்‌ வேண்டுவது 
என்ன? இவ்வுலக வாழ்வல்ல; தன்னை யாவரும்‌ 
தொழவேண்டு மென்பதல்ல. இந்தப்‌ பிறவியை ஒரு. 
நோயென்றும்‌, மானிட வாழ்வு மாயைக்‌ காட்டில்‌ : 
அலையும்‌ அலைச்சலென்றும்‌ உணர்க்தவன்‌ அவன்‌. : 
மீட்டிங்கு வாரா நெறியைத்தான்‌ அவன்‌ வேண்டு 
கிறான்‌. இந்திரன்‌ முதலிய தேவர்கள்‌ தங்கள்‌ தங்கள்‌ 
இடத்தையும்‌ பதவியையும்‌ வாழ்வையும்‌: இறுகப்‌ . 
பிடித்துக்‌ கொண்டு நிற்பதுபோல அவன்‌ இருக்க ' 
வில்லை. உலக நிலையாமையையும்‌, வாழ்வு நிலையாமை: 
யையும்‌ உணர்ந்ச அவன்‌, இந்தப்‌ பிறவியினாலாகும்‌. 

பயன்‌ ஒன்றும்‌ இல்லை, இது பாழான பிறவியென்று 
அறிவான்‌. பிறவி நோயை வேரோடு அறுத்துவீட 
வேண்டுமென்று அவன்‌ தவியாய்த்‌ தவிக்கிறான்‌. 
அந்தத்‌ தவிப்பிலே இறைவன்பால்‌ வந்து அலறிப்‌ 
பரவுகிறான்‌. | 
பாழ்த்தபிறப்‌ பறுத்திடுவான்‌ 
யானும்‌ உன்னைப்‌ பரவுவனே. 
3 3 3 % 
இந்திரர்‌ முதலிய தேவர்களும்‌ வாழ்த்துகிறார்கள்‌. 
மனத்தை இறைவன்பால்‌ தாழ்த்துகிறார்கள்‌. மேலும்‌ 
மேலும்‌ பாழ்த்துப்‌ போகும்‌ செயல்களைச்‌ செய்யத்‌ 
தான்‌ அவர்களுடைய கொத்திரத்‌ இயானங்கள்‌. 
பக்தனோ பாழ்த்த பிறப்பை அறுக்கும்‌ பொருட்டே 
இறைவனை எண்ணுகிறான்‌. 
இந்தக்‌ கருத்தை க்விக்கா பெருமான்‌ 
தம்‌ திருவாசகத்தில்‌ அழகாகச்‌ சொல்லுரொர்‌ : 
வாழ்த்துவதும்‌ வானவாகள்‌ 
தாம்வாழ்வான ; மனம்நின்பால்‌ 
தாழ்த்துவதும்‌ தாம்‌உயர்ந்து 
தம்மைஎல்லாம்‌ தொழவேண்டி ; 
சூழ்த்துமது கரமுரலும்‌ 
தாரோயை நாயடியேன்‌ 
பாழ்ததபிறப்‌ பறுத்திடுவான்‌ 
யானுமுன்னைப்‌ பரவுவனே. 
[ வாழ்வான்‌ - வாழும்‌ பொருட்டு. தாழ்தீதுவது ரி 
தங்கச்‌ செய்தல்‌. சூழ்த்த - சுற்றிய. மதுகரம்‌ - வண்டு, 
முரலுதல்‌ - ரீங்காரம்‌ செய்தல்‌, பாழ்த்த - பாழான. ] 


அகத்தியரும்‌ யாழும்‌ 


வடநாட்டிலிருந்து தென்னாட்டிற்கு எழுந்தருளிய 
அகத்திய முனிவர்‌ பொதியமலையை இருப்பிடமாக்கிக்‌ 
கொண்டு பல மாஷைகர்களோடு தவமும்‌, தமிழும்‌ 
வளர்த்து வந்தார்‌. தமிழ்மொழியின்‌ ஈயங்களெல்லாம்‌ 
நன்குணர்ந்த அம்முனிவர்‌ தமிமை வளர்க்க எவ்வெக்‌ 
துறையில்‌ முயற்சி செய்யலாம்‌ என்று ஆராய்ந்தார்‌. 
குமரித்துறைக்குக்‌ கெற்கே பல காவகங்கள்‌ தமிழ்‌ 
நாடு விரிந்திருந்தது. குமரியாறு, குமரிமலை, பஃறுளி 
யாறு முதலிய பல பிரதேசங்கள்‌ அங்கே இருந்தன. 
பிற்காலத்தில்‌ அந்த நிலப்பரப்பைக்‌ கடல்‌ கொண்டது. 

அந்தத்‌ தென்னிலக்கில்‌ மதுரை என்ற மாககரம்‌ 
இருந்கது. அங்கேதான்‌ முதல்‌ தமிழ்ச்‌ சங்கமாயெ 
' தலைச்சங்கம்‌ விளங்கியது. மதுரையை ராஜதானி 
யாகக்‌ கொண்டு அண்ட பாண்டிய மன்னர்கள்‌ தம்‌ 
முடைய தலைககரில்‌ தமிழ்ச்சங்கத்தை நிறுவிப்‌ பல 
புலவர்களை வருவித்துக்‌ கமிழாராய்ச்9 செய்தும்‌, நரல்‌ 
இயற்றியும்‌ பொழுதுபோக்க இன்புறச்‌ செய்தார்கள்‌. 
புலவர்கள்‌ பலர்‌ மலிவதற்கும்‌ தமிழ்த்‌ துறையில்‌ 
பாண்டியர்களுக்கு ஊக்கம்‌ உண்டாவகதற்கும்‌ அகத்திய 
முனிவர்‌ முக்கிய காரணமாக இருந்தார்‌. அவர்‌ தாம்‌ 
எழுந்தருளியிருந்த பொதிய மலையிலேயே ஒரு தமிழ்ச்‌ 
சங்கத்தை ஈடத்திவந்தார்‌. அவரிடம்‌ பாடம்‌ கேட்கப்‌ 
பல மாணாக்கர்கள்‌ கூடினர்‌. அப்போது முனிவர்‌ 

தமிழில்‌ ஓர்‌ இலக்கண நூலை இயற்றவேண்டும்‌ என்ற 
விருப்பத்தைப்‌ புலவர்களும்‌, மாணாக்கர்களும்‌ தெரி 
த்துக்கொண்டார்கள்‌. அருள்‌ நிரம்பிய தமிழ்‌ முணி 
வர்‌ அவ்வாறே மிக விரிவாக ஓர்‌ இலக்கண நூலை 
இயற்றியருளினார்‌. அகத்தியம்‌ ' என்ற பெயரோடு 
அது வழங்கலாயிற்று. | 
| தமிழ்‌ இயல்‌, இசை, நாடகம்‌ என்று மூன்று 
வகைப்படும்‌. இலக்கண இலக்கியங்கள்‌ சேர்ந்த தமிழ்‌ 
நூல்கொகுதி இயலாகும்‌ ; சங்கேதமே இசை ; பேச்சி 
னாலும்‌ அபிகயத்தினா லும்‌ உள்ளக்‌ கருத்தைக்‌ காட்டு 
வது நாடகம்‌. இந்த சான்று தமிழுக்கும்‌ உரிய இலக்‌ 
கணங்களை அகத்தியர்‌ தம்முடைய இலக்கண நூலாகிய 
அகத்டியத்தில்‌ விரிவாக அமைத்தார்‌. அவரிடம்‌ தனித்‌ 
கனியே முத்தமிழில்‌ ஒவ்வொன்றைப்‌ பாடங்‌ கேட்ட 
ாஞகைகர்களும்‌ உண்டு. 
| இசையிலும்‌ அகத்தியர்‌ வல்லவராக இருந்தமை 
(யால்‌ இசையீலக்கணத்தையும்‌, சாடக இலக்கணத்‌ 
தையும்‌ அமைக்கும்‌ நிறமை அவருக்கு இருந்தது. 
அவர்‌ யாழ்‌ வாசித்தலில்‌ வல்லவர்‌. இசைக்‌ கருவி 
களில்‌ யாம்‌ சிறப்புடையது. பலவகையான கமகங்‌ 
கலாப பலப்படுத்துவது. காடகத்திற்கும்‌ ௮க்கருவி 
இன்றியமையாதது. அகத்தியர்‌ யாழில்‌ வல்லவராக 
இருந்தமையால்‌ இசை மாடகக்‌ கலைகளில்‌ தொடர்பும்‌, 
பயிற்சியும்‌ உடையவரானார்‌. அவை பற்றிய இலக்‌ 
கணம்‌ இயற்றும்‌ பேராற்றல்‌ அவரிடம்‌ இருந்தது. 

' அகத்தியர்‌ சிவபக்தர்‌; தவம்‌ நிரம்பியவர்‌ என்‌ 
லெல்லாம்‌ நூல்கள்‌ பாராட்டுகின்றன. வடமொழியி 
லும்‌ தமிழிலும்‌. அகத்தியருடைய பெருமைகளை 

எடுத்துரைக்கும்‌ நூல்களுக்குக்‌ கணக்கில்லை. வட 
மொழி நூற்செய்திகள்‌ சில தமிழ்‌ நூல்களில்‌ இல்லை ; 
தமிழ்‌ நூல்களிற்‌ கண்ட சில செய்திகள்‌ வடமொழி 
நூல்களில்‌ இல்லை. | 


அகத்தியர்‌ யாழ்‌ வாசித்தலில்‌ வல்லவர்‌ என்ற. 
செய்தி வடமொழி நூல்களில்‌ காண்பதற்கு அரி 
கென்று தெரியவருகிறது. தமிழ்‌ நூல்களில்‌ இச்‌ 
செய்தி வந்துள்ள இடங்கள்‌ பல. இவற்றைக்‌ கவ 
னிப்போம்‌. 


அகத்தியர்‌ தென்னாட்டுக்கு எழுந்தருளிய காலத்‌ 
தில்‌ அந்காட்டின்‌ தென்பகுதி ராவணனன்‌ அதி 
காரத்துக்கு உட்பட்டிருந்ததாம்‌. அகத்தியர்‌ அவ்‌ 
வரக்கன்‌ அணைக்குள்‌ அட.ங்கிய நிலத்தில்‌ வாம விரும்ப 
வில்லை. அவனைத்‌ தென்னாட்டினின்றும்‌ ஓட்டிவிட 
வேண்டுமென்‌ று திருவுள்ளத்தில்‌ எண்ணினார்‌. வாட்‌ 
போரேோ, விற்போரோ செய்து அவனை வெல்வகென்‌ 
பது நடவாத காரியம்‌. ராவணனும்‌ வீணை வாசிப்‌ 
பதில்‌ வல்லவன்‌. தன்னுடைய வீணைக்கானத்தினால்‌ 
சிவபெருமானுடைய மனத்தையே உருக்கினவன்‌. 
ஆகவே, அவனை அந்த யாழினாலே வெல்ல வேண்டு 
மென்‌ று தீர்மானித்தார்‌ அகத்தியர்‌. 

முனிவருக்கும்‌ அரக்கனுக்கும்‌ இசைப்போர்‌ மூண்‌ 
டது. “நமக்கு ஈடுநின்‌ று நியாயம்‌ வழங்குபவர்‌ யார்‌ 2” 
என்று கேட்டான்‌ ராவணன்‌. 

4“ இந்தப்‌ பொதிய மலையே ஈம்‌ இிறமைக்குச்‌ 


சான்‌ று பகரும்‌ '' என்றார்‌ முனிவர்‌. 


அபயம்‌ 2 

“நரம்‌ யாம்‌ வாசிக்கும்பொழுது இந்த மலை உருகி 
நம்‌ திறமையைப்‌ புலப்படுத்தும்‌. இதோ மான்‌ யாழ்‌ 
வாசித்து இதை உருகச்‌ செய்கிறேன்‌ ” என்று யாழை 
மீட்டினார்‌. மெல்ல மெல்ல மலை உருகலாயிற்று. முனி 
வர்‌ தம்‌ கலசத்தை அதன்கண்‌ வைத்து யாழ்‌ வாசித்‌ 
தலை நிறுத்தினார்‌. சிறிது நேரத்தில்‌ உருகிய மலை 
மீண்டும்‌ இறுகிவிட்டது. அகத்தியருடைய கலசம்‌. 
எடுக்க முடியாமல்‌ மலையில்‌ பதிந்துவிட்ட. து. 

“இப்போது நீ யாழ்‌ வாசி; என்‌ கலசத்தை 
எடுத்துக்கொள்கிறேன்‌ '' என்றார்‌ முனிவர்‌. ராவ: 
ணன்‌ வாசித்தான்‌ ; முழுத்‌ திறமையையும்‌ காட்டி 
னான்‌. ஆனால்‌ மலை சிறிதும்‌ மெகிழ்ந்ததாகத்‌ தெரிய 
வில்லை. கடைசியில்‌ அகத்தியரே மீட்டும்‌ யாழை 
வாசித்தப்‌ பொதிய மலையை உருகச்‌ செய்து தம்‌ 
 கலசத்கை எடுத்துக்கொண்டடார்‌. 

இசைவாதம்‌ ஆரம்பித்தபோதே, யார்‌ தோல்வி. 
அடைகிறாரோ அவர்‌ அந்த நாட்டை விட்டுப்‌ போக. 
வேண்டுமென்ற நிபந்தனையோடு தொடங்கினார்கள்‌. 
அதன்படியே ராவணன்‌ தென்னாட்டை விட்டு. 
இலங்கைக்குப்‌ போய்விட்டான்‌. 

இந்த வரலாறு சில சிறு மாறுபாடுகளுடன்‌ 
வழங்குவதும்‌ உண்டு, ராவணனை இசைப்போரில்‌ 
அகத்தியர்‌ வென்றார்‌ என்‌ ற உண்மை எல்லா வரலாறு 
களுக்கும்‌ பொதுவானது. இந்தச்‌ செய்தியைத்‌ தொல்‌ 
காப்பிய உரையில்‌ நச்‌ சினார்க்கினியர்‌ தெரிவிக்கின்றார்‌ : 

 தேவரெல்லாங்‌ கூடி “யாம்‌ சேர விருத்தலின்‌ 
மேருத்‌ தாழ்ந்து தென்றிசை உயர்ந்தது; இதற்கு. 
அகத்தியனாரே ஆண்டிருத்ததற்கு உரியர்‌' என்று 

அவரை வேண்டிக்கொள்ள, அவரும்‌ தென்‌ றிசைக்கட்‌ 
போதுகின்‌ றவர்‌....காடு கெடுத்து நாடாக்கிப்‌ பொதி 
யிலின்கண்‌ இருந்து இராவணனைக்‌ கந்தருவத்தாற்‌ பீணித்து 
இராக்கதரை ஆண்டு இயங்காமை விலக்கி ( சிறப்‌. ) 

பொதியமலை இசைக்கு உருகின இச்செய்தியைச்‌ 
சோணசைலமாலையில்‌ சிவப்பிரகாசர்‌ பின்வருமாறு 
சொல்கிறார்‌ : 

இனியபைந்‌ தமிழின்‌ பொதியமால்‌ வரைபோல்‌ 

இசைககுரு காதுஇம்‌ மலையின்‌ ப 
தனயைஇன்‌ இஞ்சொற்‌ குருகுறுஞ்‌ சோண 
சைலனே கைலைநா யகனே. 

சேரமான்‌ பெருமாள்‌ நாயனார்‌ ஆதியுலா என்ற 
நாலை இயற்றியிருக்கிறார்‌. திருக்கைலாய ஞான உலா 
என்‌ றும்‌ அதனை வழங்குவர்‌. சிவபெருமான்‌ இருவீதி 
யில்‌ பவனி வந்தபோது ஏழு பருவ மகளிர்‌ அவரைக்‌ 
கண்டு காமுற்றதாகச்‌ செய்த பிரபந்தம்‌ அது. சிவ 
பிரான்‌ திருவுலா வந்தபோது அப்பெருமானுக்கு ௮௬ 
கில்‌ பல வகையான இசைக்கருவிகளைப்‌ பலர்‌ வாசிக்‌ 
கின்றனர்‌. அகத்தியர்‌ யாழ்‌ வாசிக்கிறார்‌. 

“ மன்னும்‌ அகத்தியன்‌ யாழ்‌ வாசிப்ப'' என்று சேர 
மான்‌ பெருமாள்‌ நாயனார்‌ கூறுகிறார்‌. 

கவிச்‌சக்கரவர்த்தி என்ற பட்டம்‌ பெற்ற ஓட்டக்‌ 
கூத்தர்‌ “ தக்கயாகப்பரணி' என்ற நூல்‌ ஒன்றை 
இயற்றி யிருக்கிறார்‌. தக்கன்‌ செய்த யாகத்தை வீர 
பத்திரக்‌ கடவுள்‌ அழித்த வரலாற்றை விரிவாக அட்‌ 
நூலில்‌ வருணித்திருக்கிறார்‌. அதில்‌ ஒரு காட்சி, 

தக்கயாகத்தை அழிக்கும்பொருட்டு வீரபத்திரர்‌ 
தம்‌ பூதகணங்களுடன்‌ புறப்பட்டார்‌. போகும்‌ 

பொழுதே வழியிலுள்ள மலைகளையும்‌ கடல்களையும்‌ 
அழித்து அரவாரித்துக்கொண்டு அந்தப்‌ பூதப்படை 
கள்‌ சென்றன. அவற்றுள்‌ குட்டையான சிறிய பூதம்‌ 
ஒன்று சிகரங்கள்‌ நீட்டிக்கொண்டிருக்கும்‌ சப்த குலா 
சலங்களையும்‌ எடுத்துப்‌ பாதாள லோகத்தில்‌ வீசி 
எறிந்ததாம்‌. அப்பொழுது அகத்தியருடைய கர்வம்‌ 
அழிந்ததாம்‌. அவர்‌ தம்‌ திருக்கையினால்‌ விந்தமலை 
ஒன்றைத்தான்‌ அடக்கினார்‌. இந்தப்‌ பூதமோ ஏழு 
மலைகளைக்‌ குமைத்தது. பாட்டு பின்வருமாறு : 
குமிழ்க்குங்‌ குவட்டேழு 
குன்றும்‌ பிலத்தே 
குளிப்பக குறும்பூதம்‌ 
ஒன்றே குமைத்துத்‌ 
தமிழ்க்குன்‌ நின்‌ வாழும்‌ 
சடாதாரி போயாம்‌ 
தழங்கும்‌ இருக்கை த்‌ 
தருக்கைத்‌ தவிர்த்தே 
[ குமிழக்கும்‌ - புடைத்துத்‌ தோன்றும்‌. குவடு .. 
சிகரம்‌. பிலம்‌ -பாதாளம்‌. குளிப்ப- மறைய. குமைத்து - 
அழித்து. தமிழ்க்குன்று - பொதியமலை. சடாதாரி - 
சடையை யுடைய அகத்திய முனிவர்‌. தழங்கும்‌ - ஒலிக்‌ 
கும்‌. தருக்கு - கர்வம்‌. ] 
இங்கே அகத்தியர்‌ கையை, ““சடாதாரி பேர்‌ யாழ்‌ . 
தழங்கும்‌ திருக்கை ”' என்று ஒட்டக்கூத்தர்‌ சொல்‌ 
கிறார்‌. “சடாதாரியாயெ அகத்திய முனிவரது பெரிய 
யாமை இசைக்கும்‌ அழகிய கை” என்பது பொருள்‌... 
அகத்தியர்‌ யாழில்‌ வல்லவர்‌ என்பதை இச்செய்யுள்‌ 
புலப்படுத்துகின்‌ றதன்றோ £ இங்கே உரையாசிரியர்‌ 
வேடிக்கையாக, ‘இதனாற்‌ பயன்‌ யாழ்‌ வாசிக்க வல்லது . 


 . 

ர்‌ 


% 


அத்தனையே அகத்தியன்‌ கை என்க' என்று எழுது ... 


கிறார்‌. 

இவ்வாறு இலக்கியங்களால்‌ கெரியவரும்‌ இச்‌ 
செய்தியைச்‌ சிற்பக்கலையும்‌ வலியுறுத்துகின்றது. 
சிதம்பரத்தில்‌ உள்ள சிற்ப உரு ஒன்று அகத்திய முணி 
வரது திருவுருவமென்று சொல்லும்படி இருக்கிறது. 
குறு முனிவர்‌' என்பது அகத்தியர்‌ பெயர்‌. அந்த 
உருவத்தைப்‌ பார்த்தால்‌ குறளான வடிவத்தை உடை 


யவர்‌ என்பதற்குரிய குறிப்புக்களைக்‌ காணலாம்‌. 5ம்‌ 


கைகளில்‌ யாழை ஏந்திக்கொண்டு நின்ற இருக்கோலத்‌ 
தில்‌ காட்சியளிக்கும்‌ அத்திருவுருவம்‌ யாழ்‌ வல்ல குறு 
முனியாகிய அகத்தியர்‌ திருவுருவமென்றே தோன்று 
கிறது. ' 


அகத்தியர்‌ மூன்று தமிழுக்கும்‌ இலக்கணம்‌ வஞுப்‌ 


பதற்கு ஏற்றவர்‌ என்பதற்கு அவர்‌ கையில்‌ உள்ள 
யாழும்‌ ஓர்‌ அறிகுறியாகத்‌ திகழ்கின்‌ றது. 


8! 
1 





பாட்டியும்‌ பாரதியும்‌ 


தமிழ்நாட்டு ஜனங்களுக்கு, பள்ளிக்கூடத்தில்‌ சில 
க்களை ராவது படித்தவர்களுக்கு, * அத்இுிசூடி ? 
தெரியாமல்‌ அரத நியாயம்‌ இல்லை. ஒளவைப்‌ 
பாட்டி குழந்தைக ளூக்‌ கென்றே  ஆத்திகுடி, 
கொன்றைவந்தன்‌ என்ற நீது நூல்களைச்‌ சின்னஞ்‌ 
று வாக்கயங்களால்‌ இயற்றி யிருக்கிறாள்‌. அந்த 
இரண்டு நூல்களும்‌ குழந்தைக்கு ௮, ஆ என்ற. 
எழுத்து வரிசையைக்‌ கூட ஞாபகமூட்டுகின்றன. 
பாட்டி ஆத்த சிசகுடியில்‌ கடவுள்‌ வணக்கம்‌ 
சொல்லிவீட்டு உபதேச தை ௫ ஆரம்பிக்கிறாள்‌. 
அறம்செய விரும்பு 
ஆறுவது சினம்‌. 
ந்த ஆரம்பம்‌ பழைய காலத்துக்கு ஏற்றதாக, 
இருந்தது. பாடினவள்‌ பெரிய ஞானியாகிய பாட்டி; 
அவள்‌ தர்மம்‌ செய்ய விரும்பு, “கோபம்‌ கொள்‌ 
ளாதே அட்பா” என்று சொல்வது இயல்புதான்‌. 
அதைப்‌ பாரதியார்‌ பார்த்தார்‌. அவர்‌ தர்மத்தை 
வெறுப்பவரல்ல ; சாந்தத்தைப்‌ பகைப்பவரும்‌ அல்ல, 
“ தமிழ்நாட்டில்‌ சோற்றுக்கே காளம்போடும்‌ மனிதர்‌ 
கள்‌ நீரம்பிய இந்தக்‌ காலத்தில்‌ தர்மம்‌ செய்‌ என்று 
சொல்லவேண்டியது அவசியந்தானா £ எத்தனை தர்ம 
சத்திரங்கள்‌ சோம்பேறிச்‌ சாவடிகளாய்‌, வஞ்சகர்‌ 
களின்‌ வாழ்வுக்கு ஆதரவு அளிக்கும்‌ பண்ணைகளாய்‌ 


உணு 
SH இ 

இருக்கன்றன/ ஆறுவது சினம்‌ என்று சொல்லிச்‌ 
சொல்லித்‌ தமிழ்ச்‌ சாதியே தன்‌ பண்டை. வீரத்தை. 
மறந்து குணிந்து குனிந்து கோமையாய்ப்‌ போய்‌ 
விட்டதே! கைகட்டிச்‌ சேவகம்‌ செய்வதையே 
வாழ்க்கையின்‌ உச்ச சிகரம்‌ என்று எண்ணிப்‌ பொன்‌ 
விலங்கு பூட்டிக்‌ கொள்ளும்‌ நிலை வந்ததே! எதைக்‌ 
கண்டாலும்‌ பயந்து நடுநடுங்கி மணிக்கு ஆயிரந்‌ 
தடவை செத்துச்‌ செத்துப்‌ பிறக்கிறான்‌ தமிழன்‌. 
அவனுக்குச்‌ சண்டை போடவும்‌, வெறிகாளவும்‌, 
மான உணர்ச்சி மலியவும்‌ அல்லவா உபதேசம்‌ செய்ய: 
வேண்டும்‌ ?'” என்று அவர்‌ யோசித்தார்‌. உலகத்தைத்‌. 
தம்முடைய பாட்டுத்‌ திறத்தாலே பாலிக்க வந்தவர்‌ 
அவர்‌. வெறும்‌ இலக்கிய இன்பத்துக்காக மட்டும்‌: 
அவர்‌ கவிதை செய்யவில்லை. முதுகு கோணிய சமு. 
தாயத்தை நிமிரவைத்து, அவர்கள்‌ பேடி. த்தனத்தை 
எடுத்துக்‌ காட்டிக்‌ காறி உமிழ்ந்து வெறிமூட்ட 
வந்தவர்‌ அவர்‌. எனவே, அவர்‌ ஒரு புதிய ஆத்தி 
குடியை இயற்றத்‌ தொடங்கினார்‌. குழந்தைகளின்‌ 
கெஞ்சிலே, அந்தக்‌ காலத்துக்‌ கோழைப்‌ புழுக்‌ கூட்‌ 
டில்‌ கெளிந்து கிடக்கும்‌ சின்னஞ்‌ சிறு குழந்தைகளின்‌ 
பிஞ்சு மனத்திலே தர்மத்தையும்‌ சாந்தத்தையும்‌ 
புகட்டி அதை வெம்பிப்‌ போகும்படி செய்வது மகா 
பாவம்‌ என்று நினைத்தாரோ என்னவோ ! அச்சத்தை 
உதறித்‌ தள்ளும்படி உபதேசிப்பதுதான்‌ உயர்ந்த உப 
தேசமென்‌ ற எண்ணத்தோடு ' ஆரம்பிக்கிறார்‌. மள மள 
வென்று வருகின்‌ றன, கனலைக்‌ கக்கும்‌ வாக்கியங்கள்‌... 

௮௪௪ந தவிர்‌. 

ஆண்மை தவழேல்‌. 

இளைத்தல்‌ இகழ்ச்சி. 


பாட்டியும்‌ பாரதியும்‌ . | 65 


பழமையை அடியோடு மறந்துவிடமாட்டார்‌ 

பாரதியார்‌. அடுத்தபடி, 
ஈகை திறன்‌ 

என்று பாடுகிறூர்‌. 

பாட்டி சொன்ன வாக்குகளுக்கு நேர்மாறாகச்‌ 
. சில இடங்களில்‌ அவர்‌ பாடி யிருக்கிறார்‌. பாட்டி 
“ மீதரண்‌ விரும்பேல்‌ ' என்று சொன்னாள்‌. ௮து உணவு 
மலிந்த காலம்‌. ஒரு மனிகன்‌ உண்பது நாமி என்று 
அந்தப்‌ பாட்டியே அளவெடுத்திருக்கிறாள்‌. இப்‌ 
பொழுதோ ரேஷன்‌ அதிகாரி ஒன்றே கால்‌ ஆழாக்கு 
என்று அளவெடுத்‌ திருக்கிறான்‌. அதிலும்‌ மிச்சம்‌ 
வைக்கும்‌ பிராணீகளே அதிகம்‌. ஆகையால்‌ பாரதி 
யார்‌ பாட்டியின்‌ வாக்கை மாற்றினார்‌. | 

ஊண்மிக விரும்பு 

என்று நேர்மாறான சட்டம்‌ போட்டார்‌. 1 செல்வர்க்‌ 
கழகு செழுங்களை தாங்குதல்‌ ” என்று பாட்டி 
கொன்றை வேந்தனில்‌ சொல்லி யிருக்றொள்‌. 
பாரதியோ, “ இதென்னடா பைத்தியக்கார த்தனம்‌. : 
சம்பாதிக்றெ மனிதன்‌ ஒருவன்‌ ; அவனைச்‌ சுற்றிச்‌ 
சீல்ப்பேனைப்‌ போல நூறு பேர்‌. சம்பாதிக்கிறவன்‌ 


. நெற்றி வியர்வை நிலத்தில்‌ விழ உழைக்கிறான்‌. இவர்‌ 


கள்‌ முயற்சியையே மறந்து சுத்த சோம்பேறித்‌ இருக்‌ 
கூட்டத்தாராக மாறிவிடுகிறார்கள்‌ ! இப்படி யிருந்‌ 
தால்‌ சமுதாயம்‌ உருப்படுமா?" என்று எண்ணினார்‌. 
இந்தக்‌ காலத்திற்கு ஏ ற்றபடி 

| கிளை பல தாங்கேல்‌ : 
என்று புதிய ஆத்திசூடியில்‌ விதித்தார்‌. 

சத்துவ குணம்‌ பயிலவேண்டு மென்பது மங்‌. 
கால உபதேசம்‌. பாரதியார்‌ உபதேசமோ, 

,இ.கு. 8 


66 வ இமயமும்‌ குமரியும்‌ 


ராஜஸம்‌ பயில்‌ 

நையப்‌ புடை. 

ரெளத்திரம்‌ பழகு 
என்று வருகிறது. 

“கூரம்பு ஆயினும்‌ வீரம்‌ பேசேல்‌ ' என்‌ நு பாட்டி 
சொன்னாள்‌. பாரதியாயெ பேரர்‌ என்ன சொல்‌ 
கிறார்‌? | 

வெடிப்புறப்‌ பேசு 
என்கிறார்‌. ஆம்‌! வெடிப்புறப்‌ பேசும்படி அவர்‌ 
மற்றவர்களுக்கு மாத்திரம்‌ உபதேசம்‌ செய்யவில்லை. 
அவர்‌ பேச்சு, கவிதை, நடை எல்லாம்‌ வெடிப்பாகத்‌ 
தான்‌ இருக்கும்‌. 

அடிமைத்தன்மையைப்‌ போக்கி வாழ்வோம்‌ 
என்று சொல்கிறார்‌ பாரதியார்‌. அவர்‌ வாக்கில்‌ வெடிப்‌ 
பாக வருகிறது கருத்து : 

தொண்டு நிலைமையைத்‌ தரவென்று கள்ளி. 

ஒரு விஷயத்தை இகழும்போது அந்த இகழ்ச்சி 
வார்த்தையின்‌ வேகத்தால்‌ அழுத்தமாகப்‌ படும்படி 
பாரதியார்‌ பாடுகிறார்‌ ; வெடிப்புறப்‌ பேசுகிறார்‌. பெண்‌ 
களை இழிவு செய்யும்‌ வழக்கத்தைப்‌ பனி 
என்பகை அவர்‌ சொல்லும்‌ முறையே வேறு. 

மாதர்‌ தம்மை இழிவு செய்யும்‌ 
மடமையைக்‌ கொளுத்துவோம்‌ ! 

“கொளுத்துவோம்‌ ' என்ற சொல்லில்‌. அவர்‌ 
கோபம்‌ கொளுந்துகிறது. 

தனியொருவனுக்கு உண விலையெனில்‌ 
ஜகத்தினை அழித்திடுவோம்‌ 

என்ற அடியில்‌ வார்த்தைகளும்‌ ஒசையும்‌ ரெளத்திரம்‌ 
பழகுசின்றன என்பதைக்‌ காதுகளே எல்காட்‌ 
“கொளுத்த, பொசுக்கு, மிதி, காறி உமிழ்‌ " என்ற 
வார்த்தைகள்‌ உள்ளக்‌ கொதிப்பினால்‌ வருபவை. 
இவற்றைப்‌ பாரதியார்‌ உணர்ச்சியோடு. சொல்லு 
திறாரென்பதைவிட வார்த்தைகளாலே * கையப்‌ 
புடை_த்‌.த;விடு'கிறுரென்றே சொல்லலாம்‌. 
வற்புறுத்திப்‌ பெண்ணைக்‌ கட்டிக்‌ கொடுக்கும்‌ 
வழக்கத்தைத்‌ தள்ளி மிதித்திடுவோம்‌ 
என்ற பாட்டிலும்‌, 
போலிச்‌ சுவடியை யெல்லாம்‌ - இன்று 
பொசுக்கிவிட்‌ டாலெவர்க்கும்‌ 
நன்மையுண்‌ டென்பான்‌ 
என்‌ ற கண்ணன்‌ பாட்டிலும்‌ ஆத்திரம்‌ என்ற அரூப 
மான உணர்ச்சிக்கு வார்த்தைகளாலே உருவத்தை 
வகுத்துவிட்‌டாரே ! 
தெய்வக்‌ குழந்தையாகிய கண்ணன்‌ பாரதியாரின்‌ 
கோழன்‌. அவன்‌, 
கள்ள சத்தைக்‌ கொண்டெ.ரு 
வார்‌த்தைசொன்‌ னாலங்குக்‌ 
காறி உமிழ்ந்திடுவான. 
வஞ்சகத்தின்‌மேல்‌ அத்தனை க்ஷாத்திரம்‌ ! : 
பாதகம்‌ செய்பவரைக்‌ கண்டால்‌, ஈம்முடைய 
பலஹீனத்தால்‌ பயந்துவிடலாமா? மானிடக்‌ குழந 
தைக்குப்‌ பாரதியார்‌ செய்யும்‌ உபதேசம்‌ இதுதான்‌ : 
பாதகம்‌ செய்பவரைக்‌ கண்டால்‌ - நாம்‌ 
பயங்கொள்ள லாகாது பாப்பா / 
மோதி மிதித்துவிடு பாப்பா / - அவர்‌ 
முகத்தில்‌ உமிழ்ந்துவிடு பாப்பா / 

பின்‌ இரண்டடிகளும்‌ குழந்தையைச்‌ சிங்கக்‌. 
ட்டி யாக்கும்‌ வீரச்சொற்கள்‌ அல்லவா 2 


கெட்டகைக்‌ கண்டால்‌ காறி உமிழ்வதற்கு ஒரு. 
தைரியம்‌ வேண்டும்‌. கோழைகளுக்கு அந்தத்‌ தைரி 
யம்‌ வராது. ஆகையால்‌ புதுமைக்‌ கவிச்‌சிங்கம்‌ இப்‌. 
படியெல்லாம்‌ கர்ஜிக்கிறது. அதன்‌ தொனியிலேயே 
வீரம்‌ பொங்குகிறது. பயம்‌ பயந்து ஓடி ஒளித்துக்‌. 
கொள்கிறது. ஆம்‌! “பயமென்னும்‌ பேய்தன்னை 
அடித்தோம்‌” என்று பாடும்போது அது ஓடாமல்‌: 
என்ன செய்யும்‌? வார்த்தைகள்‌ கனல்‌ கக்கும்‌ மாய: 
மந்திரத்தைப்‌ பாரதியார்‌ செய்திருக்கிறார்‌. 


பாரதியின்‌ தீர்க்கதரிசனம்‌ 


“ரளி அறியாததைக்‌ கவி அறிவான்‌ ' என்று ஒரு 
பழமொழி உண்டு. ஸ்தூலப்‌ பொருள்களின்‌ மேல்‌ 
தன்‌ கிரணங்களை வீசி விளக்கும்‌ சூரியனுக்குச்‌ சூக்ஷ்மப்‌ 
பொருள்களை விளக்கும்‌: ஆற்றல்‌ இல்லை. உள்ளத்தி 
னுள்ளே நுண்ணிய அலைகளாக எழும்பும்‌ உணர்ச்சி 
களைத்‌ தெளிவுறுத்தும்‌ ஓளீ அவன்பால்‌ இல்லை. 
ஆனால்‌ கவிஞன்‌ தன்‌ கற்பனைத்‌ திறத்தால்‌, உள்ளத்‌ 
தால்‌ உள்ளுவன எல்லாவற்றையும்‌ அளந்து காட்டு 
கிறான்‌. இந்த வகையில்‌ கவி ரவியை மிஞ்சினவன்‌. 

்‌்‌ உள்ளொளி படைத்த கவிகளின்‌ வாக்கிலேயும்‌ 
ஓர்‌ ஓளி சிறந்து நிற்கும்‌. பாரதியார்‌ இதை நினைந்து 

தான்‌, 
உள்ள த்தில்‌ உண்மையொளி உண்டாயின . 
வாக்கினிலே ஒளியுண்‌ டாகும்‌ 
என்று பாடியிருக்கிறார்‌. அந்த உள்ளொளி மெய்ஞ 
ஞானியிடம்‌ உண்டு. கவிஞனிடமும்‌ உண்டு. அந்த | 
ஒளியினால்‌ கண்ணுக்கெட்டாத பொருளையும்‌ கண்டு 
கவிதையிலே காட்டும்‌ ஆச்சரியமான காரியத்தைக்‌ ' 
கவிஞன்‌  சாதித்துவிடுகிறான்‌. அணுகவொண்ணாத 
இடத்தில்‌ இருப்பதைச்‌ சொல்ல வல்லமை படைத்த 
கவிஞன்‌ இடத்தை ஐயித்துவிடுகிறான்‌. அப்படியே 
அவன்‌ காலத்தையும்‌ தாண்டிச்‌ செல்கிறான்‌. அவனது . 
உள்ளொளி. நெடுந்தூரத்துப்‌ பொருளைக்‌ காட்டுவ. 

தோடு நிற்பதில்லை; நெடுங்காலத்துக்குப்‌ பின்‌ வரு. 
வதையும்‌ காட்டுகிறது. அவன்‌ தூரதரிசி ; திர்க்க 
குரிசியும்‌ ஆகிறான்‌. 

பாரதியார்‌ கவி தயவெ நி மூண்ட உள்ளம்‌ 
படைத்தவர்‌. அந்த உள்ளத்துள்ளே ஒளி படைத்த. 
வர்‌. அதனால்‌ அவர்‌ வாக்கினிலும்‌ ஒளி உண்டாயிற்று. 
இதாலி காட்டு மாஜினியின்‌ வீரத்தையும்‌ ரஷ்யாவின்‌ 
புரட்சியையும்‌ பெல்ஜியத்தின்‌ வீழ்ச்சியையும்‌ தூர 
தரிசியாக நின்று பாடினார்‌. அது பெரிய காரியமல்ல. 
அடிமைத்‌ தளையிலே சிக்கி உள்ளங்‌ குமுறும்‌ பாரத 
வாசியின்‌ உள்ளத்தின்‌ ஆமத்திலே சென்று, 
அணுகுதற் கரிய அவ்விட த்து உணர்ச்சிக்கு உருவம்‌ 
அளித்துப்‌ பாடினார்‌. அதுவும்‌ பெரிதல்ல. வருங்‌ 
காலத்தில்‌ நிகழ இருப்பதை முன்பே பாடினார்‌. இது 
வியக்கத்‌ தகுந்தது. இதனால்‌ அவர்‌ இர்க்கதரி ஆகி 
வீட்டார்‌. 

அவர்‌ காலத்தில்‌ ரஷ்யாவில்‌ பொதுவுடைமை நிலை 
கொள்ளவில்லை. அதைப்பற்றிய முழுக்‌ கற்பனை கூட 
உருவாகாத காலம்‌ அது. ஆனால்‌ ரஷ்ய நாட்டுக்‌. 
கிளர்ச்சியை முன்‌ கூட்டியே அவர்‌ அளவெடுத்து 
வாழ்த்தியிருக்கிறார்‌. 

மாகாளி பராசக்தி உருசியநாட்‌ டினிற்கடைக்கண்‌ 

வைத்தாள்‌ ஆங்கே 
ஆகாவென்‌ ெழுந்ததுபார்‌ யுகப்புரட்டு . 
கொடுங்காலன்‌ அலறி வீழ்ந்தான்‌ 

என்று ஆரம்பிக்கின்றார்‌. மகாமேதாவிக ளெல்லாம்‌ 
மிகவும்‌ ஜாக்கிரகையாகத்‌ தூர இருந்து பார்த்து, 
“்‌ ரிழைத்காற்‌ பார்க்கலாம்‌” என்று சந்தேக நிலையில்‌: 
இருந்தபொழுது பாரதியார்‌ தீர்க்க தரிசனத்தால்‌: 

அந்த நாட்டின்‌ வருங்காலப்‌ பெருமையை உணர்ந்து 
பாடினார்‌. 
அடிமைக்குத்‌ தளையிலலை யாருமிப்போ 
தடி மையில்லை அறிக என்றார்‌ 
இடிபட்ட சுவர்போலக்‌ கலிவிழுந்தான்‌ 
கிருதயுகம்‌ எழுக மாதோ ! 
பொதுவுடைமையைப்‌ போற்றும்‌ நிலை உலகத்தில்‌ 
இன்று. வந்திருக்கிறது. முதலாளி மனப்பான்மை 
யைத்‌ தூவென்று தள்ளும்‌ காலமும்‌ வந்துவிட்ட.து. 
“்‌ எல்லோரும்‌ இந்காட்டு மன்னர்‌'' என்று இந்தப்‌ 
பொதுவுடைமைக்‌ கட்சியைப்‌ பாரதியார்‌ முன்பே 
பாடி வீட்டார்‌. 
தனிஒருவனுக்கு உண விலையெனில்‌ 
சக த்தினை அழித்திடுவோம்‌ 
என்று வீறு பேசும்‌ அவர்‌ வாக்கில்‌ தீர்க்கதரிசனம்‌ 
இருக்கிறது. | 
மகாத்மா காந்தியடிகள்‌ சத்தியாக்கிரகப்‌ போராட்‌ 
டத்தை இந்திய மண்ணில்‌ டீட்டார்‌. பாரதியார்‌ 
அதன்‌ இளமுமாயைத்தான்‌ கண்டார்‌. அதற்குள்‌ 
அவர்‌ அமரராகிவிட்டார்‌. ஆனாலும்‌ அந்த முளையி 
லிருந்தே, இது இப்படி யெல்லாம்‌ விளையும்‌ என்ற 
உணர்வு அவருக்கு உண்டாகியது. காந்தியடிகளைப்‌ 
பற்றி அன்று அவர்‌ பாடிய பாடல்கள்‌ இன்றுதான்‌ 
நன்றாக விளங்குகின்றன. அவற்றின்‌ பொருள்‌ 
இன்று நிரம்பித்‌ தோன்றுகின்றது. 
பாரதியார்‌, சத்தியாக்கிரகத்தை மாணிக்கம்‌ 
போன்ற மார்க்கம்‌ என்று பாராட்டுகிறார்‌ “செம்‌. 
மணிமா நெறிகண்டோம்‌”' என்று பாடுகிறார்‌. அது. 
*செம்மணீமா நெறி என்று அன்‌ று பலர்‌ உறுதியான 


ச. ர ... இமயமும்‌ குமரியும்‌ - 


எண்ணம்‌ கொள்ளவில்லை. ஆனால்‌ இன்று போரின்‌ 
அழிவுச்‌ சக்திகளாலே அலைக்கப்பட்ட' உலகமே 
சத்தியாக்கிரகத்தைப்‌ போற்றுகிறது. இது புதுவழி 
யென்பதை, 
பாரில்‌ உள்ள பலநாட்‌ டினர்க்கும்‌ 
பாரத நாடு புதுநெறி பழக்க லுற்ற திங்‌ கிந்காள்‌ 
என்று சொல்கிறார்‌. உலக முழுவதும்‌ இந்த நெறி 
யிலே பழகுங்‌ காலம்‌ வரத்தான்‌ போடுறது. 
மாந்தரெல்‌ லோரும்‌ சோர்வை 
அச்சத்தை மறந்து விட்டார்‌ 
காநீதிசொற்‌ கேட்டார்‌ காண்பர்‌ 
விடுதலை கணத்தி னுள்ளே 
என்ற பாட்டுக்குப்‌ பொருள்‌ இன்றல்லவா நன்றாக 
விளங்குகிறது £ 
நாகபுரியில்‌ கொடிப்‌ போராட்டம்‌ உடை 
பெற்றது. பல மாகாணங்களிலிருந்தும்‌ தொண்டர்‌ 
கள்‌ சென்று அப்போராட்டத்தில்‌ ஈடுபட்டனர்‌. இது 
பாரதியார்‌ இறந்த பிறகு நடந்த செய்தி. ஆனால்‌ 
்‌ தாயின்‌ மணிக்கொடி பாரீர்‌' என்ற அவர்‌ பாட்‌. 
டைப்‌ படித்தால்‌ அந்தக்‌ கொடிப்‌ போராட்டத்தைக்‌ 
கண்டு பாடியதுபோலத்‌ தோற்றும்‌, 
அணியணி யாயவர்‌ நிற்கும்‌ - இந்த 
ஆரியக்‌ காட்சியோர்‌ ஆனந்தம்‌ அன்றோ? 
பணிகள்‌ பொருந்திய மார்பும்‌-விறல்‌ 
பைந்திரு ஓங்கும்‌ வடிவமும்‌ காணீர்‌ | 
என்று அவர்‌ தொண்டர்‌ கூட்டத்தைப்‌ பாடுகிறார்‌. 
இதை அவர்‌ புறக்கண்ணாலே பார்க்கவில்லை. அகக்‌ 
கண்ணாலே கண்ட தீர்க்க தரிசனம்‌ இது. அதை நாம்‌ ; 

புறக்கண்ணால்‌ பல வருஷங்களுக்குப்‌ பின்‌ கண்டோம்‌. 
செந்தமிழ்‌ நாட்டுப்‌ பொருநரும்‌, கொடுந்‌ இக்கண்‌ மற 
வரும்‌, சேர நாட்டு வீரரும்‌, சிந்தை துணிந்த தெலுங்‌ 
கரும்‌, பிறரும்‌ சேர்ந்து கொடியைக்‌ கரக்கும்‌ 
காட்சியை அவர்‌ கண்டபடி மாம்‌ கண்டோம்‌. த: 

இன்று விஞ்ஞானத்தின்‌ விளைவினால்‌ இனமும்‌ 
ரேடியோவைக்‌ கேட்டு மகிழ்கிறோம்‌. டெல்லியில்‌ . 
தலைவர்‌ ஜவாஹர்லால்‌ பேசுகிறார்‌. நாம்‌ குமரிமுனையில்‌ 
இருந்தாலும்‌ இருந்தபடி யே கேட்கிறோம்‌. பாரதியார்‌ 
வாழ்ந்த காலத்தில்‌ இப்படி ஒன்று விஞ்ஞானத்தால்‌ 
விளையப்போறெ தென்றால்‌ யாரும்‌ நம்பமாட்டார்கள்‌. 
ஆனால்‌ பாரதியார்‌ சொல்லியிருக்கிறார்‌. 

காசி நகர்ப்புலவர்‌ பேசும்‌ உரைதான்‌ 

காஞ்சியிற்‌ கேட்பதற்கோர்‌ கருவி செய்வோம்‌ 
என்ற பாட்டு ரேடியோவை ஞாபகப்‌ படுத்த 
வில்லையா ? பாரதியார்‌ இதைப்‌ பாடிய அன்று, : இது 
வெறும்‌ கவிக்‌ கனவு' என்றுதான்‌ மனிதர்கள்‌ 
நினை த்திருப்பார்கள்‌. இன்று அது உண்மை நிகழ்ச்சி 
யாதி விட்ட து. 

.... நம்‌ காட்டில்‌ இன்று மந்திரி பதவியை வடிக்கும்‌ 

மங்கையர்‌ இருக்கின்றனர்‌. சட்ட சபைக்‌ கூட்டத்‌. 
தைத்‌ தலைமை வகித்து நடத்துவோர்‌ இருக்கின்றனர்‌. 
. பாரதியார்‌ இவர்களை வரவேற்றிருக்கிறார்‌. 
பட்டங்கள்‌ அள்வதும்‌ 

சட்டங்கள்‌ செய்வதும்‌ 
பாரினிற பெண்கள்‌ 

நடத்த வந்தோம்‌ 


என்று பாடியதை அந்தக்‌ காலத்தில்‌ பார்த்தவர்களில்‌ 

பாரதியாரின்‌ ஈண்பர்கள்‌, * எத்தனை ஆசை இவருக்கு ! 
இது வீண்‌ பேராசை” என்று நினைத்திருப்பார்கள்‌. 
மற்றவர்கள்‌, “ என்னவோ பைத்தியம்‌ உளறுகிறது !” 
என்று சொல்லியிருக்கக்கூடும்‌. இன்றோ, பட்டங்‌ 
கள்‌ ஆண்டு சட்டங்கள்‌ செய்யும்‌ பெண்களைக்‌ கண்‌ 
னா!ரைக்‌ காண்கிறோம்‌. 

ஸ்ரீமதி விஜயலக்ஷ்மி பண்டிட்‌ அமெரிக்காவுக்குச்‌ 
சென்று இந்தியாவின்‌ நிலைமையைக்‌ தியைக்‌ கொப்பு 
ளிக்கும்‌ பிரசங்கங்களால்‌ விளக்கினார்‌. மீண்டும்‌ விடு 
தலை பெற்ற இந்தியாவின்‌ பிரநிறிந்யாக அகில 
ஐக்கிய மகா சபைக்குச்‌ சென்று இந்தியாவின்‌ 
உயர்வை நிலை நாட்டினார்‌. எத்தனையோ மகளிர்‌ 
கல்வி கற்கப்‌ பிற நாடுகளுக்குச்‌ சென்று வருகின்‌ றனர்‌. 
பாரதியார்‌ இத்தகைய !| துமைப்‌ பெண்களை வரவேற்று: 
இருபத்தைந்து, முப்பது வருஷங்களுக்கு முன்பே 
பாடிவிட்டார்‌. 

உலக வாழ்க்கையின்‌ நுட்பங்கள்‌ தேறவும்‌ 

ஒது பற்பல நால்வகை கற்கவும்‌ 

இலகு சீருடை நாற்றிசை நாடுகள்‌ 

யாவும்‌ சென்று புதுமை கொணர்ங்கே 

திலக வாணுத லார்நங்கள்‌ பாரத 

கேச மோங்க உமைத்தடல வேண்டுமாம்‌ 


என்பது அவர்‌ தீர்க்கதரிசனப்‌ பாட்டு. 


இந்திய நாட்டையே தெய்வமாக வைத்துப்‌ 
போற்றும்‌ வழக்கம்‌ நமக்கு வந்துவிட்டது. பாரத. 
தேவி யென்று பாட்டும்‌ படமும்‌ எழுதிப்‌ போற்று 
கிறோம்‌. பாரதியாரே அதற்கு வழிகாட்டியிருக்கிறார்‌. 
பராசக்தியின்‌ ஒரு கூ.றாகவே அவர்‌ பாரத தேவியைக்‌. 

கருதினார்‌ ; வழிபட்டார்‌; பாடினார்‌. பழைய புலவர்‌ 
கள்‌ தெய்வங்களைப்‌ பல பலவிதமாகத்‌ தோத்திரம்‌ 
செய்இருக்கிறார்கள்‌. அந்த மாதிரியே பாரத தேவி 
யைப்‌ பாரதியார்‌ பாடியிருக்கிறார்‌. பாரத மாதா 
இருப்பள்ளியெழுச்சி, பாரத தேவியின்‌ திருத்தசாங்‌ 
கம்‌, பாரத மாதா ஈவரத்தின மாலை என்ற பாடல்‌ 
களின்‌ உருவங்கள்‌ பழைய சம்பிரதாயத்தை அறு 
சரித்தவை. 


பாரத தேவியின்‌ திருத்தசாங்கம்‌ என்பது அத்‌ 
தேவியின்‌ சிறப்பை விளக்கும்‌ பத்து அங்கங்களைப்‌ 
பற்றிச்‌ சொல்வது. அங்க மென்றது தலை, கால்‌ 
முதலியவற்றை அல்ல ; பதவிப்‌ பெருமையைக்‌ காட்‌ 
டும்‌ உரிமைப்‌ பொருள்கள்‌. பாரத தேவியின்‌ நாமம்‌, 
காடு, ஈகர்‌, ஆறு, மலை, வாகனம்‌, ஆயுதம்‌, முரசு, 
மாலை, துவஜம்‌ என்ற பத்தையும்‌ புகழ்ந்து பாடி 
யிருக்கிறார்‌ பார தியார்‌. 


பாரத மென்பது ஒரு தேசம்‌. பாரத நாட்டை 
ஆரிய நாடென்றும்‌ சொல்வது பாரதியார்‌ வழக்கம்‌. 
பாரத தேவியின்‌ நாடு இது என்னும்‌ போது, 
“வான்நாடு, பேரிமய வெற்புமுகல்‌ பெண்குமரி 
யீறாகும்‌, ஆரியகநா டென்றே அறி” என்று பாரதியார்‌ 
எல்லைகட்டி.ச்‌ சொல்கிறார்‌. 


பாரத தேவியின்‌ நகரம்‌ எது ? அவள்‌ எழுந்தருளி 
யிருக்கும்‌ ஈகரம்‌ என்று தனியே எதைக்‌ குறிப்பிடு 
வது? பாரதியார்‌ சாலத்தில்‌ பார த தேவிக்குக்‌ கோயில்‌ 
உண்டாகவில்லை. இருந்திருந்தால்‌ சுலபமாக அந்தக்‌. 
கோயில்‌ உள்ள ஊரைச்‌ சொல்லிவிடலாம்‌. 

பாரத தேவிக்குத்‌ திருக்கோயில்‌ கட்டவேண்டு 
மென்று காலஞ்‌ சென்ற ஸ்ரீ சுப்பிரமணிய சிவா விரும்‌ 
பினார்‌. சேலம்‌ ஜில்லாவில்‌ பாப்பாரப்‌ பட்டியில்‌ 
கோயில்‌ கட்ட எண்ணிச்‌ சித்த ரஞ்சன தாஸைக்‌ . 
கொண்டு அ௮அஸ்திவாரமும்‌ காட்டினார்‌. ஆனால்‌ கோயில்‌ 
எழும்பவில்லை. பாரத தேவிக்குரிய கல்ட்‌ அவர்‌ 
காலத்தில்‌ நிர்த்தாரணம்‌ ஆகவில்லை. 


பல வருஷங்கள்‌ சென்ற பிறகு பாரத  தேவிக்குக்‌. 
கோயில்‌ உண்டாகியது. அதைத்‌ திறந்து வைக்கும்‌ 
பெருஞ்‌ செயலைப்‌ பாரத தேவியின்‌ தலைமகனாராகிய .. 
காந்தியடிகள்‌ ஈடத்தி வைத்தார்‌. இன்றும்‌ அக்கோ 
யில்‌ யாவரும்‌ கண்டு மகிழ விளங்குகிறது. 


பாரத தேவியின்‌ திருக்கோயில்‌ உள்ள அந்த கரம்‌ 
எது தெரியுமா? எல்லாருக்கும்‌ செரிந்த விஷயந்தான்‌. 
பாரத மக்களுக்குப்‌ புனிதமான தலமாக விளங்கும்‌ 
காசியிலே, மகாத்மாவால்‌ இறக்கப்‌ பெற்ற பாரத 
தேவி திருக்கோயில்‌ நிலவுகிறது. எனவே பாரத 
தேவிக்குரிய ஈகரம்‌ என்று ஒன்றைச்‌ சொல்ல வேண்டு 
மானால்‌ காசித்தலத்தைத்தான்‌ சொல்லலாம்‌. 


I பாரதியார்‌ அதைத்தான்‌ தேவிக்குரிய ஈகரமாகப்‌ 
பாடியிருக்கிறார்‌. பாரத தேவியின்‌ கோயில்‌ காசியில்‌ 
எழும்புவதற்குப்‌ பல வருஷங்களுக்கு முன்பே பாடி 
யது அந்தப்‌ பாட்டு, காசியிலே கோயில்‌ கட்டியவர்‌ 
களுக்கு இந்தப்‌ பாட்டு ஒன்று இருப்பதே தெரியாது. 
அவ்வளவு தூரம்‌ போவானேன்‌ ? பல தமிழருக்கே 
பாரதியார்‌ பாரத 3 குவியைத்‌' தம்‌ கவிதையால்‌ முன்‌ 

கூட்டியே காசியிலே பிரதிஷ்டை .செய்துவிட்ட 
செய்தி தெரியாதே / 


இன்மழலைப்‌ பைங்கிளியே எங்கள்‌ உயிரானாள்‌ 
நன்மைய ற வாழும்‌ ஈகரெதுகொல்‌ - சின்மயமே 
நானென்‌ றறிந்த ஈனிபெரியோர்க்‌ - இன்னமுது 
தானென்ற காசித்‌ தலம்‌. 


பாட்டில்‌ வெட்ட வெளிச்சமாகக்‌ காசித்தல 
மென்றே சொல்லியிருக்கிறார்‌. காசியென்று அர்த்தம்‌ 
பண்ணும்படி வேறு வார்த்தை போட வில்லை. 
பாரதியார்‌ தீர்க்க தரிசியா அல்லவா? நீங்களே, 
சொல்லுங்கள்‌. 


கரக்கைச நிறகினிலே ! 


கண்ணபிரானைப்‌ பெரியாழ்வார்‌ முதல்‌ எத்தனையோ 
பக்தர்களும்‌, கவிஞர்களும்‌ மிக அருமையாகப்‌ பாடி 
யிருக்கிறார்கள்‌. அவனுடைய திருமேனிப்‌ பேரெழிலை 
யும்‌ திருவிளையாடல்களையும்‌ மதுரங்‌ கனிந்த கவி 
களாலே அன்பு கனிந்து பாராட்டி யிருக்கிறார்கள்‌. 
பக்தர்களுக்கும்‌ கவிஞர்களுக்கும்‌ மேக படலத்தகைக்‌ . 
கண்டால்‌ கண்ணனது திருமேனி நினைவுக்கு வரு 
தின்றது. கடலிலும்‌, நீலமணியிலும்‌, காயாம்பூ மலரி 
லும்‌ ஈந்தகுமாரனுடைய எழில்‌ வண்ணம்‌ இருப்‌ 
பதைக்‌ கண்டு ஆனந்கிக்கிறார்கள்‌. ப 

பாரதியாரும்‌ நந்த குமாரனைப்‌ பாடி யிருக்கிறார்‌. 
கண்ணனைக்‌ குழந்தையாக வைத்துப்‌ பாடினார்‌ பெரி 
யாழ்வார்‌. பாரதியார்‌ அதோடு நிற்கவில்லை ; தாயாக 
வைத்துப்‌ பாடினார்‌. பாரதியாருக்குக்‌ கண்ணன்‌ குரு 
வாக இருப்பதோடு சீடனாகவும்‌ வருகிறான்‌. அவனை 
அரசனென்றும்‌ தந்‌ைத மென்றும்‌ பாடினார்‌ பாரதி 
யார்‌. அது புதுமையல்ல. தோழனாகவும்‌, சேவகனாக 
வும்‌ வைத்துப்‌ பாடியதுதான்‌ புதுமை. கண்ணனைக்‌ 
காதலனாக வைத்துப்‌ பாடின கவிஞர்‌ பலர்‌. பாரதி 
யார்‌ கண்ணனைக்‌ காதலனாக்கிப்‌ பல காட்சிகளைப்‌. 
புனைந்து பாடி யிருக்கிறார்‌; அது பெரிய புதுமை 
அல்ல. கண்ணனையே பெண்ணாக்கி, கண்ணம்மா 
என்று இருமாமம்‌ குட்டி அந்த “வாலைக்‌ குமரியை 
மருவக்‌ காதல்‌ கொண்டு ” மிக அற்புதமான பாடல்‌ 
களைப்‌ பாடி யிருக்கிறார்‌. இது புதுமையிலும்‌ புதுமை. 

வர்ணனைகளிலும்‌ உபமானங்களிலும்‌ பாரதியார்‌ 
புகுத்திய புதுமைகள்‌ பல. கண்ணனது திருமேனி 
யழகை அவர்‌ அறுபவிக்கும்‌ முறையிலே புதுமை 
இருக்கிறது. 

கடலும்‌ மேகமும்‌ காயாம்பூவும்‌ மயிற்‌ கழுத்‌ 
தும்‌ பார்க்கும்போது ௩ம்‌ கண்ணுக்குக்கூட அழ 
காகவே தோற்றுகின்‌ றன. கண்ணன்‌ மயில்‌ கழுத 
தைப்‌ போன்ற வண்ணத்தானென்று சொல்லும்‌ 
போது, பளபளக்கும்‌ அந்த நீல வண்ணம்‌ எல்லா வகை 
யிலும்‌ கண்ணன்‌ எழிலுக்குப்‌ பொருத்தந்தான்‌ என்று 
நமக்குத்‌ தோன்றுகிறது. ஆனால்‌ பாரதியார்‌ கூறும்‌ 
உவமை ஒன்று சிறிது குழப்பத்தை உண்டாக்கு 
கிறது. | 

காக்கைச்‌ சறஇனிலே நந்தலாலா - உன்றன்‌ 

கரியநிறம்‌ தோன்றுதையே நந்தலாலா 
என்‌ ற அடிகளிலே கண்ணபிரான்‌ நீலவண்ண மேனிக்‌ 
குக்‌ காக்கையின்‌ சிறகிலுள்ள கருநிறத்தை ஒப்புக்‌ 
கூறுகிறார்‌ பாரதியார்‌? புதுமைதான்‌; பொருத்தமாக 
இருக்கிறதா? ஏதோ. உணர்ச்சியில்‌ பாடிவிட்டார்‌. 
போலும்‌ என்று முதலில்‌ நினைக்கத்‌ தோன்றுகிறது. 
“போயும்‌ போயும்‌ காக்கைதானா இவருக்குக்‌ இடைத்‌ 
தது 2” என்று சொல்லும்‌ நண்பர்களும்‌ இருக்கலாம்‌. 

கவிஞர்‌ பரம்பரையிலே முன்காலத்தில்‌ யாராவது 
காக்கையைச்‌ சிறப்டி தீதிருக்கிறொர்களா என்று பார்க்க 
லாம்‌. பலர்‌ புகழ்ந்து பாடி யிருக்கிறார்கள்‌. காக்கை 
கரைந்தால்‌ யாரேனும்‌ விருந்தினர்‌ வருவார்கள்‌ என்‌ 
பது ஒரு நம்பிக்கை. தன்‌ காதலன்‌ வருவானா என்று 
ஏங்கி நிற்கும்‌ காதலி, காக்கை கரைந்க து கேட்டி, வந்து 


அட்ச 

விடுவான்‌ என்று ஆறுதல்‌ பெறுகிறாள்‌. அப்படியே 
அவன்‌ வருகிறான்‌. அவளுடைய. ஆனந்தத்தைச்‌ : 
சொல்ல வேண்டுமா? கன்‌ காதலன்‌ வரவைத்‌ தன்‌. 
இடைய ஓலியால்‌ அறிவித்து காக்கையிவிட.ம்‌ அவ 
ளுக்கு நன்றியறிவு பொங்குகிறது. “லல சம்பா. 
அரிசியால்‌ சமைக்ஃ சாதத்தில்‌ பசு நெய்யை நிறையக்‌ 


த. 
~~ 


கலந்து பொற்கிண்ணக்கில்‌ வைத்துக்‌ காக்கைக்கு. 
விருந்து செய்யவேண்டும்‌. ௮துகூடப்‌ போதாது” 
எனறு அவள்‌ பாராட்டுகின்றாள்‌. இசைக்‌ கவியாகச்‌ 
செய்கவர்‌ ஈச்செள்ளாயார்‌ என்ற பெண்‌ புலவர்‌. . 
இந்தப்‌ பாட்டு மன்றாக இருந்ககனால்‌ அவருக்குக்‌ 
“ நாக்கை பாடினியார்‌'' என்னும்‌ பெயரே அமைந்து 
விட்டது. காக்கையைப்‌ பாடிய பெண்மணியார்‌ 
என்பது அப்பெயரின்‌ பொருள்‌. 


அந்தப்‌ பாட்டில்‌ காக்கை கரைந்தது கல்ல நிமித்த. 
மாக இன்பம்‌ விளைந்தகைஞ்கான்‌ காக்கை பாடினியார்‌” 
சொல்லுவிறார்‌. இந்த நிமித்தத்கைப்‌ பற்றி வேறு 
புலவர்களும்‌ பாடியிருக்கிறார்கள்‌. 


காக்கை வலமாகப்‌ போனால்‌ நல்ல சகுனம்‌ என்‌ 
பார்கள்‌. இதையும்‌ புலவர்கள்‌ குறித்த துண்டு. இன்‌ 
னும்‌, காலையிலே எழுவகையும்‌, மறைவாகல்‌ காதல்‌ 
"செய்வதையும்‌, மாலையிலே குளித்து மன ' புகுவதை 
யும்‌, தன்‌ இனத்தோடு உண்‌ ணுவதையும்‌, உறவாடு 
வதையும்‌ காக்கையினிடமிருந்து காம்‌ கற்றுக்கொள்ள 
வேண்டும்‌ என்று ஒரு பாட்டுச்‌ சொல்கிறது. தமிழ்‌ 
இலக்கியங்கவில்‌ காகம்‌ உறவு கலர்துண்ணும்‌ * ஓல்‌. 
றுமை வாழ்வை உயர்வாகப்‌ பாதா பேசும்‌ 
இடங்கள்‌ பல. 

இவ்வளவும்‌ காக்கையின்‌ தொழிலைப்‌ பாராட்டு 
வன, அதன்‌ நிறத்தைக்‌ கண்டு வல்‌ த்க்‌ 
கண்ணன்‌ வண்ண த்துக்கு உவமை 4 உ றியவர்களே 
.. இல்லை. பாரதியார்‌ கண்ணுக்கோ. காக்கைச்‌ சிறதி 
னிலே நந்தலாலாவின்‌ கரிய நிறம்‌ தோன்‌ றுதிறது. 
இறவன்‌ படைத்த இயற்கை முழுவதும்‌ எழில்‌ 
மயம்‌. மகோன்னதமான Ms fo (பர 70௫ தும்பு 
இன்‌ றதென்றுல்‌, சின்னஞ்சிறு ௯ ise பி வம்‌ அழகு 
உண்டு. சூரியனை கொக்க மலரும்‌ செந்தாமரை மல 
ரீலே Ap மலர்கின்‌ றதென்‌ று கவீஞன்‌ சொல்லும்‌ 
போது அது முக்காலும்‌ உண்மை யென்‌ று ௮; மோதித்‌ 


இரோம்‌. ஆனால்‌ அதே சூரியனை "நோக்கி மலரும்‌ 


நெருஞ்சி மலரிலும்‌ எ.மிலுண்டு என்பதைக்‌ கவிஞன்‌ 
சொல்லத்தான்‌ மாம்‌ அறிகிறோம்‌. காயாம்‌ பூவின்‌ நீல 
வண்ணம்‌ கண்ணனுக்கு உவமையாவது பொருத்தம்‌ 
என்று தோற்றும்‌ நம்‌ உணர்வில்‌ காக்கையின்‌ சிறகு 
நிறம்‌ மதிப்பை உண்டாக்குவதில்லை, காரணம்‌ என்ன? 
கவீஞன்‌ கண்ணுக்கு-—பாரதியின்‌ கண்‌ ஹுக்கு- மாத்‌ 
தீரம்‌ அது கவர்ச்சி புலடையதாக இருக்கும்‌ ரகசியம்‌ 
என்ன? 

நாம்‌ காக்கையைப்‌ பார்க்கும்போது வேண்‌டடாத 
ஒன்றை நினைக்கிறோம்‌, வேண்டிய ஓன்றை மறந்து 
விடுகிறோம்‌. விருப்பு வெறுப்பு இன்றி நடுகிலையி 
லிருந்து பார்க்கும்‌ பார்வை நமக்கு இல்லாமற்‌ போய்‌ 
விட்டது. ஞானிக்கும்‌ கவிஞ னுக்கும்‌ அந்தப்‌ பார்வை 
இருக்கிறது. சமதரிசனம்‌ ஞானிக்கு மாத்திரம்‌ உரிய 


- சொத்தல்ல ; கவிஞ அக்கும்‌ அந்தப்‌ பார்வை உண்டு. 


காக்கையைக்‌ காணும்போது நமக்கு ஓரளவு ௮௬ 


்‌ வருப்பு உண்டாகிறது; அதன்‌ உருவத்தை 


இ. கு. 8 

மேலெழுந்த வாரியாகப்‌ பார்க்கும்போது வேறு நினைவு 
களால்‌ அருவருப்புத்‌ கோன்றாவிட்டாலும்‌ கூர்ந்து 
பார்த்தால்‌ நமக்குக்‌ கவர்ச்சியே ஏற்படுவதில்லை. 
அகன்‌ சிறகைத்‌ தனியே பார்க்கப்‌ பொறுமை ஏது? 
பார்த்தாலும்‌ அதன்‌ கருமையில்‌ நம்‌ உள்ளம்‌ செல்ல 
நியாயமே இல்லை. | 


காக்கையை நினைக்கும்போது அருவருப்பு வரக்‌ 
காரணம்‌, அது தோட்டி வேலை செய்கிறகென்ற ஞாப 
கம்‌ நம்‌ உள்ளத்தின்‌ அடித்தளத்திலே இருப்பத தான்‌ . 
போதாக்குறைக்கு அதை மூதேவியின்‌ துவஜமென்‌ 
றும்‌, சனி பகவானது வாகனமென்‌ றும்‌ சொல்லியிருக்‌ 
கிறார்கள்‌. “சே! என்ன பறவை இது? அழகய 
மயிலும்‌, இன்னிசைக்‌ குயிலும்‌, வானின்‌ உயரத்தை 
அளக்கும்‌ பருந்தும்‌, ஓய்யாரமாக நடக்கும்‌ புறாவும்‌ 
அழகுப்‌ பிழம்புகளாக உலவும்‌ பறவைக்‌ கூட்டத்திலே 
இந்தக்‌ காக்கை ஏன்‌ பிறந்த து?” என்று சொல்லாமற்‌ 
சொல்கிறோம்‌. ஈம்முடைய அன்பைக்‌ காட்டக்‌ 
குழந்தைகளையும்‌ காதலிமார்களையும்‌ மயிலே என்‌ 
தறோம்‌ ; குயிலே என்கிறோம்‌ ; மாடப்‌ புறாவே என்று 
அழைக்கிறோம்‌. காகமே என்று சொல்வதில்லை. 
சொல்வதா ! சொல்லித்‌ தப்ப முடியுமா, என்ன? 


காக்கையினிடம்‌ நமக்கு மதிப்பு வரவேண்டு 
மானால்‌ தோட்டி வேலையிலும்‌ மதிப்பு ஏற்பட 
வேண்டும்‌. உண்மை யுணர்வு உடையவர்களுக்குத்‌ 
தோட்டியும்‌ தொண்டைமானும்‌ கடவுளின்‌ குழந்தை 
கள்‌. சத்தத்தையே விரும்பும்‌ மனித சமூகத்துக்கு 
அ௮சுத்கத்தைப்‌ போக்கும்‌ தொண்டர்கள்‌ வேண்டும்‌. 
அவர்களே சத்தத்தின்‌ பாதுகாவலர்கள்‌. வைத்தியன்‌ 

சுகத்தைப்‌ பாதுகாக்க வந்தவன்‌ . அது நமக்குத்‌ தெரிவ 
இல்லை. அவன்‌ மருந்து கொடுக்க வந்தவனென்று 
எண்ணுகிறோம்‌. தோட்டி வேலை அசுத்தத்தைப்‌ 
போக்கிச்‌ சுத்தத்தைப்‌ பாதுகாக்கும்‌ தொண்டு. 
. இதைக்‌ காந்தி யுகத்தில்‌ பிறந்தவர்கள்‌ நன்றாகத்‌ 
தெரிந்‌தகொள்ள வேண்டும்‌. “குழந்தையின்‌ அசத்‌ 
குத்தை அருவருப்பில்லாமல்‌ நீக்கிப்‌ பாதுகாக்கும்‌ 
தாயைப்‌ போல, தோட்டிகள்‌ சமுதாயத்தின்‌ அசத்‌ 
தத்தைப்‌ போக்கும்‌ பணியில்‌ ஈடுபட்டிருக்கிறார்கள்‌. 
ஆகையால்‌ குடும்பத்தில்‌ தாய்க்கு உள்ள ஸ்தானம்‌ 
சமுதாயத்தில்‌ தோட்டிகளாகிய பங்கிகளுக்கு இருக்க 
வேண்டும்‌. மான்‌ ஒரு பங்கி என்று சொல்லித்‌ 
கொள்வதில்‌ எனக்கு அனந்தம்‌ உண்டாகிறது ” 
என்று காந்தியடிகள்‌ கூறுவதை நரம்‌ கேட்கிறோம்‌. 
இயற்கையிலேயே தோட்டியாக அமைந்த காக்கை 
யைப்‌ போற்ற இந்த உபதேசம்‌ வழி காட்டுகிறதே ! 
கோட்டி செய்யும்‌ தொண்டிலே உயர்வு காணும்‌ 
மகாத்மாவும்‌, காக்கையினிடம்‌ காதல்‌ கொள்ளும்‌ 
கவிஞனும்‌ ஒரே உள்ளம்‌ படைத்தவர்கள்‌. இருவர்‌ 
உள்ளங்களிலும்‌ உண்மை ஓளி உதயமாகியிருக்கிற து. 
காக்கையின்‌ தொழிலை அருவருக்காமல்‌ போற்‌ 
றும்‌ நெறி இது. அடுத்தபடியாக, அதன்‌ குரலை மதிக்க 
அதிக முயற்சி செய்ய வேண்டியதில்லை. பிள்ளையை 
எதிர்பார்க்கும்‌ எத்தனையோ தாய்மார்களுக்கு அதன்‌ 
ஒலி இன்னமுதாகப்‌ பயன்படுகிறது. இதை நாம்‌ 
நினைப்பதில்லை. நினைத்தால்‌ காக்கையின்‌ ஒலியிலும்‌ 
இனிமை காணலாம்‌. 
அதன்‌ கருமை? காக்கைச்‌ சிறகின்‌ கரு நிறத்‌ 
திலே கவர்ச்சியை எப்படிக்‌ கற்பனை செய்கிறது 2 

. உண்மையிலே மாம்‌ கற்பனை செய்ய வேண்டிய அவா. 
சியம்‌ இல்லை. அதிலே கவர்ச்சி இயல்பாகவே இருக்‌ 
கிறது. அதைக்‌ காணக்‌ கண்‌ ஈமக்கு இல்லை. காக்கை 
யைப்‌ பார்க்கையில்‌ நமக்கு அசுத்தமே நினைவுக்கு. .. 
வருகின்றது. இந்த நினைப்பை மறந்து விடவேண்டும்‌. 
காக்கையைப்‌ பார்க்கும்‌ போது காக்கையையே .. 
பார்க்கவேண்டும்‌. காக்கைச்‌ சிறகிலே கடலின்‌ நிறத்‌ 
சைக்‌ கொணரக்‌ கூடாது. காக்கைச்‌ சிறகின்‌ ௧௫ 
நிறத்தில்‌ காயாம்பூவின்‌ நிறமில்லையே என்று பார்க்கக்‌ 


கூடாது. காக்கைச்‌ சிறகுக்‌ கருமையிலே காயாம்‌ யூ: 


இல்லை என்பது எவ்வளவு உண்மையோ, அவ்வளவு 
உண்மை காயாம்‌ பூவின்‌. கரு நிறத்திலே காக்கைச்‌ . 
சிறகும்‌ இல்லை என்பது. காயாம்‌ பூவைக்‌ காணும்‌ 
கண்‌ குளிர்கிறதென்றால்‌ காக்கைச்‌ சிறகைக்‌ காணும்‌ 

கண்ணும்‌ குளிர வகையுண்டு. எந்தக்‌ கை வானப்‌ 
பரப்பிலே விதானமாகப்‌ போர்த்துப்‌ பந்தரிடும்‌ மேகத்‌ 
நில்‌ கருவண்ணத்தைப்‌ பெய்ததோ, எந்தக்‌ கரம்‌ 
கடற்பரப்பிலே நீல நிறத்தை நிரப்பியகோ, எந்த 
எழிற்கரம்‌ காயாம்‌ பூவின்‌ எழிலிலே ௧௫. நிறத்தைக்‌: 
கீட்டியதோ, எந்தத்‌ தெய்வத்‌ இருக்கை மயிற்கழுத்‌ 
திலே ஒளிதிகழும்‌ நீலத்தை இழைத்ததோ, அதே 
கை, அதே தெய்வத்‌ திருக்கரம்‌, காக்கையின்‌ சறகிலே . 
கருநிறத்தைப்‌ பூசிக்‌ கோலம்‌ செய்திருக்கிறது என்‌ 
பதை மாம்‌ மறந்துவிட்டோம்‌. : எழிலே பிழம்பாகய 
அகண்ட. த்தில்‌ காக்கை யில்லாவிட்‌ டால்‌ அகண்ட. 
மென்ற லக்ஷணம்‌ இல்லை. கருமை என்ற சமஷ்டி 
பிலே காக்கையின்‌ கர நிறம்‌ இல்லாவிட்டால்‌ இயற்‌ 
கைக்‌ தேவியின்‌ கருவண்ணம்‌ ஒரு பக்கம்‌ சொட்டை . 
யாக நிற்கும்‌. கண்ணன்‌ கருங்‌, கடற்பரப்பிலே- 

தோன்றுகிறான்‌. என்பது உண்மையானால்‌, அந்தக்‌ 
அரக்கு அதே கண்ணன்‌ காக்கையின்‌ கரு நிறத்‌ 
திலும்‌ தோன்ற வேண்டும்‌. அப்படிக்‌ காணும்‌ பார்வை 
தான்‌ கவிஞனுடைய சமதரிசனம்‌. பாரதியார்‌ இந்தக்‌ 
கண்‌ படைத்தவர்‌. குழந்தையைப்‌ பார்த்து, 

எத்தித்‌ திரியுமந்தக்‌ காக்காய்‌ - அதற்கு 

இரக்கப்‌ படவேணும்‌ பாப்பா 
என்று சொல்லி மனித சமுதாயத்தின்‌ ம்‌ அ 
அமுது பெய்கிறுர்‌. 

காக்கை குருவிஎங்கள்‌ சாதி - நீள்‌ 

கடலும்‌ மலையும்‌எங்கள்‌ கூட்டம்‌ 
என்று உலகப்‌ பரப்பு அனைத்தும்‌ கேட்க ஐயபேரிகை 
கொட்டிகிறார்‌. அவருக்குத்தான்‌ காக்கையின்‌ பெருமை 
இதரியும்‌; அதன்‌ கருமையிலே கண்ணன்‌ காட்சி 
அளிப்பான்‌. 

காக்கைச்‌ சிறகினிலே நந்தலாலா - நின்றன்‌ 

கரியநிறம்‌ தோன்றுதையே - நந்தலாலா / 


“பகைவனுக்கு அருள்வாய்‌” 


பாரதியாரின்‌ களித்துவத்தைப்பற்றியும்‌ தேசபக்தி. 
யைப்‌ பற்றியும்‌ நாம்‌ எவ்வளவோ பேசிக்கொண்டு 
வருகிறோம்‌. அவருடைய ஆத்ம குணங்களைப்‌ பற்றித்‌. 
தெரிந்துகொள்ள வேண்டும்‌. கவிஞர்களுடைய உள்‌ 
ளம்‌ அவர்கள்‌ பாடிய கவிதையிலே மலர்ந்திருக்கும்‌. 
பாரதியார்‌ தம்முடைய வாழ்க்கையில்‌ ஒழுங்கும்‌, பொறு. 
மையும்‌, நைச்சியமும்‌ இல்லாதவர்‌ என்றுதான்‌ தெரிந்‌ 
தவர்கள்‌ கூறுகிறார்கள்‌. ஆயினும்‌ அவருடை யகஉள்ளம்‌. 
கவிதா சிகரத்தை எட்டிப்பிடிக்கும்‌ உன்னதம்‌ வாய்ந்த 
தாக இருந்தது. முன்கோபம்‌ உள்ளவராக இருந்‌ 
தாலும்‌ அவர்‌ உள்ளம்‌ குழந்தைத்தன்மை உடையது. 
தமக்கு எத்தனை துன்பம்‌ வந்தாலும்‌ அஞ்சாமல்‌: 
ைரியத்தோடு பிறருக்கு உதவும்‌ அன்பு அவர்‌ 
உள்ளத்தில்‌ ஊற்றெடுத்தது. பகையுணர்ச்சியென்பது . 
அவரிடம்‌ மேற்பரப்பிலே தோல்‌ றியதே யொழிய. 
உள்ளத்தின்‌ ஆழத்தில்‌ இருக்கவில்லை. 

கவிஞர்களும்‌ வேதாந்திகளும்‌ அகேகமாக ஓத்த 

குணமுடையவர்கள்‌. அதுவும்‌ வாழ்க்கையைப்‌ பண்‌ 
படுத்த உதவுவதுதான்‌ கலை என்று திட்டமாக. 
வருத்‌ தக்கொண்ட... இந்தப்‌ பாரத தேசத்தில்‌, வேதாந்தி 
கள்‌ எதைச்‌ சொன்னார்களோ, அதையே க 
இன்னும்‌ ஈயமாகச்‌ சொன்னார்கள்‌. 

மெய்ஞ்ஞானிக்குப்‌ பகையும்‌ நட்பும்‌ இல்ல்‌. எல்‌: 
லோரையும்‌ சமமாகப்‌ பார்க்கும்‌ திறம்‌ அவன்பால்‌: 

இருக்கும்‌. இந்த நிலை எல்லா மனிதரிடமும்‌ இருக்க 
வேண்டுமென்‌ பதே லட்சியவாதிகளின்‌ கொள்கை. 

திருவள்ளுவர்‌ வாழ்க்கையைச்‌ சீர்ப்படுத்தும்‌ வழி 
யைச்‌ சொல்பவர்‌. அவர்‌ பகைவர்கள்பால்‌ விரோதம்‌ 
கொள்ளாமல்‌ இருக்கத்‌ தந்திரம்‌ சொல்கிறார்‌. ஒரு 
வன்‌ ஈமக்கு எத்தனையோ அபகாரங்கள்‌ செய்தாலும்‌ 
அவற்றை யெல்லாம்‌ மறந்துவிடவேண்டும்‌. எப்படி 
மறப்பது 2 அவன்‌ செய்த உபகாரம்‌ ஒன்றை ஆழ்ந்து 
சந்தியுங்கள்‌ ; அப்போது அந்த அபகார ஞாபகங்கள்‌ 
மறைந்து விடும்‌. கொன்றதற்குச்‌ சமானமான தீங்‌ 
காக இருந்தாலும்‌ அதனை மறந்துவிட. இதுதான்‌ வழி. 
இவ்வாறு வள்ளுவர்‌ சொல்விறார்‌. 

கொன்றன்ன இன்னா செயினும்‌ அவர்செய்த 

- ஒன்றுகன்று உள்ளக கெடும்‌. 

ஏசுகிறிஸ்து இந்த ஒழுக்கத்தை வற்புறுத்திப்‌ 
பேசுகிறார்‌. “* நமக்கு ஒருவன்‌ செய்த குற்றத்தை மறந்து 
மன்னிக்கத்‌ தெரிந்தால்தான்‌, காம்‌ செய்த பாவங்‌ 
களுக்கு மன்னிப்பு இறைவனிடமிருந்து கிடைக்கும்‌” 
என்று சொல்கிறார்‌. நல்லதாக இருப்பதை ஆயுள்‌ 
முழுவதும்‌ மறக்காதே. தீங்காக இருந்தால்‌ அப்‌ 
பொழுதே மறந்துவிடு ” என்பது வள்ளுவர்‌ உபதேசம்‌. 

தீங்கு செய்பவனைப்‌ பகைக்காமல்‌ இருப்பது ஒரு 
நிலை. அதற்குமேல்‌ ஒரு நிலை உண்டு. அது அவனையும்‌ 
நட்பாளனாகப்‌ பாவித்து வாழ்வது. ஏசு நாதர்‌, “ஒரு 
கன்னத்தில்‌ ஒருவன்‌ அடித்தால்‌ அவனுக்கு மற்றொரு 
கன்னத்தையும்‌ காட்டு” என்று சொல்கிறார்‌. திரு 
வள்ளூவரோ, “நமக்குத்‌ துன்பம்‌ உண்டாக்குகிற மனி 
தனைத்‌ தண்டி.க்கத்தான்‌ வேண்டும்‌. அவனும்‌ திருந்த 

வேண்டும்‌'' என்று சொல்பவரைப்‌ போல ஆரம்பிக்‌. 
கிறார்‌. குற்றம்‌ செய்தவனை த்‌ தக்கபடி கண்டிக்கவேண்‌ 
டும்‌ என்ற ஆத்திரந்தான்‌ இயற்லையாக மனிதருக்கு 
உண்டாகும்‌. இந்த ஆத்‌இரக்காரருக்கு அவர்‌ போக்‌ 
கலே உபமகசம்‌ செய்பவரைப்‌ போல, 
இன்னாசெய்‌ தாரை ஒறுத்தல்‌ 

என்று ஆரம்பிக்கிறார்‌. “நல்ல வேளை! வள்ளு 
வரும்‌ நம்முடைய கட்சிக்கு வந்துவிட்டார்‌. தீமை 
செய்பவர்களைத்‌ தண்டிக்க வேண்டும்‌ என்ற கொள்‌ 
கைதான்‌ அவருக்கு இருக்கிறது போலும்‌!” 


என்று முதலில்‌ தோன்‌ றுகறதா? ஆனால்‌ அடுத்தாற்‌ 


போல்‌ ஏமாற்றிவிடுகிறார்‌. “அந்த மனிதனுக்கு 
நன்மை செய்துவிடு, அப்போது அவன்‌ காண 
மடைந்து குன்றிப்போய்‌, * இவ்வளவு நல்லவருக்கு 
நாம்‌ ஏன்‌ தமை விளைத்கோம்‌?' என்று மனம்‌ குலை 
வான்‌. அதுவே போகும்‌ அவனுக்குத்‌ தண்டனை ” 
என்று சொல்கிறார்‌. 

இன்னாசெய்‌ தாரை ஒறுத்தல்‌ அவர்காண 

நன்னயஞ்‌ செய்து விடல்‌. 


இன்று நம்முடைய தனிப்பெருந்‌ தலைவராக விளங்‌ 
கும்‌ மகாத்மா காந்தியடிகளும்‌ இந்த உயர்ந்த பக்கு 


வத்தைப்‌ பலமுறை பலவகையாக வற்புறுத்தி 
யிருக்கிறார்‌. 


வேகதாந்தியும்‌ கவிஞருமாகய பாரதியாரும்‌ இத்‌ 


துகைய கொள்கையில்‌ ஊறியவர்‌. அவர்‌ பகைவனை. 


சீ - 


வாழ்த்த வேண்டுமென்று சொல்கிறார்‌. “ சஞ்சமே,. . 
பகைவனிடத்திலே நீ கருணை கொள்‌. தின்ன வரு 


இன்ற புலியானாலும்‌ அதனை அன்போடு போது 
யாக '' என்று பாடுகிறார்‌. | 

“பகைவனுக்கு அருள்வாய்‌ ' 62 


பகைவ னுக்கருள்‌ வாய்‌ - நன்‌ னெஞ்சே 
பகைவ ஸனுக்கருள்‌ வாய்‌! 

புகை நடுவினில்‌ இயிருப்பதைப்‌ 

பூமியிற்‌ கண்டோமே - நன்னெஞ்சே 
பூமியிற்‌ கண்டோமே. 

பகை நடுவினில்‌ அன்புரு வானரம்‌ 
பரமன்‌ வாழ்கின்றான்‌ - நன்னெஞ்சே 
பரமன்‌ வாழ்கின்றான்‌ 

தின்ன வரும்புலி தன்னையும்‌ அன்பொடு 
சிந்தையிற்‌ போற்றிடுவாய்‌. 


கவிதையில்‌ இந்தக்‌ கருத்தை வெளியிட்டதன்‌ றி, 
வேறொரு சமயத்திலும்‌ அவர்‌ உள்ளம்‌ வெளியா 
யிற்று. 
1906-ஆம்‌ வருஷம்‌ டந்த நிகழ்ச்சி அது. இந்தி 
_யர்களின்‌ வெறுப்புக்குப்‌ பாத்திரரான லார்டு கர்ஸன்‌ 
இந்தியாவில்‌ கவர்னர்‌ ஜெனரலாக ஆட்சி நடத்தி 
வந்தார்‌. . இந்தியர்களின்‌ ஓழுக்கத்தைப்‌ பற்றி 
இழிவாகப்‌ பேசியவர்‌ அவர்‌. 


லார்டு கர்ஸனுடைய மனைவி 1906-ஆம்‌ வருஷம்‌ 

ஜூலை மாதம்‌ இறந்துவிட்டாள்‌. வங்காளத்தில்‌ 
வெளியாகும்‌ ஆங்லை தேசீயப்‌ பத்திரிகையான 
- அமிருதபஜார்‌ பத்திரிகையில்‌ அந்த மரணத்தைப்‌ 
்‌ பற்றிய குறிப்பொன்று வெளியாயிற்று. “கர்ஸன்‌ 
_.. இந்தியருக்குச்‌ செய்த இமைக்குரிய தண்டனையைக்‌ 
கடவுள்‌ கை மல்‌ அளித்துவிட்டார்‌. இளம்பிரரயத்து 
லேயே அழயெ மனைவியை இழக்கும்‌ துரீப்பாக்கியம்‌ 
அவருக்கு நேர்ந்தது” என்னும்‌ பன்னை அக்குறிப்பு 
இருந்தது. | 


90 இமயமும்‌ குமரியும்‌ 
பாரதியார்‌ கண்ணில்‌ அது கன்பட்டது. அவர்‌ 
காஸனுடைய வாய்த்‌ துடுக்கைக்‌ கண்டித்தவரே. 
அனாலும்‌ அக்ருறிப்பு அவர்‌ எண்ணையும்‌ கருத்‌ 
மையும்‌ உறுத்திற்று. அமிருதபஜார்‌ பத்திரிகை 
யின்‌ துணிவையும்‌ கேசபக்தியையும்‌ இயல்‌ 
பாகவே பராரட்டும்‌ இயல்புடைய பாரதியார்‌ இந்த 
விஷயத்தில்‌ அதன்‌ போக்கை விரும்பவில்லை. “பலகை 
வனுக்‌ கருள்வாய்‌” என்று பிறகு பாடுவதற்கு ஏற்ற 
படி. பண்பட்டு வரும்‌ உள்ளம்‌ அல்லவா? உடனே 
தாம்‌ நடத்தி வந்த “ இந்தியா "வில்‌ ஒரு குறிப்பை 
எழுதினார்‌. 

“ தேசாபிமானத்திற்கும்‌ ஈல்லறிவுக்கும்‌ பெயர்‌ 
படை.த்ததாகிய கல்கத்தா  அமிருத பஜார்‌ பத்திரிகை * 
யைப்பற்றிக்‌ கண்டனை வார்த்தை எழுதும்படி 
நேர்ந்து விட்டதே யென்று வருத்தமடைகிறோம்‌. 
ஆனால்‌ கூடப்பிறந்த சகோதரனாயிருந்த போதிலும்‌ 
அவனுடைய குணங்கள்‌ மறைத்து வைப்பது அழ: 
காக மாட்டாாதல்லவா? ஆதலால்‌ எத்தனையோ மதிப்‌ 
புக்கடடமாகிய “ அமிருத பஜார்‌ பத்திரிகை ' கூட ஒரு, 
பிழை செய்யும்‌ பக்ஷத்தில்‌ அதை எடுத்துக்‌ காட்டு 
வது நம்து கடமையாகன்றது. லேடி கர்ஸன்‌ சென்ற. 
வாரம்‌ இறந்துபோய்‌ வீட்ட தைப்பற்றி இப்பத்திரிகை 
எழுதி வரும்போது, இந்தியர்களை லார்டு கர்ஸன்‌ 
கஷ்டப்படுத்தியதன்‌ பொருட்டாக அவருக்கு இவ்‌. 
. வளவு பாலியத்தில்‌ சிறந்த மனைவி இறந்துபோய்‌ 
விட்டது சரியான தெய்வ தண்டனை யென்று கூறு 
கிறது. இது சிறிதேனும்‌ கெளரவமற்ற மனிதர்கள்‌ 
பேசும்‌ மாதிரியாக இருக்கிறதல்லவா? ஈமது பரம 
சத்துருவாக இருந்தபோதிலும்‌, அவனுக்கு மனைவி. 


பகைவனுக்கு அருள்வாய்‌ ” 91 


யிறத்தல்‌ போன்ற கஷ்டம்‌ நேரிடும்போது காம்‌ 
அவன்‌ செய்த இமைகளை எடுத்துக்‌ காட்டிச்‌ சக்‌ 
கோஷம்‌ அடைவது பேடித்தனமான செய்கை. லார்டு 
கர்ஸன்‌ ௩மக்குச்‌ செய்த இமைகளின்‌ பொருட்டு 
அவரை வேண்டியமட்டும்‌ கண்டனை புரியலாம்‌. அவ 
ரைத்‌ தகுந்தபடி சிகை புரியாமல்‌, ஈம்மை இமிசித்த 
தன் பொருட்டு மரியாதை செய்யும்‌ பிரிட்டிஷ்‌ கவர்ன்‌ 
மெண்டாரைக்‌ கண்டன செய்து பேசலாம்‌. அதை. 
விட்டு ஏ, ஏ, லார்டு கர்ஸன்‌, நீ என்னக்‌ கொந்கதரை 
செய்காயல்லவா? அதற்காகத்தான்‌ உன்‌ மனைவி 
செத்துப்‌ போனாள்‌/' என்று குழந்தைத்தனமாக 
அமிருத பஜார்‌ பத்திரிகை பேசுவது அதன்‌ பெரு. 
மைக்கு முற்றும்‌ விரோதமாகும்‌. உண்மையான 
ஆசிரியன்‌ தனது விரோதிகளுக்குக்கூட.த்‌ துக்கம்‌ 
ஏற்பட்ட சமயத்தில்‌ இரக்கமடைவானேயன்‌ றிச்‌ 
சந்தோஷமடை.யமாட்டான்‌.'' 

இந்தக்‌ காலத்து ஆசிரியர்களுக்கும்‌ இந்த உப 
தேசம்‌ பயன்படும்‌ அல்லவா £ 








மட தி 


க்‌. வா. ஜகந்நாதன்‌ எழுதியது 













இரண்டாயிரம்‌ ஆண்டுகளுக்கு மூன்‌ 
தமிழா வாழ்க்கை எவ்வாறு இருந்தது? 
தெய்வ வழிபாடு எப்படி நிகழ்ந்தது? முருகக்‌ 
கடவுளை எவ்வாறு பூசித்து வந்தனர்‌? 


இத்தகைய கேள்விக ளுக்கு விடை வேண்டு 












மானால்‌ இந்நூலைப்‌ படித்து உணரலாம்‌. 


ருமுருகா றறுப்படைக்கு மிகத்‌ தெளி 
வான க தவல்‌ பீல்‌ அமை 5 விளக்கமும்‌, தகை ॥ 
போல அமைந்த வரலாறுகளும்‌, நூல்‌ | 
முழுவதும்‌ உளள கருத்தின்‌ கொகுப்பாகய | 
அறிமுகமும்‌ அமைந்த புத்தகம்‌ இது. 





கண்டமிழ்ச்‌ சான்றோராகிய திரு. வீ. க. | 
வின்‌ முகவுரையும்‌, மூவர்ண அட்டைப்‌ 
படமும்‌ (இ தற்குத தனிச்‌ சோபையை மி 
அளிக்கின்‌ றன. | 


ல்க. 2 8 0. 


அல்லயன்ஸ்‌ கம்பெனி, மயிலாப்பூர்‌ சென்னை - ந்து | 

க ட ்‌ அ வ 


மகாத்மா காந்தீ 


என்‌ சரிதம்‌ க ள்ச்வது 


மகாதேல தோய்‌, ஹரிபாவு உபாத்தியாய ஹிந்தியில்‌ சுருக்சியதை 
இனிய எளிய நடையில்‌ கா. ஸ்ரீ. ஸ்ரீ. மொழிபெயர்த்தது. 
விலை ரூ. 8-8-0 
பத்திர்கைகளின்‌ அப்ப்பிராயங்களில்‌ சில 

பாரத தேவி _ * எளிய வாழ்க்கையும்‌, உயரிய இந்தனை 
யும்‌ நிறைந்த காந்இதியின்‌ சரிதம, தூய்மையான துணிவு 
நிறைந்த வாழ்வுக்கு ஓரு வழி காட்டி யாகும்‌. 

ஹனுமான்‌:-- * மாணவர்‌ மட்டுமின்றி, தேசிய ஆர்வம்‌ 
கொண்ட எல்லா இனைஞூர்‌ களுக்கும்‌ பயன்படும்‌ என்பதில்‌ 
சந தகமில்லை. 

fndian I: vpress:— * * We trust that the students 
and youths will make the best use of this 
attractive publication. 

The llindu :-—The necessity for every reader in 
Tamilnad to be informed and inspired by Gandhiji’s 
life needs no emphasis and this excellent translation 
will provide him a good introduction. 

Sunday Times :;—Pre-eminently fit to be includ= 
ed as a text=book in our Educational Instituitions. 

ஆனந்த விகடன்‌ :-- * மிகவும்‌ உயாதத முறையில்‌ 
பிர சரித்‌ திருக்கிறார்கள்‌ அல்லயன்ஸ்‌ கம்பெனியார.* இந்‌ நால்‌, 
பள்ளிக்கூடங்களில்‌ பாட புத்தகமாக வைக்கத்தகுந்த து. 
பொக்கிஷம்‌ என்று சொல்லலாம்‌. 

ஹிந்துஸ்தான்‌ : ௮ * இந்த அற்புதமான சரித்திரத்தைப்‌ 
படித்தால்‌ தரி சமை டன்‌ பயனும்‌ பெறலாம்‌, 

சகதி :-- * முன்பு இல்லாத புது விஷயங்கள்‌ பல இதில்‌ 


சோக்கப்பெற்றுள்ளன. 











தினசரி :_— * மாணவர்‌ மாத்திரமல்ல ; ஓவவொருவரும்‌ 
அவயம்‌ படிக்க வெண்டும்‌. வாழ்வுக்கோர்‌ நல்ல வழிகாட்டி 
“ஏன சரிதம்‌. இது ஒவ்வொரு குடும்பத்திலும்‌ அவசியம்‌ 
இருக்கவேண்டி. ய புஸ்தகம்‌. 


அல்லயன்ஸ்‌ கம்பெனி மயிலாப்பூர்‌, சென்னை- 4 _- 

து ஜோதி! ம பம. வாிப்பதக்குச்‌. சுவையா யிருக்றெஃ 2. தி 
















(ன த்‌ திம, ஆப பழனி எழ கவட 
ப தப்‌ பல்‌. 2 
்‌ பவன்‌) 


டாக்டர்‌ சர, தொல சட்டர்ஜி எழு கிய காவல்‌ 


வேவ (அல்‌. எஸ்‌... 'குருஸ்வாமி, பி, த்‌ தம ன்‌. 
(பெயர்த்த ர்‌ பவி பைண்ட்‌ விலை 5. அ 
க ட்‌ ன்ப க $y 


ஸ்வாமி இதைச்‌ சவைகுன்றாமல்‌ 'மொழிபெயர்த்‌ திருக்கு திர 
ப க்‌... 

க கலைமகள்‌ த இக்‌ வின்றி படிப்பதற்கு மித்த ஸ்வா ன்‌ மா 

 நிருக்தெஅ, ஓவ்வொரு புத்தகாலயத்திலும்‌ வ்ப்ங்ததே & 


. The Mail — The style of the translation i 
and கற்‌ and the story is free flowing. இ 


ஜய பொதி —.* ன ெரிறிபெய்ற்பிபு நடை றப்பா யிருப்ப: தைக்‌ 
குறிப்பிடவேண்டும்‌.. சரளமான  பாஷயில்‌, சொர்கத்த இ 
கதைபோல்‌; அந்நியச்‌ செற்றொடர்‌ இல்லாமல்‌ மொழி . 172 
திருப்பதை, தமிழ்‌ இலக்கியத்திற்கு ஒரு கொண்க 
வேண்டும்‌. புஸ்தகம்‌ அச்சுப்‌ பிழை யில்லாமல்‌ அழகாக. ச 
பட்டிருக்றெஇ. நல்ல பைண்ட்‌ கட்டடத்திவிநக்கும்‌ இப்‌। ள்‌ 
பாணா த்தப்‌ பேதமை யளிப்பதாகும்‌. . எத்தி 


தமான்‌ :--* சடங்கும்‌ பெண்டிரும்‌ படித்து என்து 
இ.தமாதிரி வங்காள மொழியிலுள்ள பல இனிய கதைகலை 
காவல்களையும்‌ மொழி பெயர்த்துத்‌ ல தத்த 
அல்லயன்ஸ்‌ கம்பெனியாரின்‌ தொண்டு பெரிதும்‌ கறத 


.  பாரதமணி2 ட்ப குருஸ்வாயியின்‌ மொழிபெயர்ப்பு 
தற்கு எண்தத்வுட்‌ நல்ல கட்‌ மட்ட இரு 


இ 

